



ਸੰਪਾਦਕੀ : ਗਵਰਨਰੀ ਰਾਜ

ਪੰਜਾਬ ਵਿਚ ਹੁਣੇ ਗਵਰਨਰੀ ਰਾਜ ਲਾਗੂ ਹੈ। ਬਰਨਾਲਾ ਸਰਕਾਰ ਦੇ ਚਲੇ ਜਾਣ ਦਾ ਕਿਸੇ ਨੂੰ ਅਫ਼ਸੋਸ ਨਹੀਂ, ਕਿਉਂਕਿ ਇਸ ਸਰਕਾਰ ਦੀ ਪ੍ਰਾਪਤੀ ਜ਼ੀਰੋ ਦੇ ਬਰਾਬਰ ਹੀ ਰਹੀ ਹੈ। ਇਕ ਵੀ ਐਸਾ ਕ੍ਰਮ ਨਹੀਂ, ਜਿਸ ਬਾਰੇ ਇਹ ਸਰਕਾਰ ਮਾਨ ਕਰ ਸਕੇ। ਉਹ ਸਰਕਾਰ ਜਿਹੜੀ ਏਨੀ ਬਹੁਮਤ ਨਾਲ ਵਜ਼ੂਦ ਵਿਚ ਆਈ, ਉਹ 20 ਮਹੀਨੇ ਵੀ ਨਾ ਕੁੱਟ ਸਕੀ। ਇਸ ਸਰਕਾਰ ਦੀ ਹਾਰ ਅਸਲ ਵਿਚ ਅਕਾਲੀ ਸਿਆਸਤ ਦੀ ਹਾਰ ਵੀ ਹੈ। ਇਸ ਸਿਆਸਤ ਦੀ ਹਾਰ ਹੋਣੀ ਹੀ ਹੋਣੀ ਹੈ। ਵੀਹਵੀਂ ਸਦੀ ਦੀ ਸਿਆਸਤ ਦੇ ਪ੍ਰਸੰਗ ਵਿਚ ਇਹ ਧਰਮ ਆਧਾਰਤ ਸਿਆਸਤ ਇਕ ਪਿਛਾਕਤ ਸਿਆਸਤ ਹੈ। ਇਸ ਸਿਆਸਤ ਦੀ ਹਾਰ ਯਕੀਨੀ ਹੈ। ਮਸਲੇ ਆਰਥਕਤਾ ਦੇ ਹਨ-ਤੇ ਰੰਗ ਉਹਨਾਂ ਨੂੰ ਧਰਮ ਦਾ ਦਿਤਾ ਜਾਂਦਾ ਹੈ। ਗੱਲ ਸਿਰੇ ਕਿਸ ਤਰ੍ਹਾਂ ਲੱਗ ਸਕਦੀ ਹੈ।

ਪਰ ਜਿਸ ਮਕਾਮ ਨਾਲ ਇਹ ਵਜ਼ਾਰਤ ਬਰਖਾਸਤ ਕੀਤੀ ਗਈ ਹੈ, ਉਸ ਦੀ ਜ਼ਿੰਨੀ ਵੀ ਨਿਖੇਥੀ ਕੀਤੀ ਜਾਏ, ਉਨੀ ਹੀ ਥੋੜੀ ਹੈ। ਇਕ ਪੱਜ ਇਹ ਲਾਇਆ ਗਿਆ ਹੈ ਕਿ ਬਰਨਾਲਾ ਵਜ਼ਾਰਤ ਅਭਿਵਾਦ ਉਤੇ ਕਾਬੂ ਨਹੀਂ ਪਾ ਸਕੀ। ਇਸ ਅਸਫਲਤਾ ਦੀ ਜ਼ਿੰਮੇਵਾਰੀ ਸਿਰਫ ਬਰਨਾਲਾ ਸਰਕਾਰ ਉਤੇ ਕਿਉਂ ਹੈ? ਅਮਨ ਅਤੇ ਕਾਨੂੰ ਦੀ ਪੂਰੀ ਦੀ ਪੂਰੀ ਜ਼ਿੰਮੇਵਾਰੀ ਰੀਬੋਰ ਉਤੇ ਸੀ। ਉਹ ਖਾਸ ਕੇਂਦਰ ਵਲੋਂ ਭੇਜਿਆ ਗਿਆ ਸੀ। ਉਹ ਕੇਂਦਰੀ ਸਰਕਾਰ ਦਾ ਪੂਰੀ ਤਰ੍ਹਾਂ ਨੁਮਾਇੰਦਾ ਸੀ। ਸਾਰੀ ਪੁਲਸ ਭਾਵੇਂ ਉਹ ਪੰਜਾਬ ਪੁਲਸ ਸੀ, ਕੇਂਦਰੀ ਰੀਜਰਵ ਪੁਲੀਸ ਫੋਰਸ ਸੀ ਜਾਂ ਬਾਰਡਰ ਸਿਕੂਰਟੀ ਫੋਰਸ ਸੀ, ਉਹ ਉਹਨਾਂ ਦਾ ਪੂਰੀ ਤਰ੍ਹਾਂ ਕਰਤਾ ਧਰਤਾ ਸੀ। ਉਹ ਕਿਸੇ ਦੀ ਨਹੀਂ ਸੁਣਦਾ ਸੀ। ਰਾਜੀਵ ਗਾਂਧੀ ਨਾਲ ਉਹਦਾ ਸਿੱਧਾ ਸੰਬੰਧ ਸੀ। ਬੂਟਾ ਸਿੰਘ ਦੀਆਂ ਉਹਨੂੰ ਹਦਾਇਤਾਂ ਮਿਲਦੀਆਂ ਸਨ। ਇਸ ਸਚਾਈ ਨੂੰ ਬੁਠਲਾਣ ਲਈ ਤੇ ਲੋਕਾਂ ਵਿਚ ਭੁਲੇਖਾ ਪਾਉਣ ਦੀ ਖਾਤਿਰ ਗਵਰਨਰ ਨੇ ਕਾਗਜ਼ਾਂ ਵਿਚ ਉਸਨੂੰ ਹਰ ਝਾਕਤ ਦਾ ਏਲਾਨ ਕਰ ਦਿਤਾ ਹੈ। ਅਸਲ ਵਿਚ ਉਹ ਪਹਿਲੇ ਹੀ ਸਾਰੀ ਤਾਕਤ ਦਾ ਮਾਲਕ ਸੀ। ਬੁਾਕੀ ਇਹ ਕਹਿਣਾ ਕਿ ਅਕਾਲੀ ਵੱਜ਼ੀਰ ਪ੍ਰਸ਼ਾਸਨ ਵਿਚ ਦੁਖਲ ਅੰਦਾਜ਼ੀ ਕਰਦੇ ਸਨ। ਇਹ ਦੁਖਲ ਅੰਦਾਜ਼ੀ ਦੇਸ ਦੇ ਰਾਜਸ਼ੀ ਪ੍ਰਬੰਧ ਦਾ ਇਕ ਹਿੱਸਾ ਹੈ।

ਦਿਸ ਅੰਕ ਵਿਚ :

ਸੰਪਾਦਕੀ : ਗਵਰਨਰੀ ਰਾਜ ੦ ਸਾਂਥੀ ਬਲਵੰਤ ਸਿੰਘ ਤੇ ਸਾਂਥੀ ਦੌਪਕ ਧਵਨ ਦੀ ਯਾਦ ਵਿਚ
 ਸੰਪਾਦਕੀ ਟਿੱਪਣੀਆਂ : ਅਕਾਲੀ ਜਾਂ ਸਿੱਖ ਸਿਆਸਤ ੦ ਧਰਮ ਆਧਾਰਤ (ਫਿਰਕੂ) ਸਿਆਸਤ ਬਨਾਮ ਧਰਮ (ਅਸੁੱਲ) ਦੀ ਸਿਆਸਤ ੦ ਇਕ ਚੋਰ ਕਾਲੀ ਸ਼ਕਤੀ ੦ ਸੁਸ਼ੀਲ ਮੁੰਨੀ ਜੀ ਦਾ ਮਿਸ਼ਨ ੦ ਸੀ.ਪੀ.ਆਈ. ਤੇ ਸੀ.ਪੀ.ਐਮ. ਲਈ ਸੌਚਣ ਵਾਲਾ ਮਸਲਾ ੦ ਰਾਜਸੀ ਚਾਲਾਂ ੦ ਗਵਰਨਰ ਅਤੇ ਰੀਬੋਰ ਵਲੋਂ ਅਸਿੱਧੇ ਤੌਰ ਤੇ ਇਕਬਾਲ ੦ ਰੋਡ ਗੋਰਡਾਂ ਵਲੋਂ ਐਕਸ਼ਨ ਦੀ ਜ਼ਿੰਮੇਵਾਰੀ ੦ ਪ੍ਰੋ. ਪ੍ਰੇਮ ਸਿੰਘ ਚੰਦ ਮਾਜਰਾ ਦਾ ਇਕਬਾਲੀਆਂ ਬਿਆਨ ੦ ਪ੍ਰਧਾਨ ਮੰਤਰੀ ਦੇ ਮੁੱਠੇ ਗੁੰਡਿਆਂ ਵਾਲੀ ਭਾਸ਼ਾ ੦ ਅਤਿਵਾਦ ਦੀ ਪੂਰਨਾ ੦ ਕੁੰਦਰਤੀ ਕਰੋਪੀ : ਕਿਸਾਨਾਂ ਦੇ ਹੋਏ ਨੁਕਸਾਨ ਨੂੰ ਕੌਮੀ ਫੰਡ ਵਿਚੋਂ ਖੁਰਾ ਕੀਤਾ ਜਾਏ ੦ ਇਰਾਦੀ ਕਮਿਸ਼ਨ ੦ ਪੰਜਾਬ ਦੀ ਹਿੰਦੂ ਵਸੋਂ ਦੀ ਰਾਇਆਮਾ

ਨਾਟਕ : ਦਾਸਤਾਨ-ਦੋ-ਪੰਜਾਬ / ਗੁਰਸ਼ਰਨ ਸਿੰਘ ੦ ਪਾਠਕ ਲੇਖਕ ਫੋਰਮ : ਸਾਵਣ ਸਿੰਘ, ਗੁਰਮੋਲ ਸਿੰਘ, ਬਲਬੀਰ ਪਰਵਾਨਾ ਤੇ ਗੁਰਸ਼ਰਨ ਸਿੰਘ ਵਲੋਂ ਟਿੱਪਣੀ, ਅਵਤਾਰ ਗੋਂਦਰਾ, ਲਾਲ ਸਿੰਘ ਸੰਖ, ਸੁਖਮਿੰਦਰ ਬਾਗੋਂ, ਪ੍ਰੀਤ ਫਰੀਦਕੋਟੀ ਅਤੇ ਕੈਨੇਡਾ ਦੀ ਜਥੇਬੰਦੀ ਦਾ ਇਕ ਦਸਤਾਵੇਜ਼

ਪਹਿਲੇ ਅਕਾਲੀਆਂ ਦੀ ਹੁੰਦੀ ਸੀ, ਹੁਣ ਕਾਂਗਰਸੀਆਂ ਦੀ ਹੋਵੇਗੀ। ਪਿਛਲੇ ਕੁਝ ਦਿਨਾਂ ਵਿਚ ਹੀ ਉੱਜੜੇ ਹੋਏ ਕਾਂਗਰਸੀ ਭਵਨਾਂ ਦੀ ਰੌਣਕ ਵਧਨੀ ਸ਼ੁਰੂ ਹੋ ਗਈ। ਇਹ ਰਾਜਸੀ ਦਖਲ ਅੰਦਾਜ਼ੀ ਤਾਂ ਅਸਲ ਵਿਚ ਦੇਣ ਹੀ ਸਾਰੀ ਕਾਂਗਰਸ ਕਲਚਰ ਦੀ ਹੈ। ਗਵਰਨਰ ਰੋਅ ਕੋਈ ਗੈਰਸਿਆਸੀ ਬੰਦਾ ਨਹੀਂ। ਉਹ ਪੂਰੀ ਤਰ੍ਹਾਂ ਕਾਂਗਰਸੀ ਹੈ। ਕਾਂਗਰਸ ਪਾਰਟੀ ਦੇ ਹਿੱਤ ਉਹਦੇ ਹਿੱਤ ਹਨ। ਬੰਗਾਲ ਦੀ ਸਿਆਸਤ ਤੋਂ ਉਹ ਛੇਕਿਆ ਹੋਇਆ ਹੈ। ਗਵਰਨਰ ਦੀ ਸੇਵਾ ਤੋਂ ਬਾਅਦ ਉਹ ਵੀ ਕਿਸੇ ਕੇਂਦਰੀ ਵਜ਼ਾਰਤ ਵਿਚ ਚਲਾ ਜਾਏਗਾ, ਜਿਸ ਤਰ੍ਹਾਂ ਅਰਜਨ ਸਿੰਘ ਗਿਆ ਸੀ।

ਬਰਨਾਲਾ ਸਰਕਾਰ ਜੇ ਪੰਜਾਬ ਦੇ ਲੋਕਾਂ ਲਈ ਕੁਝ ਨਹੀਂ ਕਰ ਸਕੀ ਤਾਂ ਇਹਦੀ ਨਲਾਇਕੀ ਦੇ ਨਾਲ ਨਾਲ ਕੇਂਦਰੀ ਸਰਕਾਰ ਵੀ ਇਸ ਦੀ ਜ਼ਿੰਮੇਵਾਰੀ ਤੋਂ ਕਿਸੇ ਤਰ੍ਹਾਂ ਵੀ ਸੁਰਖਰੂ ਨਹੀਂ ਹੋ ਸਕਦੀ। ਕੇਂਦਰ ਨੇ ਪੰਜਾਬ ਸਮਝੌਤੇ ਦੀਆਂ ਉਹ ਮੱਦਾਂ ਜਿੰਨਾਂ ਨਾਲ ਪੰਜਾਬ ਦੇ ਲੋਕਾਂ ਤੇ ਖਾਸ ਕਰਕੇ ਸਿਖਾਂ ਦੀ ਮਾਨਸੋਕਤਾ ਵਿਚ ਕੋਈ ਫਰਕ ਆ ਸਕਦਾ ਸੀ, ਨਾ ਲਾਗੂ ਕਰ ਕੇ ਬਰਨਾਲਾ ਸਰਕਾਰ ਨੂੰ ਪੂਰੀ ਤਰ੍ਹਾਂ ਢਾਹ ਲਾਈ ਹੈ। ਇਸ ਸਰਕਾਰ ਨੂੰ ਜ਼ਬਾਨੀ ਕਲਾਮੀ ਤਾਂ ਪੂਰਾ ਸਹਿਯੋਗ ਦੇਣ ਦੀਆਂ ਟਾਹਰਾਂ ਮਾਰੀਆਂ ਪਰ ਅਮਲ ਵਿਚ ਇਸਨੂੰ ਡੇਰਣ ਲਈ ਨਿੱਥੀਆਂ ਮਾਰੀਆਂ। ਬਰਨਾਲਾ ਅਤੇ ਉਹਦੇ ਵਜ਼ੀਰ ਇਹ ਸਭ ਕੁਝ ਜਾਣਦੇ ਸਨ 'ਪਰ ਜਿੰਨੀ ਦੇਰ ਸਰਕਾਰੀ ਖਜ਼ਾਨੇ ਦੀ ਲੁੱਟ ਹੋ ਸਕਦੀ ਹੈ, ਉਹ ਕਰੇ, ਜਿੰਨੀ ਦੇਰ ਗੱਢੇ ਕੱਠੇ ਹੋ ਸਕਦੇ ਨੇ, ਕਰੇ' ਦੇ ਅਸੂਲ ਤੇ ਅਮਲ ਕਰਦੇ ਉਹ ਢੀਠਤਾਈ ਨਾਲ ਇਹਨਾਂ ਨਿੱਥੀਆਂ ਨੂੰ ਨਜ਼ਰ ਅੰਦਾਜ਼ ਕਰਦੇ ਰਹੇ ਹਨ। ਚੰਡੀਗੜ੍ਹ ਪੰਜਾਬ ਨੂੰ ਨਾ ਮਿਲਿਆ। 70,000 ਏਕੜ ਦੀ ਸ਼ਰਤ ਰੱਖੀ ਗਈ। ਪੰਜਾਬ ਦੇ ਪਿੰਡਾਂ ਦੇ ਲੋਕਾਂ ਦਾ ਕੀ ਕਸੂਰ ਹੈ ਕਿ ਉਹ ਇਕ ਪੱਥਰਾਂ ਦੇ ਸ਼ਹਿਰ ਵਾਸਤੇ 70,000 ਏਕੜ ਆਪਣੀ ਉਪਜਾਊ ਜ਼ਮੀਨ ਤੋਂ ਵਾਂਜੇ ਹੋ ਜਾਣ। ਨਾਂ ਜੋਧਪੁਰ ਦੇ ਕੈਦੀਆਂ ਦਾ ਕੋਈ ਫੈਸਲਾ ਹੋਇਆ, ਨਾ ਫੌਜੀਆਂ ਬਾਰੇ ਕੋਈ ਫੈਸਲਾ ਹੋ ਸਕਿਆ। ਰਾਜਸੀ ਕਹਾਵਤ ਇਹ ਬਣ ਗਈ 'ਨਿਤ ਦਿਲੀ ਜਾਵੇ ਬਰਨਾਲਾ, ਪਰ ਰਵੇ ਉਥੇ ਹੀ ਪਰਨਾਲਾ'। ਬਰਨਾਲਾ ਦਾ ਦੇਸ਼ ਇਹ ਹੈ ਕਿ ਉਸਨੂੰ ਪਹਿਲੇ ਅਸਤੀਫਾ ਦੇਣਾ ਚਾਹੀਦਾ ਸੀ ਪਰ ਜਿਥੋਂ ਤਕ ਸਥਿਤੀ ਵਿਗਾੜਣ ਦੀ ਗੱਲ ਹੈ, ਉਹਦੀ ਪੂਰੀ ਦੀ ਪੂਰੀ ਜ਼ਿੰਮੇਵਾਰੀ ਕੇਂਦਰੀ ਸਰਕਾਰ ਦੀ ਹੀ ਰਹੀ ਹੈ।

ਜੇ ਸਵਾਲ ਕੀਤਾ ਜਾਏ ਕਿ ਕੀ ਗਵਰਨਰੀ ਰਾਜ ਵਿੱਚ ਅਤਿਵਾਦੀ ਕਾਰਵਾਈਆਂ ਬੰਦ ਹੋ ਜਾਣਗੀਆਂ? ਤਾਂ ਇਹਦਾ ਜਵਾਬ ਹੈ ਉਹ ਕਾਰਵਾਈਆਂ ਜਿਹੜੀਆਂ ਕੇਂਦਰ ਦੀਆਂ ਏਜੈਂਸੀਆਂ ਆਪ ਕਰਵਾਂਦੀਆਂ ਸਨ, ਉਹ ਬੰਦ ਹੋ ਜਾਣਗੀਆਂ। ਦੂਜੀਆਂ ਨਹੀਂ। ਇਹ ਹੁਣ ਜਾਣਿਆ ਹੋਇਆ ਸੱਚ ਹੈ ਕਿ ਕੇਂਦਰ ਨੇ ਕਿਸੇ ਵੀ ਸੂਬੇ ਵਿਚ ਜਦੋਂ ਕੋਈ ਵੱਡੀ ਕਾਰਵਾਈ ਕਰਨੀ ਹੋਵੇ ਤਾਂ ਉਸ ਤੋਂ ਪਹਿਲਾਂ ਜ਼ਮੀਨ ਤਿਆਰ ਕਰਨ ਲਈ ਉਹ ਆਪਣੀਆਂ ਏਜੈਂਸੀਆਂ ਰਾਹੀਂ ਇਹੋ ਜਿਹੀਆਂ ਕਾਰਵਾਈਆਂ ਕਰਵਾਂਦੀ ਹੈ ਕਿ ਕੇਂਦਰ ਸਰਕਾਰ ਦੀ ਆਉਣ ਵਾਲੀ ਕਾਰਵਾਈ ਉਚਿਤ ਠਹਿਰਾਈ ਜਾ ਸਕੇ। ਇਸ ਸਿਲਸਿਲੇ ਵਿਚ 1959 ਦੀ ਕੈਰਲਾ ਸਰਕਾਰ ਦੀ ਬਰਤਰਫੀ ਦੀ ਮਿਸਾਲ ਕਿਸੇ ਕੋਲੋਂ ਭੁਲੀ ਨਹੀਂ ਹੋਈ।

ਇਕ ਹੋਰ ਸਵਾਲ ਇਹ ਵੀ ਉੱਠਦਾ ਹੈ ਕਿ ਸਾਧਾਰਨ ਲੋਕ ਕੀ ਕਰਨ? ਇਕ ਜਵਾਬ ਹੈ ਸਾਧਾਰਨ ਲੋਕ ਭੁਲਾ ਇਹੋ ਜਿਹੀ ਸਾਜ਼ਸੀ ਅਤੇ ਬੇਸ਼ਰਮੀ ਵਾਲੀ ਸਿਆਸਤ ਵਿਚ ਕਰ ਵੀ ਕੀ ਸਕਦੇ ਨੇ? ਚੁੱਪ ਦਰਸ਼ਕ ਬਣ ਕੇ ਹੀ ਸਭ ਕੁਝ ਦੇਖ ਸਕਦੇ ਨੇ। ਪਰ ਇਹ ਜਵਾਬਕਾਫ਼ੀ ਨਹੀਂ। ਉਹਨਾਂ ਨੂੰ ਅਸਲੀਅਤ ਸਮਝ ਕੇ ਆਪਣੇ ਵਿਰੁਧ ਹੋਏ ਜਾਂ ਹੋਰ ਹੋ ਖਿਲਵਾੜ ਵਿਚ ਦਖਲ ਅੰਦਾਜ਼ ਹੋਣ ਲਈ ਤਿਆਰੀ ਵਿਢਣੀ ਚਾਹੀਦੀ ਹੈ। ਆਪਣੀ ਕਿਸੇ ਵੀ ਲਿਖਤ ਜਾਂ ਕਥਨ ਵਿਚ ਉਸ ਹੋਫ਼ੀ ਸਿਆਸਤ ਨੂੰ ਸਮਰਥਨਾ ਨਹੀਂ ਦੇਣੀ ਚਾਹੀਦੀ, ਜਿਹੜੀ ਕੇਂਦਰੀ ਸਰਕਾਰ ਜਾਂ ਉਹ ਦਾ ਮੁਖੀ ਰਾਜੀਵ ਗਾਂਧੀ ਚਲਾ ਰਿਹਾ ਹੈ। ਬਰਨਾਲਾ ਸਰਕਾਰ ਦੇ ਗੁਨਾਹ ਵਡੇ ਹਨ ਪਰ ਰਾਜੀਵ ਸਰਕਾਰ ਦੇ ਗੁਨਾਹ ਉਸ ਤੋਂ ਕੋਈ ਗੁਣਾਂ ਵਡੇ ਹਨ। ਇਸ ਤੋਂ ਅਗੇ ਸਾਧਾਰਨ ਸਿੱਖਾਂ ਨੂੰ ਅਕਾਲੀ ਸਿਆਸਤ ਤੋਂ ਵੀ ਨਿਜਾਤ ਪਾਉਣੀ ਚਾਹੀਦੀ ਹੈ। ਬਾਦਲ, ਬਰਨਾਲਾ, ਬਲਵੰਤ ਸਿੰਘ, ਟੋਹੜਾ, ਅਮਰਿੰਦਰ ਆਦਿਕ ਸਭ ਹਾਰੇ ਹੋਏ ਸਿਆਸਤਦਾਨ ਹਨ। ਉਹ ਆਪਣੀ ਕਮਿਊਨਿਟੀ ਨੂੰ ਕਿਸੇ ਕਿਸਮ ਦੀ ਲੀਡਰਸ਼ਿਪ ਦੇਣ ਦੇ ਯੋਗ ਨਹੀਂ। ਸਾਧਾਰਨ ਸਿਖਾਂ ਨੂੰ ਬਾਬਾ ਜੁਗਿੰਦਰ ਸਿੰਘ ਮਾਰਕਾ ਸਿਆਸਤ ਤੋਂ ਵੀ ਛੁਟਕਾਰਾ ਪਾਉਣਾ ਚਾਹੀਦਾ ਹੈ। ਅੰਮ੍ਰਿਤ ਛਕਾਉਣਾ, ਗਾਤਰੇ ਪਵਾ ਕੇ ਸਿੰਘ ਜਥਾ ਨੇ ਇਕ ਚੰਗਾ ਧਾਰਮਕ ਅਮਲ ਹੋ ਸਕਦਾ ਹੈ ਪਰ ਇਹ ਅਮਲ ਰਾਜਸੀ ਪੱਧਰ ਤੇ ਕੋਈ ਵੀ ਪ੍ਰਾਪਤੀ ਨਹੀਂ ਕਰ ਸਕਦਾ। ਨੌਜਵਾਨਾਂ ਸਮੇਤ ਸੰਗਤਾਂ ਨੂੰ ਟਰੱਕਾਂ ਤੇ ਚੜ੍ਹਾ ਕੇ ਕਾਰ ਸੇਵਾ ਕਰਵਾਈ ਜਾਣਾ ਜਾਂ ਨਵੇਂ ਗੁਰਦੁਆਰੇ ਬਣਾਈ ਜਾਣਾ ਇਹਦੇ ਨਾਲ ਕੁਝ ਨਹੀਂ ਹਾਸਿਲ ਹੋਣਾ। ਰਾਜਸੀ ਤੌਰ ਤੇ ਬਿਲਕੁਲ ਬੈਕ ਗੀਅਰ ਲਗਾਉਣ ਵਾਲਾ ਅਮਲ ਸਾਬਤ ਹੋ ਰਿਹਾ ਹੈ। ਅਤਿਵਾਦੀ ਅਮਲਾਂ ਨੇ ਕੀ ਹਾਸਿਲ ਕੀਤਾ ਹੈ? ਇਹ ਨੌਜਵਾਨ ਦੂਜਿਆਂ ਨੂੰ ਮਾਰ ਰਹੇ ਹਨ ਤੇ ਆਪ

ਵੀ ਵਡੀ ਗਿਣਤੀ ਵਿਚ ਮਰ ਰਹੇ ਹਨ। ਸਾਰੇ ਪਾਸੇ ਨੁਕਸਾਨ ਹੀ ਨੁਕਸਾਨ ਹੋ ਰਿਹਾ ਹੈ। ਜਿੰਸ ਦੁਸ਼ਮਣ ਨੂੰ ਮੁਕਾਉਣ ਦਾ ਉਹ ਦਾਅਵਾ ਕਰਦੇ ਹਨ, ਅਮਲ ਵਿਚ ਉਸੇ ਦੁਸ਼ਮਣ ਨੂੰ ਤਕੜਾ ਕਰਦੇ ਹਨ। ਪੰਜਾਬ ਵਿਚ ਅਤਿਵਾਦ ਨੂੰ 'ਦਬਾਉਣ ਦੇ ਬਹਾਨੇ ਕੇਂਦਰੀ ਸਰਕਾਰ-ਨੇ ਬਗ਼ੈਰ ਕਿਸੇ ਵਿਰੋਧਤਾ ਦੇ ਆਪਣੇ ਆਪ ਨੂੰ ਦੋਨੇ ਤਾਨਾ ਸ਼ਾਹੀ ਕਾਨੂੰਨਾਂ ਨਾਲ ਲੈਸ ਕਰ ਲਿਆ ਹੈ ਕਿ ਉਹ ਭਾਰਤ ਦੀ ਹਰ ਜਮਹੂਰੀ ਲਹਿਰ ਦਾ ਘਾਣ ਕਰ ਸਕਦੇ ਹਨ। ਸਾਧਾਰਨ ਹਾਲਤਾਂ ਵਿਚ ਜਿਨ੍ਹਾਂ ਕਾਨੂੰਨਾਂ ਦਾ ਦੇਸ਼ ਵਿਆਪੀ ਵਿਰੋਧ ਹੋਣਾ ਚਾਹੀਦਾ ਸੀ, ਉਹ ਬਗ਼ੈਰ ਕਿਸੇ ਵਿਰੋਧਤਾ ਦੇ ਦੇਸ਼ ਦੇ ਸਵੀਧਾਨ ਦਾ ਹਿੱਸੇ ਬਣਦੇ ਜਾ ਰਹੇ ਹਨ। ਸਿਖ ਹਿਤਾਂ ਦੀ ਰਖਵਾਲੀ ਦਾ ਦਾਅਵਾ ਕਰਨ ਵਾਲੀ ਸਿਖ ਨੌਜਵਾਨਾਂ ਦੀ ਇਹ ਕਥਿਤ ਲਹਿਰ ਬਿਲਕੁਲ ਔਝੜੇ ਪੈ ਚੁੱਕੀ ਹੈ। ਸਮੁੱਚੇ ਦੇਸ਼ ਦੇ ਜਮਹੂਰੀ ਅਨਸਰ ਸਿਖਾਂ ਨੂੰ ਇਕ ਘੱਟ ਗਿਣਤੀ ਦੀ ਕਮਿਊਨਿਟੀ ਮੰਨਦੇ ਹੋਏ ਇਹਨਾਂ ਦੇ ਹੱਕਾਂ ਦੀ, ਵੱਖਰੀ ਪਹਿਚਾਣ ਦੀ ਸਮਰਥਾ ਕਰਨਾ ਚਾਹੁੰਦੇ ਹਨ ਪਰ ਜਦੋਂ ਉਹਨਾਂ ਵਲੋਂ ਜ਼ਬਰਦਸਤੀ, ਸਿਗਰਟ, ਬੀੜੀ ਬੰਦ ਕਰਨ ਦੇ ਅਮਲਾਂ ਬਾਰੇ, ਖੋਖੇ ਆਦਿਕ ਸਾੜਣ ਬਾਰੇ ਜਾਂ ਸਾਧਾਰਨ ਬੰਦਿਆਂ ਦੇ ਕਤਲਾਂ ਦੀਆਂ ਖਬਰਾਂ ਪੁਜਦੀਆਂ ਹਨ ਤਾਂ ਉਹ ਬੇਵੱਸ ਹੋ ਜਾਂਦੇ ਹਨ।

ਸਿੱਖ ਅਤਿਵਾਦ ਅਸਲ ਵਿਚ ਅਸਿੱਧੇ ਤੌਰ ਤੇ ਪੂਰੀ ਤਰ੍ਹਾਂ ਕੇਂਦਰ ਦੀ ਤਾਨਾਸ਼ਾਹੀ ਹਕੂਮਤ ਦੀ ਸੇਵਾ ਕਰ ਰਿਹਾ ਹੈ। ਇਸ ਦਾ ਸਬੂਤ ਹੈ ਕਿ ਜਦੋਂ ਤਾਨਾਸ਼ਾਹੀ ਗਵਰਨਰੀ ਰਾਜ ਪੰਜਾਬ ਤੇ ਲਾਗੂ ਕੀਤਾ ਗਿਆ ਹੈ ਤਾਂ ਇਸਦੇ-ਖਿਲਾਫ ਕਿਸੇ ਪਾਸੇ ਤੋਂ ਵੀ ਆਵਾਜ਼ ਨਹੀਂ ਉੱਠੀ। ਉਹ ਪ੍ਰੈਸ ਜਿਹੜਾ ਕਥਿਤ ਤੌਰ ਤੇ ਰਾਜੀਵ ਸਰਕਾਰ ਦੇ ਵਿਰੁਧ ਵੀ ਜਾਣਿਆ ਜਾਂਦਾ ਹੈ, ਉਹਨੇ ਵੀ ਗਵਰਨਰੀ ਰਾਜ ਨੂੰ ਜੀ ਆਇਆ ਆਖਿਆ। ਪਾਰਲੀਮੈਂਟ ਵਿਚ ਜੇ ਵਿਰੋਧੀ ਪਾਰਟੀਆਂ ਨੇ ਵਾਕ ਆਉਣ ਕੀਤਾ ਹੈ ਤਾਂ ਇਸ ਕਰਕੇ ਨਹੀਂ ਕਿ ਪੰਜਾਬ ਵਿਚ ਗਵਰਨਰੀ ਰਾਜ ਕਿਉਂ ਲੱਗਾਇਆ ਹੈ, ਸਗੋਂ ਇਹ ਵਾਕ ਆਉਣ ਇਸ ਕਰਕੇ ਕੀਤਾ ਕਿ ਇਹ ਏਲਾਨ ਅੱਧੀ ਰਾਤ ਨੂੰ ਕਿਉਂ ਕੀਤਾ ਗਿਆ? ਸੈਸ਼ਨ ਵਿਚ ਬੈਠੀ ਪਾਰਲੀਮੈਂਟ ਵਿਚ ਕਿਉਂ ਨਹੀਂ ਕੀਤਾ ਗਿਆ? ਇਹ ਗੱਲਾਂ ਇਹ ਕਹਿ ਕੇ ਨਹੀਂ ਟਾਲੀਆਂ ਜਾ ਸਕਦੀਆਂ ਕਿ ਤਿੰਨ ਦੋਸਤਾਨਾਂ ਦਾ ਸਾਰਾ ਪ੍ਰੈਸ ਸਿਖਾਂ ਦੇ ਵਿਰੋਧ ਹੈ ਜਾਂ ਵਿਰੋਧੀ ਪਾਰਟੀਆਂ ਵੀ ਹਿੰਦੂ ਸ਼ਾਵਨਵਾਦ ਦਾ ਸ਼ਿਕਾਰ ਹਨ। ਇਹ ਸਚਾਈ ਹੈ ਕਿ ਸਿੱਖ ਅਤਿਵਾਦੀਆਂ ਦੀਆਂ ਕਾਰਵਾਈਆਂ ਹੀ ਐਸੀਆਂ ਹਨ (ਭਾਵੇਂ ਉਹ ਕਿਸੇ ਪ੍ਰਤੀ ਕਰਮ ਵਜੋਂ ਹੀ ਕੀਤੀਆਂ ਜਾਂਦੀਆਂ ਹਨ) ਕਿ ਕੋਈ ਵੀ ਸਹੀ ਸੱਚ ਵਾਲਾ ਬੰਦਾ ਉਹਨਾਂ ਦੀ ਹਿਮਾਇਤ ਨਹੀਂ ਕਰ ਸਕਦਾ।

ਪੰਜਾਬ ਦੇ ਸਿਆਣੇ ਲੋਕਾਂ ਦਾ ਫਰਜ਼ ਹੈ ਕਿ ਉਹ ਪੰਜਾਬ ਨੂੰ ਇਸ ਔਝੜ ਪਈ ਲਹਿਰ ਤੋਂ ਬਚਾਉਣ। ਇਸ ਮਸਲੇ ਦਾ ਸਾਰੀਆਂ ਧਿਰਾਂ ਦੀ ਸ਼ਮੂਲੀਅਤ ਨਾਲ ਇਕ ਜਮਹੂਰੀ ਹੱਲ ਲੱਭਿਆ ਜਾਏ ਤਾਂ ਜੋ ਇਹ ਕਤਲੇ ਗ਼ਾਰਤ ਦਾ ਵਾਤਾਵਰਨ ਖਤਮ ਹੋਵੇ ਤੇ ਗਵਰਨਰੀ ਰਾਜ ਦੀ ਸ਼ਕਲ ਵਿਚ ਪੁਲਸੀ ਰਾਜ ਦੀ ਜਹਿਮਤ ਲੰਮੇ ਸਮੇਂ ਲਈ ਨਾ ਉਠਾਨੀ ਪਵੇ। ਜਿਹੜੇ ਲੋਕ ਇਹ ਸਮਝਦੇ ਹਨ ਕਿ ਗਵਰਨਰੀ ਰਾਜ ਵਿਚ ਉਹਨਾਂ ਨੂੰ ਕੋਈ ਸੁੱਖ ਦਾ ਸਾਹ ਆਏਗਾ, ਉਹ ਬੜੀ ਹੀ ਗ਼ਲਤ ਫਹਿਮੀ ਵਿਚ ਹਨ। ਗਵਰਨਰੀ ਰਾਜ ਇਕ ਤਾਨਾਸ਼ਾਹੀ ਪੁਲਸੀ ਰਾਜ ਤੋਂ ਸਿਵਾ ਹੋਰ ਕੁਝ ਨਹੀਂ ਹੋ ਸਕਦਾ।

ਗੁਰਜਰਨ ਸਿੰਘ

ਸਾਥੀ ਬਲਵੰਤ ਸਿੰਘ ਦੀ ਯਾਦ ਵਿਚ

ਲੱਲਾ ਅਫਗਾਨਾ ਦਾ ਇਹ ਬਹਾਦੁਰ ਸਾਥੀ ਜਿਹਦੀ ਉਮਰ 62 ਸਾਲ ਦੀ ਸੀ, ਸੀ. ਪੀ. ਆਈ. (ਐਮ. ਐਲ, ਪੂਲਾ ਰੈਡ ਗਰੁੱਪ) ਦਾ ਇਕ ਵਫਾਦਾਰ ਸਿਪਾਹੀ ਸੀ। ਕਿਰਤੀ ਕਿਸਾਨ ਯੂਨੀਅਨ ਦੇ ਝੰਡੇ ਥੱਲੇ ਇਹਨੇ ਇਲਾਕੇ ਦੇ ਕਿਸਾਨਾਂ ਨੂੰ ਉਹਨਾਂ ਦੀਆਂ ਮੰਗਾਂ ਦੇ ਦੁਆਲੇ ਜਥੇਬੰਦ ਕਰਨ ਵਿਚ ਪੂਰਾ ਹਿੱਸਾ ਪਾਇਆ। ਕੁਕੜਾਂ ਵਾਲੇ ਅੱਡੇ ਤੇ ਜਦੋਂ ਸ਼ਹੀਦ ਸਾਥੀ ਬਲਵੰਤ ਸਿੰਘ ਮਾਨ ਦੀ ਯਾਦ ਵਿਚ ਗੇਟ ਉਸਾਰਿਆ ਗਿਆ, ਉਹਦੀ ਉਸਾਰੀ ਵੇਲੇ ਇਸੇ ਸਾਥੀ ਨੇ ਦਿਨ ਰਾਤ ਇਕ-ਕਰ-ਦਿਤਾ। ਖਾਲਿਸਤਾਨੀ ਲਹਿਰ ਦਾ ਡੱਟਵਾਂ ਵਿਰੋਧ ਕਰਨ ਵਾਲਿਆਂ ਵਿਚੋਂ ਇਹ ਇਕ ਸਰਗਰਮ ਵਰਕਰ ਸੀ। ਖਾਲਿਸਤਾਨੀ ਇਹ ਟੋਲੇ ਪੂਰੀ ਤਰ੍ਹਾਂ ਫਾਸੀ ਮਾਨਸਕਤਾ ਦੇ ਮਾਲਕ ਹਨ। ਉਹਨਾਂ ਦੀ ਇਹ ਸੋਚ ਹੈ ਕਿ ਜਿਹੜੇ ਲੋਕ ਉਹਨਾਂ ਨਾਲ ਸਹਿਮਤ ਨਹੀਂ, ਉਹਨਾਂ ਨੂੰ ਪੰਜਾਬ ਵਿਚ ਜੀਣ ਦਾ ਹੱਕ ਨਹੀਂ। ਸਾਥੀ ਬਲਵੰਤ ਸਿੰਘ ਇਸ ਜੀਣ ਦੇ ਹੱਕ ਦੀ ਰਖਵਾਲੀ ਕਰਦਾ, ਉਹਨਾਂ ਦੇ ਹੱਥੋਂ ਸ਼ਹੀਦ ਹੋਇਆ। ਆਪਣੇ ਵਿਛੜ ਗਏ ਸਾਥੀ ਨੂੰ ਸੂਹੀ ਸ਼ਰਧਾਂਜਲੀ ਦੇ ਦੇ ਹੋਏ, ਉਹਦੇ ਕੰਮ ਨੂੰ ਜਾਰੀ ਦਾ ਪ੍ਰਣ ਕਰਦੇ ਹਾਂ। ਅਦਾਰਾ ਸਮਤਾਂ

੦ ਅਕਾਲੀ ਜਾਂ ਸਿੱਖ ਸਿਆਸਤ

1947 ਤੋਂ ਬਾਅਦ ਦੀ ਪੰਜਾਬ ਦੀ ਸਿਆਸਤ ਤੇ ਜਦੋਂ ਨਜ਼ਰ ਮਾਰੀਏ ਤਾਂ ਇਹਨਾਂ 40 ਸਾਲਾਂ ਵਿਚ ਅਕਾਲੀ ਸਿਆਸਤ ਨੇ ਕੇਂਦਰ ਕੋਲੋਂ ਹੁਮੇਸ਼ਾਂ ਮਾਰ ਵੀ ਖਾਧੀ ਹੈ ਤੇ ਹਾਰ ਵੀ ਖਾਧੀ ਹੈ। ਪਰ ਕਦੀ ਵੀ ਇਸ ਹਾਰ ਜਾਂ ਮਾਰ ਦਾ ਸਹੀ ਵਿਸ਼ਲੇਸ਼ਣ ਨਹੀਂ ਕੀਤਾ। ਸਗੋਂ ਜ਼ਿੱਦ ਵਿਚ ਆ ਕੇ ਆਪਣੀਆਂ ਗਲਤ ਨੀਤੀਆਂ ਨੂੰ ਜਾਰੀ ਰੱਖਿਆ ਹੈ ਨਤੀਜੇ ਵਜੋਂ ਪੰਜਾਬ ਦੇ ਸਾਧਾਰਨ ਲੋਕਾਂ ਅਤੇ ਖਾਸ ਕਰਕੇ ਸਿੱਖਾਂ ਨੂੰ ਮੁਸ਼ੀਬਤ ਵਿਚ ਪਾਈ ਰੱਖਿਆ ਹੈ। ਗਿਆਨੀ ਕਰਤਾਰ ਸਿੰਘ, ਮਾਸਟਰ ਤਾਰਾ ਸਿੰਘ, ਸ੍ਰ. ਹੁਕਮ ਸਿੰਘ, ਸੰਤ ਵਤਰਿ ਸਿੰਘ, ਸ੍ਰ. ਗੁਰਨਾਮ ਸਿੰਘ ਸ੍ਰ. ਲਛਮਣ ਸਿੰਘ ਗਿੱਲ, ਪ੍ਰਕਾਸ਼ ਸਿੰਘ ਬਾਦਲ, ਗੁਰਚਰਨ ਸਿੰਘ ਟੋਹੜਾ, ਤੇ ਹੁਣ ਸੁਰਜੀਤ ਸਿੰਘ ਬਰਨਾਲਾ ਆਦਿਕ ਕਈ ਲੀਡਰ ਅਤੇ ਮੁਖ ਮੰਤਰੀ ਆਏ, ਪੰਜਾਬੀ ਸੂਬੇ ਤੋਂ ਲੈ ਕੇ 'ਖਾਲਿਸਤਾਨ ਤਕ ਦੇ ਮੌਰਚੇ ਲਗੇ, ਮਰਨ ਵਰਤ ਰਖੇ, ਅਗਨ ਭੇਟ ਹੋਣ ਦੀਆਂ ਕਾਰਵਾਈਆਂ ਕੀਤੀਆਂ ਗਈਆਂ, ਵਰਤ ਰਖਕੇ ਸ਼ਹਾਦਤਾਂ ਵੀ ਪਾਈਆਂ, ਪਰ ਪੰਜਾਬੀ ਸਭਿਆਚਾਰ, ਪੰਜਾਬੀ ਬੋਲੀ, ਪੰਜਾਬ ਦਾ ਅਸਾਵਾਂ ਵਿਕਾਸ, ਚੰਡੀਗੜ੍ਹ ਆਦਿਕ ਸਾਫ਼ੇ ਦੇ ਸਾਰੇ ਮਸਲੇ ਉਸੇ ਤਰ੍ਹਾਂ ਖੜ੍ਹੇ ਹਨ। ਹੁਣ ਜਦੋਂ ਇਹ ਲਾਈਨਾਂ ਲਿਖੀਆਂ ਜਾ ਰਹੀਆਂ ਹਨ ਤਾਂ ਹਜ਼ਾਰਾਂ ਲੋਕ ਆਗੂਆਂ ਸਮੇਤ ਜੇਲ੍ਹਾਂ ਵਿਚ ਬੰਦ ਹਨ। ਇਹ ਪੰਜਾਬ ਦੀ ਸਮੁੱਚੀ-ਜ਼ਿੰਦਗੀ ਲਈ ਇਕ ਬੜਾ ਹੀ ਹਾਨੀਕਾਰਕ ਅਮਲ ਹੈ। ਜਿਨ੍ਹਾਂ ਮਾਪਿਆਂ ਦੇ ਬਚੇ ਜੇਲ੍ਹਾਂ ਵਿਚ ਹਨ ਜਾਂ ਅਤਿਵਾਦ ਤੇ ਰਾਹ ਤੇ ਚਲ ਪਏ ਹਨ ਤੇ ਮੌਤ ਦੀ ਤਲਵਾਰ ਜਿਨ੍ਹਾਂ ਦੇ ਸਿਰ ਲੱਟਕ ਰਹੀ ਹੈ, ਉਹਨਾਂ ਮਾਪਿਆਂ ਦਾ ਦੁੱਖ ਹਰ ਕੋਈ ਸਮਝ ਸਕਦਾ ਹੈ। ਇਸੇ ਤਰ੍ਹਾਂ ਅਤਿਵਾਦ ਦੇ ਰਾਹ ਤੇ ਚਲਣ ਵਾਲਿਆਂ ਨੇ ਜਿਹੜੀ ਦੂਜਿਆਂ ਦੇ ਸਿਰਾਂ ਤੇ ਤਲਵਾਰ ਲਟਕਾਈ ਹੋਈ ਹੈ, ਉਹ ਵੀ ਆਪਣੇ ਆਪ ਵਿਚ ਕੋਈ ਘੱਟ ਦੁਖਦਾਇਕ ਅਮਲ ਨਹੀਂ। ਪੰਜਾਬ ਦੀ ਆਬਾਦੀ ਦਾ ਜੋ 52 ਫੀਸਦੀ ਹਿੱਸਾ ਸਿੱਖਾਂ ਦਾ ਹੈ ਤਾਂ 48 ਫੀ ਸਦੀ ਚੌਰ ਸਿੱਖਾਂ ਦਾ ਹੈ। ਪੰਜਾਬ ਵਿਚ ਉਹੀ ਸਿਆਸਤ ਸਫਲ ਹੋ ਸਕਦੀ ਹੈ ਜੋ ਸਾਰੇ ਲੋਕਾਂ ਦੀ ਸਾਂਝੀ ਹੋਵੇ। ਇਕ ਧਰਮ ਆਧਾਰਤ ਸਿਆਸਤ ਕਦੀ ਵੀ ਸਫਲ ਨਹੀਂ ਹੋ ਸਕਦੀ ਭਾਵੇਂ ਉਹ ਅਕਾਲੀਆਂ ਦੀ ਹੋਵੇ ਜਾਂ ਜੰਨ ਸੰਘੀਆਂ ਦੀ ਹੋਵੇ ਜਾਂ ਕਾਂਗਰਸ ਦੀ ਸ਼ਕਲ ਵਿਚ ਵੀ ਫਿਰਕੂਆਂ ਦੀ ਹੋਵੇ। ਜਿੰਨੀ ਜਲਦੀ ਪੰਜਾਬ ਦੇ ਸਮੁੱਚੇ ਲੋਕਾਂ ਨੂੰ ਇਸਦਾ ਅਹਿਸਾਸ ਹੋ ਜਾਏਗਾ, ਉਨੀ ਜਲਦੀ ਹੀ ਪੰਜਾਬ ਦੇ ਲੋਕ ਇਸ ਸੰਤਾਪ

ਦੀ ਜ਼ਿੰਦਗੀ ਤੋਂ ਫੁਟਕਾਰਾ ਪਾ ਸਕਣਗੇ। ਹੁਣ ਦਾ ਗਵਰਨਰੀ ਅਥਵਾ ਪੁਲਸੀ ਰਾਂਜ ਬੜਾ ਸੰਤਾਪ ਵਾਲਾ ਸਾਬਤ ਹੋਵੇਗਾ। ਰੇਅ ਜਾਂ ਰਖੇਰੋ ਜਿਨੇ ਮਰਜ਼ੀ ਵਿਸ਼ਵਾਸ ਦਿਵਾਂਦੇ ਰਹਿਣ, ਦੇਸ਼ ਦੀ ਪੁਲਸ ਦੇਸ਼ ਦੇ ਕਿਸੇ ਵੀ ਸ਼ਹਿਰੀ ਕੋਲੋਂ ਭੁਲੇ ਨਹੀਂ ਹੋਈ। ਇਹ ਮੁਸ਼ੀਬਤ ਬਹੁਤ ਹੱਦ ਤੱਕ ਅਕਾਲੀ ਸਿਆਸਤ ਦੀ ਦੇਣ ਹੈ।

੦ ਧਰਮ ਆਧਾਰਤ (ਫਿਰਕੂ) ਸਿਆਸਤ ਬਨਾਮ ਧਰਮ (ਅਸੂਲ) ਦੀ ਸਿਆਸਤ

ਸਿੱਖ ਧਰਮ ਦੇ ਲੋਕਾਂ ਵਿਚ ਇਹ ਆਮ ਚਰਚਾ ਹੈ ਕਿ ਸਿੱਖਾਂ ਦਾ ਧਰਮ ਤੇ ਸਿਆਸਤ ਕਦੀ ਵੱਖ ਨਹੀਂ ਹੋ ਸਕਦੇ। ਇਸਦੇ ਬਾਰੇ ਗੁਰੂ ਸਾਹਿਬਾਂ ਦੀਆਂ ਲਿਖਤਾਂ ਵਿਚੋਂ ਹਵਾਲੇ ਵੀ ਦਿੱਤੇ ਜਾਂਦੇ ਹਨ। ਪਰ ਵੇਲਾ ਆ ਗਿਆ ਹੈ ਕਿ ਅਸੀਂ ਧਰਮ ਆਧਾਰਤ (ਫਿਰਕੂ) ਅਤੇ ਧਰਮ (ਅਸੂਲ) ਦੀ ਸਿਆਸਤ ਵਿਚ ਫਰਕ ਵੇਖ ਸਕੀਏ। ਇਹ ਸਾਫ ਹੈ ਕਿ ਸਿੱਖ ਸਿਧਾਂਤ ਵਿਚ ਜਦੋਂ ਸਿਆਸਤ ਦੇ ਪ੍ਰਸੰਗ ਵਿਚ ਧਰਮ ਦੀ ਗੱਲ ਹੁੰਦੀ ਹੈ ਤਾਂ ਉਹ ਅਸੂਲ ਵਾਲੇ ਧਰਮ ਦੀ ਹੀ ਗੱਲ ਹੁੰਦੀ ਹੈ। ਇਸੇ ਧਰਮ ਦੀ (ਅਸੂਲ ਦੀ) ਰੱਖਿਆ ਲਈ ਸਾਡੇ ਬੁਜ਼ਰਗਾਂ ਨੇ ਬੰਦ ਬੰਦ ਕਟਵਾਏ। ਪਰ ਜੋ ਸਿਆਸਤ ਅਜ ਧਰਮ ਦੇ ਨਾਂ ਚਲਾਈ ਜਾਂਦੀ ਹੈ, ਉਹ ਸਿਰਫ ਧਰਮ ਆਧਾਰਤ (ਫਿਰਕੂ) ਸਿਆਸਤ ਹੀ ਹੈ। ਹੁਣੇ ਹੁਣੇ ਬਰਖਾਸਤ ਹੋਈ ਬਰਨਾਲਾ ਸਰਕਾਰ ਕੋਈ ਧਰਮ ਦੀ ਸਰਕਾਰ ਨਹੀਂ ਸੀ। ਬਿਲਕੁਲ ਭ੍ਰਿਸ਼ਟ ਅਤੇ ਬੇਅਸੂਲੀ ਸਰਕਾਰ ਸੀ, ਪਰ ਉਹ ਹੋਂਦ ਵਿਚ ਧਰਮ ਦੇ ਨਾਂ ਤੇ ਹੀ ਆਈ ਸੀ। ਧਰਮ ਦੇ ਨਾਂ ਤੇ ਹੀ ਅਕਾਲੀ ਦਲ ਦੇ ਮੈਂਬਰਾਂ ਨੇ ਵੋਟਾਂ ਲਈਆਂ ਸਨ। ਦਾਅਵੇ ਇਹ ਸਰਕਾਰ ਵਾਲੇ ਹੁਮੇਸ਼ਾਂ ਧਰਮੀ ਸਰਕਾਰ ਦੇ ਹੋਣਦੇ ਕਰਦੇ ਸਨ ਪਰ ਭ੍ਰਿਸ਼ਟਾਚਾਰੀ ਦਾ ਹਰ ਇਕ ਰੀਕਾਰਡ ਮਾਤ ਕਰਨਾ ਇਹਨਾਂ ਦਾ ਅਮਲ ਸੀ। ਸਾਧਾਰਨ ਸਿੱਖ ਜਿੰਨੀ ਜਲਦੀ ਧਰਮ ਆਧਾਰਤ (ਫਿਰਕੂ) ਅਤੇ ਧਰਮ (ਅਸੂਲ) ਦੀ ਸਿਆਸਤ ਦੇ ਫਰਕ ਸਮਝ ਲੈਣਗੇ, ਉਨੀ ਜਲਦੀ ਇਕ ਪੱਛੜੀ ਸਿਆਸਤ ਤੋਂ ਫੁਟਕਾਰਾ ਪਾ ਸਕਣਗੇ।

੦ ਇਕ ਹੋਰ ਕਾਲੀ ਸ਼ਕਤੀ ਹੋਂਦ ਵਿਚ ਆ ਗਈ ਹੈ : ਪਤਾ ਲਗਾ ਹੈ ਕਿ ਪੰਜਾਬ ਪੁਲਸ ਦੀ ਅਗਵਾਈ ਵਿਚ ਇਕ ਖੁਫੀਆ ਏਜੰਸੀ ਜਥੇਬੰਦ ਕੀਤੀ ਗਈ ਹੈ। ਉਪਰੋਂ ਉਪਰੋਂ ਇਹ ਪ੍ਰਚਾਰ ਕੀਤਾ ਗਿਆ ਹੈ ਕਿ ਇਹ ਜਥੇਬੰਦੀ ਉਹਨਾਂ ਲੋਕਾਂ ਨੇ ਬਣਾਈ ਹੈ, ਜਿਨ੍ਹਾਂ ਦੇ ਨੇੜੇ ਦੇ ਰਿਸ਼ਤੇਦਾਰ ਅਤਿਵਾਦੀਆਂ ਦੇ ਹਥੋਂ ਮਾਰੇ ਗਏ ਹਨ ਤੇ ਉਹਨਾਂ ਨੇ ਇਹ ਜਥੇਬੰਦੀ ਅਤਿਵਾਦੀਆਂ ਕੋਲੋਂ ਬਦਲਾ ਲੈਣ ਲਈ ਬਣਾਈ ਹੈ। ਇਸ ਜਥੇਬੰਦੀ ਦੇ ਨਾਂ ਨਾਲ 'ਕ੍ਰਾਂਤੀਕਾਰੀ' ਦਾ ਸ਼ਬਦ ਵੀ

ਜੋੜਿਆ ਗਿਆ ਹੈ। ਪੰਜਾਬ ਪੁਲਸ ਨੇ ਇਹ ਜਥੇਬੰਦੀ ਇਕ-ਵਿਉਂਤ ਅਧੀਨ ਹੀ ਬਣਾਈ ਹੈ। ਹੁਣ ਪੁਲਸ ਹਥੋਂ ਮਾਰੇ ਗਏ ਵਿਅਕਤੀ ਦੀ ਖਬਰ ਪੁਲਸ ਮੁਕਾਬਲੇ ਦੇ ਰੂਪ ਵਿਚ ਨਹੀਂ ਆਏਗੀ ਸਗੋਂ ਇਸ ਰੂਪ ਵਿਚ ਆਏਗੀ ਕਿ ਕ੍ਰਾਂਤੀਕਾਰੀ ਵਲੰਟੀਅਰ ਫੋਰਸ ਨੇ ਇਹ ਕਾਰਵਾਈ ਬਦਲਾ ਲੈਣ ਦੇ ਮੰਤਵ ਨਾਲ ਕੀਤੀ ਹੈ। ਇਸ ਤਰ੍ਹਾਂ ਪੁਲਸ ਕਰਮਚਾਰੀ ਕਿਸੇ ਹਿੱਟ ਲਿਸਟ ਵਿਚ ਆਉਣ ਤੋਂ ਬਚੇ ਰਹਿਣਗੇ। ਜਮਜ਼ੂਰੀ ਹਲਕਿਆਂ ਵਿਚ ਇਸ ਏਜੰਸੀ ਬਾਰੇ ਜ਼ਰੂਰ ਫਿਕਰ ਹੋਣਾ ਚਾਹੀਦਾ ਹੈ।

○ ਸੁਸ਼ੀਲ ਮੁਨੀ ਜੀ ਦਾ ਮਿਸ਼ਨ : ਸੁਸ਼ੀਲ ਮੁਨੀ ਜੀ ਸਰਕਾਰੀ ਹਵਾਈ ਜਹਾਜ਼ ਤੇ ਅੰਮ੍ਰਿਤਸਰ ਆਏ ਹਨ। ਉਹਨਾਂ ਨੂੰ ਕਿਸ 'ਭੜ੍ਹਏ' ਨੇ ਭੇਜਿਆ ਹੈ ਕੋਈ ਸਾਫ਼ ਨਹੀਂ। ਤਿੰਨ ਚਾਰ ਦਿਨ ਉਹਨਾਂ ਨੇ ਪੰਜਾਬ ਦੀਆਂ ਅਖਬਾਰਾਂ ਦਾ ਕਾਫੀ ਥਾਂ ਮਲੀ ਰਖਿਆ ਹੈ। ਬੜੇ ਨਾਟਕੀ ਢੰਗ ਨਾਲ ਦਰਬਾਰ ਸਾਹਿਬ ਦੇ ਆਲੇ ਦੁਆਲੇ ਤੋਂ ਸੀ. ਆਰ. ਪੀ ਦੇ ਨਾਕੇ ਹਟਾਏ ਗਏ ਤੇ ਫੋਰ ਰਿਠਾਏ ਗਏ। ਗੱਲਬਾਤ ਵੀ ਬੜੀ ਸਾਜ਼ਸ਼ੀ ਢੰਗ ਨਾਲ ਹੋਈ। ਸੁਸ਼ੀਲ ਚੱਤ ਵਾਂਗ ਖੁਲ੍ਹੇ ਆਮ ਨਹੀਂ ਹੋਈ। ਬੂਟਾ ਸਿੰਘ ਨੇ ਬਿਆਨ ਦਿੱਤਾ ਹੈ ਕਿ ਉਹ ਭਾਰਤ ਸਰਕਾਰ ਦੇ ਨੁਮਾਇੰਦੇ ਨਹੀਂ ਹਨ, ਪੁਛਿਆ ਗਿਆ ਫਿਰ ਕਿਏ ਨੁਮਾਇੰਦੇ ਨੇ? ਜਵਾਬ ਸਾਫ਼ ਨਹੀਂ। ਸਰਕਾਰ ਵਲੋਂ ਪਾਰ-ਲੀਮੈਂਟ ਵਿਚ ਜਾਂ ਬਾਂਹਰ ਕੋਈ ਝੂਠ ਬਲਵਾਨਾ ਹੋਵੇ ਤਾਂ ਇਹ ਡਿਊਟੀ ਸੁ. ਬੂਟਾ ਸਿੰਘ ਦੀ ਲਾਈ ਜਾਂਦੀ ਹੈ। ਆਖਰ ਇਹਨਾਂ ਲੋਕਾਂ ਦਾ ਪੰਜਾਬ ਦੀ ਤਕਦੀਰ ਨਾਲ ਖੇਡਨ ਦਾ ਕੀ ਹੱਕ ਹੈ? ਇਕ ਪਾਸੇ ਕਿਹਾ ਜਾਂਦਾ ਹੈ ਕਿ ਭਾਰਤ ਇਕ ਸੈਕੂਲਰ ਸਟੇਟ ਹੈ। ਫੋਰ ਸੈਕੂਲਰ ਸਟੇਟ ਦੇ ਮਸਲੇ ਧਾਰਮਕ ਬੰਦੇ ਕਿਸ ਤਰ੍ਹਾਂ ਹਲ ਕਰ ਸਕਦੇ ਹਨ? ਬਰਨਾਲਾ ਸਰਕਾਰ ਨੂੰ ਫਿਕਰ ਪੈ ਗਿਆ ਹੈ। ਰਾਗੀ ਦਰਸ਼ਨ ਸਿੰਘ ਵਿਰੁੱਧ ਕੇਸ ਦਰਜ ਕਰ ਲਿਆ ਗਿਆ ਹੈ, ਇਹ ਕੇਸ ਰਾਗੀ ਦੀ ਕਿਸੇ ਉਸ ਤਕਰੀਰ ਬਾਰੇ ਹੈ ਜੋ ਉਹਨੇ ਫਰਵਰੀ ਦੇ ਮਹੀਨੇ ਖਾਲਸਾ ਕਾਲਜ ਵਿਚ ਦਿੱਤੀ ਸੀ। ਏਨੀ ਦੇਰ ਸਰਕਾਰ ਸੁੱਤੀ ਕਿਉਂ ਰਹੀ? ਕੋਈ ਜਵਾਬ ਨਹੀਂ। ਸਭ ਕੁਝ ਏਨੀ ਬੇਸ਼ਰਮੀ ਨਾਲ ਕੀਤਾ ਜਾਂਦਾ ਹੈ ਕਿ ਲੋਕਾਂ ਨੂੰ ਵੀ ਸ਼ਰਮ ਆਉਣੀ ਸ਼ੁਰੂ ਹੋ ਗਈ ਹੈ ਕਿ ਕੀ ਇਹੀ ਲੋਕ ਉਹਨਾਂ ਦੇ ਚੁਣੇ ਹੋਏ ਨੁਮਾਇੰਦੇ ਹਨ? ਪਰ ਕੀ ਇਹਨਾਂ ਨੂੰ ਵੀ ਸ਼ਰਮ ਹੈ। ਫਿਲਹਾਲ ਇਹੀ ਖਬਰ ਹੈ ਕਿ ਸੁਸ਼ੀਲ ਮੁਨੀ ਜੀ ਵਾਪਸ ਚਲੇ ਗਏ ਹਨ।

○ ਸੀ. ਪੀ. ਆਈ ਤੇ ਸੀ. ਪੀ. ਐਮ ਲਈ ਬੜੇ ਸੋਚਣ ਵਾਲਾ ਮਸਲਾ ਹੈ : ਇਸ ਵੇਲੇ ਕੇਂਦਰੀ

ਸਰਕਾਰ ਅਤੇ ਉਹਦੇ ਲੀਡਰਾਂ ਉਤੇ ਭ੍ਰਿਸ਼ਟਾਚਾਰ ਦੇ ਮਾਮਲੇ ਕਰਕੇ ਬੜਾ ਡੂੰਘਾ ਸੰਕਟ ਆਇਆ ਹੋਇਆ ਹੈ। ਰਾਜੀਵ ਗਾਂਧੀ ਦੀ ਇਜ਼ਤ ਸਿਫਰ ਹੋਈ ਪਈ ਹੈ। ਸਰਕਾਰ ਦੇ ਇਹਨਾਂ ਮੋਹਰੀਆਂ ਨੇ ਆਪਣੇ ਬਚਾਅ ਲਈ ਇਕ ਰਾਹ ਢੂੰਡ ਲਿਆ ਹੈ ਕਿ ਆਪਣੀ ਹਰ ਨਾਲਾਇਕੀ ਅਤੇ ਨੰਗੀ ਚਿੱਟੀ ਬੇਈਮਾਨੀ ਉਤੇ ਬਦੇਸ਼ੀਆਂ ਦੀ ਸਾਜ਼ਸ਼ ਦਾ ਵਾਵੇਲਾ ਪਾ ਕੇ ਪਰਦਾ ਪਾ ਲਵੇ। ਹਾਲ ਪਾਹਿਰਾ ਪਾ ਦਿਉ ਕਿ ਕੁਝ ਬਦੇਸ਼ੀ ਤਾਕਤਾਂ ਭਾਰਤ ਵਿਚ ਅਸਥਿਰਤਾ ਲਿਆਉਣਾ ਚਾਹੁੰਦੀਆਂ ਹਨ। ਇਹ ਰਾਜੀਵ ਗਾਂਧੀ ਤਾਂ ਬੁਖਲਾਹਟ ਵਿਚੋਂ ਇਥੋਂ ਤਕ ਆ ਗਿਆ ਹੈ ਕਿ ਉਹਨੇ ਅਸਿੱਧੇ ਤਰੀਕੇ ਨਾਲ ਆਪਣੇ ਹੀ ਰਹਿ ਚੁਕੇ ਵਜ਼ੀਰ ਵੀ. ਪੀ. ਸਿੰਘ ਨੂੰ ਅਤੇ ਗਿਆਨੀ ਜੈਲ ਨੂੰ ਬਦੇਸ਼ੀਆਂ ਦਾ ਏਜੰਟ ਕਰਾਰ ਦੇ ਦਿਤਾ ਹੈ। ਇਹਨਾਂ ਨੂੰ ਮੀਰ ਜਾਫਰ ਤੇ ਜੈ ਚੰਦ ਵੀ ਕਹਿਣਾ ਸ਼ੁਰੂ ਕਰ ਦਿਤਾ ਹੈ। ਅਫਸੋਸ ਹੈ ਕਿ ਸੀ. ਪੀ. ਆਈ. ਅਤੇ ਸੀ. ਪੀ. ਐਮ ਵਾਲੇ ਵੀ ਇਸੇ ਥਿਊਰੀ ਦੇ ਅਸਰ ਥਲੇ ਆ ਗਏ ਹਨ। ਇਸ ਵਿਚ ਸ਼ਕ ਨਹੀਂ ਕਿ ਵੱਡੀਆਂ ਤਾਕਤਾਂ ਦੀ ਸਿਆਸਤ ਹਰ ਦੇਸ਼ ਉਤੇ ਖਾਸ ਕਰਕੇ ਤੀਜੀ ਦੁਨੀਆਂ ਦੇ ਦੇਸ਼ਾਂ ਦੀ ਸਿਆਸਤ ਉਤੇ ਅਸਰਅੰਦਾਜ਼ ਹੈ। ਜਿਥੇ ਇਹ ਜ਼ਰੂਰੀ ਹੈ ਕਿ ਵਾਪਰ ਰਹੀ ਹਰ ਘਟਨਾ ਦਾ ਡੂੰਘੀ ਤਰਾਂ ਵਿਸ਼-ਲੇਸ਼ਣ ਕੀਤਾ ਜਾਏ, ਉਥੇ ਇਹ ਜ਼ਰੂਰੀ ਨਹੀਂ ਕਿ ਆਪਣੇ ਨੱਕ ਥਲੇ ਜੋ ਭ੍ਰਿਸ਼ਟਾਚਾਰ ਹੋ ਰਿਹਾ ਹੋਵੇ ਜਾਂ ਲੋਕ-ਦੁਸ਼ਮਣ ਨੀਤੀਆਂ ਅਪਣਾਈਆਂ ਜਾ ਰਹੀਆਂ ਹੋਣ, ਉਹਨਾਂ ਤੋਂ ਅੱਖਾਂ ਬੰਦ ਕਰ ਲਈਆਂ ਜਾਣ। ਇਹੀ ਰਾਜੀਵ ਗਾਂਧੀ ਜੋ ਬੰਗਾਲ ਦੀਆਂ ਚੋਣਾਂ ਫੇਲੇ ਦੋ ਮਹੀਨੇ ਪਹਿਲਾਂ ਕਮਿਊਨਿਸਟਾਂ ਨੂੰ ਹਰ ਕਿਸਮ ਦੀ ਗਾਲ੍ਹ ਕੱਢਣ ਤੋਂ ਨਹੀਂ ਝਿਜਕਿਆ ਸੀ। ਜਿਸਨੇ ਜੱਤੀ ਬਾਸੂ ਵਰਗੇ ਸਤਿਕਾਰੇ ਜਾਂਦੇ ਆਗੂਆਂ ਬਾਰੇ 'ਬੁੱਢੇ ਨਿਪੁੰ-ਸੁਕ' ਵਰਗੇ ਸ਼ਬਦ ਵਰਤਣੇ ਸੰਕੋਚ ਨਹੀਂ ਸੀ ਕੀਤਾ, ਹੁਣ ਸੰਕਟ ਵਿਚ ਕਮਿਊਨਿਸਟਾਂ ਨੂੰ ਹੀ ਆਪਣਾ ਸੱਚਾ ਸਾਥੀ ਸਮਝਣ ਲਗ ਪਿਆ ਹੈ, ਉਹਨਾਂ ਨੂੰ ਮਹਾਨ ਦੇਸ਼ ਭਗਤ ਹੋਣ ਦਾ ਸਰਟੀਫਿਕੇਟ ਦੇ ਰਿਹਾ ਹੈ। ਇਹਨਾਂ ਸਥਾਪਤ ਕਮਿਊਨਿਸਟ ਪਾਰਟੀਆਂ ਨੂੰ ਇਹਦੇ ਤੋਂ ਜ਼ਰੂਰ ਖਬਰਦਾਰ ਰਹਿਣਾ ਚਾਹੀਦਾ ਹੈ, ਇਹ ਨਾਂ ਹੋਵੇ ਕਿ ਇਹਨਾਂ ਪਾਰਟੀਆਂ ਦੀਆਂ ਜਿਹੜੀਆਂ ਕੌਮਾਂ-ਤਰੀ ਰਾਜਨੀਤੀ ਵਿਚ ਮਜ਼ਬੂਰੀਆਂ ਹਨ, ਉਹਨਾਂ ਦਾ ਫਾਇਦਾ ਇਹ ਖੂਨ ਚੁਸ ਰਹੀਆਂ ਜੰਕਾਂ ਰਾਸ਼ਟਰੀ ਪੱਧਰ ਤੇ ਉਠਾ ਜਾਣ। ਇਹ ਮਸਲਾ ਸੀ. ਪੀ. ਆਈ. ਅਤੇ ਸੀ. ਪੀ. ਐਮ. ਦੇ ਸੋਚਣ ਵਾਲਾ ਹੈ।

○ ਰਾਜਸੀ ਚਾਲਾਂ : ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਵਲੋਂ ਜਦੋਂ ਨੁਸ਼ਿਆਂ ਦੇ ਵਿਰੁੱਧ ਮੁਹਿੰਮ ਚਲਾਈ ਜਾ

ਰਹੀ ਸੀ, ਆਮ ਲੋਕਾਂ ਵਿਚ ਦਹਿਸ਼ਤ ਪਾਈ ਜਾ ਰਹੀ ਸੀ ਅਤੇ ਫੈਡਰੇਸ਼ਨ ਦੇ ਵਰਕਰ ਕੂੜੇ ਫਿਰ ਰਹੇ ਸਨ ਤਾਂ ਰਾਜਸੀ ਸੂਝ ਵਾਲੇ ਲੋਕਾਂ ਨੇ ਇਹ ਨੋਟ ਕੀਤਾ ਸੀ ਕਿ ਕੇਂਦਰੀ ਸਰਕਾਰ ਦੇ ਏਜੰਟ ਜਿਹੜੇ ਇਸ ਸੰਸਥਾ ਵਿਚ ਕੰਮ ਕਰ ਰਹੇ ਹਨ, ਇਹ ਉਹਨਾਂ ਦੀ ਗਿਣੀ ਮਿਥੀ ਚਾਲ ਹੈ। ਇਸ ਦੇ ਦੋ ਮੰਤਵ ਨੋਟ ਕੀਤੇ ਗਏ ਸਨ : ਇਕ ਮੰਤਵ ਸੀ ਕਿ ਬਰਨਾਲਾ ਸਰਕਾਰ ਦੀ ਸਾਖ ਡੇਰੀ ਜਾਏ ਤੇ ਦੂਜਾ ਮੰਤਵ ਸੀ ਕਿ ਉਹਨਾਂ ਅਨੁਸਾਰ ਦੀ ਨਿਸ਼ਾਨਦੇਹੀ ਕੀਤੀ ਜਾਏ ਜੋ ਖਾਲਿਸਤਾਨ ਦੇ ਸਮਰਥਕ ਹਨ। ਆਉਣ ਵਾਲੇ ਸਮੇਂ ਨੇ ਉਹਨਾਂ ਪਹਿਲੇ ਲਗਾਏ ਗਏ ਅਨੁਮਾਨਾਂ ਨੂੰ ਸਹੀ ਠਹਿਰਾਇਆ ਹੈ। ਗਵਰਨਰੀ ਰਾਜ ਦੀ ਸਾਖ ਬਨਾਉਣ ਲਈ ਨਿਸ਼ਾਨ ਦੇਹੀ ਕੀਤੇ ਨੌਜਵਾਨਾਂ ਨੂੰ ਵੱਡੀ ਗਿਣਤੀ ਵਿਚ ਹਿਰਾਸਤ ਵਿਚ ਲਿਆ ਗਿਆ ਹੈ। ਫੈਡਰੇਸ਼ਨ ਵਾਲੇ ਆਪਣੀ ਬੈਸਮੇਂਤੀ ਦੇ ਜਾਲ ਵਿਚ ਫਸੇ ਹਨ। ਖੈਰ ਇਸ ਬਾਰੇ ਸੋਚ ਉਹਨਾਂ ਦੇ ਆਗੂਆਂ ਅਤੇ ਆਮ ਕੌਡਰ ਨੇ ਕਰਨੀ ਹੈ ਕਿ ਉਹ ਕੇਂਦਰ ਦੇ ਜਾਲ ਵਿਚ ਕਿਉਂ ਵਾਰ ਵਾਰ ਫਸਦੇ ਹਨ, ਸਾਡਾ ਇਕ ਫਿਕਰ ਤਾਂ ਹੈ ਕਿ ਇਸ ਅਮਲ ਵਿਚ ਅਤੇ ਸੁਤਰੰਜੀ ਚਾਲਾਂ ਵਿਚ ਹਜ਼ਾਰਾਂ ਨਿਕੇ ਨਿਕੇ ਦੁਕਾਨਦਾਰਾਂ ਦਾ ਵਪਾਰ ਠੱਪ ਹੋ ਗਿਆ। ਦੂਜਾ ਫਿਕਰ ਸਰਕਾਰ ਦੀਆਂ ਉਹਨਾਂ ਚਾਲਾਂ ਬਾਰੇ ਹੈ ਕਿ ਪਹਿਲੇ ਲੋਕਾਂ ਉਤੇ ਪੂਰੀ ਤਰਾਂ ਜਬਰ ਕਰੋ, ਫੇਰ ਉਹਨਾਂ ਕੋਲੋਂ ਮੁਆਫੀ ਨਾਮੇ ਆਦਿਕ ਲਿਖਵਾਕੇ ਉਹਨਾਂ ਨੂੰ ਜਲੀਲ ਕਰੋ, ਇਹਨਾਂ ਚਾਲਾਂ ਦੀ ਨਿਖੇਧੀ ਕਰਨੀ ਸਾਡਾ ਫਰਜ਼ ਹੈ। ਇਹ ਅੱਜ ਫੈਡਰੇਸ਼ਨੀਆਂ ਉਤੇ ਅਜ਼ਮਾਈਆਂ ਜਾ ਰਹੀਆਂ ਹਨ, ਕਲ ਦੂਜੇ ਸਿਆਸੀ ਵਰਕਰਾਂ ਉਤੇ ਅਜ਼ਮਾਈਆਂ ਜਾਣਗੀਆਂ। ਫੈਡਰੇਸ਼ਨ ਦੇ ਆਮ ਵਰਕਰਾਂ ਨੂੰ ਵੀ ਸੂਝ ਆਣੀ ਚਾਹੀਦੀ ਹੈ ਕਿ ਉਹਨਾਂ ਦੇ ਕਾਕੇ ਨੁਮਾ ਆਗੂ ਇਹੋ ਜਿਹੀਆਂ ਗਲੋਂ ਲਾਈਨਾਂ ਦੇ ਕੇ ਉਹਨਾਂ ਨੂੰ ਖਾਮੇ ਖਾਹ ਜਲੀਲ ਹੋਣ ਵਾਲੇ ਰਾਹ ਤੇ ਪਾਂਦੇ ਹਨ। ਆਪ ਉਹਨਾਂ ਦੇ ਵੱਡੀਆਂ ਬਾਵਾਂ ਉਤੇ ਸੰਬੰਧ ਹਨ ਤੇ ਇਹਨਾਂ ਸੰਬੰਧਾਂ ਕਰਕੇ ਹੀ ਉਹ ਆਪ ਹੋਲੇ ਜਿਹੇ ਲਾਭੇ ਹੋ ਜਾਂਦੇ ਹਨ।

○ ਅਸਿੱਧੇ ਤੌਰ ਤੇ ਇਕਬਾਲ : ਗਵਰਨਰੀ ਰਾਜ ਤੋਂ ਬਾਅਦ ਗਵਰਨਰ ਅਤੇ ਰਬੈਰੋ ਨੂੰ ਵਾਰ ਵਾਰ ਇਹ ਕਹਿਣਾ ਪਿਆ ਹੈ ਕਿ ਉਹ ਵੇਖਣਗੇ ਕਿ ਪੁਲਿਸ ਵਲੋਂ ਸਾਧਾਰਨ ਲੋਕਾਂ ਉਤੇ ਕੋਈ ਜ਼ਿਆਦਤੀ ਨਾ ਹੋਏ। ਇਹ ਇਕ ਕਿਸਮ ਦਾ ਅਸਿੱਧੇ ਤੌਰ ਤੇ ਇਕਬਾਲ ਹੈ ਕਿ ਇਹ ਜ਼ਿਆਦਤੀਆਂ ਪਹਿਲੇ ਹੋਈਆਂ ਰਹੀਆਂ ਹਨ। ਪੁਲਿਸ ਵਰਤਾਰੇ ਤੋਂ ਜਾਣੂ ਲੋਕ ਭੱਲੀ ਪ੍ਰਕਾਰ ਇਹ ਜਾਣਦੇ ਹਨ ਕਿ ਇਹ ਜ਼ਿਆਦਤੀਆਂ ਵਧਣਗੀਆਂ ਭਾਵੇਂ

ਰਬੈਰੋ ਜਾਂ ਗਵਰਨਰ ਕਿੰਨੇ ਹੀ ਬਿਆਨ ਦੇਣ।

○ ਰੈਡ ਗਾਰਡਾਂ ਵਲੋਂ ਦੋ ਐਕਸ਼ਨਾਂ ਦੀ ਜ਼ਿੰਮੇਵਾਰੀ : ਖਾਲਿਸਤਾਨੀ ਦਹਿਸ਼ਤਗਰਦਾਂ ਵਲੋਂ ਕਮਿਊਨਿਸਟਾਂ ਉਤੇ ਹੋਏ ਜਾਂ ਹੋ ਰਹੇ ਹਮਲਿਆਂ ਦਾ ਜਵਾਬ ਦੇਣ ਲਈ ਇਕ ਖੁਫੀਆ ਸੰਸਥਾ ਰੈਡ ਗਾਰਡ ਦੀ ਪਿੱਛਲੇ ਕੁਝ ਮਹੀਨਿਆਂ ਤੋਂ ਹੁੰਦੇ ਵਿਚ ਆ ਜਾਣ ਦੀਆਂ ਸੂਚਨਾਵਾਂ ਮਿਲਦੀਆਂ ਰਹੀਆਂ ਹਨ। ਹੁਣ ਇਸ ਸੰਸਥਾ ਨੇ ਦੋ ਐਕਸ਼ਨਾਂ ਦੀ ਜ਼ਿੰਮੇਵਾਰੀ ਆਪਣੇ ਉਤੇ ਲੈ ਲਈ ਹੈ। ਇਕ ਰਤਨ ਸਿੰਘ ਪਟਵਾਰੀ ਦੀ ਹਤਿਆ ਦੀ ਸਾਜ਼ਿਸ਼ ਵਿਚ ਸ਼ਾਮਲ ਮਾਸਟਰ ਮੂਰਤਾ ਸਿੰਘ ਨੂੰ ਗੋਲੀ ਮਾਰਕੇ ਬੁਰੀ ਤਰ੍ਹਾਂ ਜ਼ਖਮੀ ਕਰਨ ਦੀ ਹੈ। ਦੂਜੀ ਲਲਾ ਖੰਡਗਾਨਾ ਵਿਚ ਗੁਰਨਾਮ ਸਿੰਘ ਤੇ ਉਹਦੇ ਪੁੱਤਰ ਦੇ ਕਤਲ ਦੀ ਹੈ, ਜਿਨ੍ਹਾਂ ਨੇ ਅਤਿਵਾਦੀਆਂ ਲਈ ਮੁਖਬਰੀ ਕੀਤੀ ਅਤੇ ਨਤੀਜੇ ਵਲੋਂ ਸਾਥੀ ਬਲਵੰਤ ਸਿੰਘ ਦੀ ਹੱਤਿਆ ਹੋਈ। ਇਹ ਐਕਸ਼ਨ ਜਵਾਬੀ ਐਕਸ਼ਨ ਹਨ। ਕਮਿਊਨਿਸਟ ਇਨਕਲਾਬੀਆਂ ਦੀਆਂ ਕੁਝ ਧਿਰਾਂ ਸਮਝਦੀਆਂ ਹਨ ਕਿ ਖਾਲਿਸਤਾਨੀ ਦਹਿਸ਼ਤ-ਗਰਦ ਇਸ ਤੋਂ ਸਿਵਾ ਹੋਰ ਕੋਈ ਜੁਥਾਨ ਨਹੀਂ ਸਮਝਦੇ। ਮਜ਼ਬੂਰੀ ਹੇਠ ਕੀਤੇ ਇਹਨਾਂ ਐਕਸ਼ਨਾਂ ਨੂੰ ਗਲਤ ਨਹੀਂ ਕਿਹਾ ਜਾ ਸਕਦਾ ਪਰ ਫੇਰ ਵੀ ਇਸ ਗਲ ਦਾ ਬੜਾ ਜ਼ਬਤ ਧਿਆਨ ਰਖਣਾ ਜ਼ਰੂਰੀ ਹੈ ਕਿ ਗਲਤੀ ਨਾਲ ਵੀ ਕੋਈ ਗਰੀਬਮਾਰ ਨਾਂ ਹੋ ਜਾਏ। ਇਸ ਹਾਲਤ ਵਿਚ ਰੈਡ ਗਾਰਡਾਂ ਅਤੇ ਖਾਲਿਸਤਾਨੀ ਦਹਿਸ਼ਤਗਰਦਾਂ ਵਿਚ ਕੋਈ ਫਰਕ ਨਹੀਂ ਰਹੇਗਾ। ਇਸ ਗਲ ਦਾ ਧਿਆਨ ਰਖਣਾ ਵੀ ਬੜਾ ਜ਼ਰੂਰੀ ਹੈ ਕਿ ਕੋਈ ਵੀ ਐਕਸ਼ਨ ਕੇਂਦਰ ਦੀ ਤਾਨਾਸ਼ਾਹੀ ਦੇ ਹੱਕ ਵਿਚ ਨਾ ਭੁਗਤੇ।

○ ਪ੍ਰੋ. ਪ੍ਰੇਮ ਸਿੰਘ ਚੌਧੂ ਮਾਜਰਾ ਦਾ ਇਕਬਾਲ-ਲੀਆ ਬਿਆਨ : ਇਕ ਖਬਰ ਅਨੁਸਾਰ ਬਰਖਾਸਤ ਕੀਤੀ ਬਰਨਾਲਾ ਸਰਕਾਰ ਦੇ ਇਕ ਵਜ਼ੀਰ ਪ੍ਰੋ. ਪ੍ਰੇਮ ਸਿੰਘ ਚੌਧੂਮਾਜਰਾ ਨੇ ਪੁਲਿਸ ਇੰਟੈਰੋਗੇਸ਼ਨ ਦਰਮਿਆਨ ਇਹ ਇਕਬਾਲ ਕੀਤਾ ਹੈ ਕਿ ਉਹਨੇ ਆਪਣੀ ਵਜ਼ਾਰਤ ਦੇ ਸਮੇਂ 50 ਲੱਖ ਦੀ ਰਿਸ਼ਵਤ ਲਈ ਹੈ। ਇਸ ਖਬਰ ਤੇ ਨਾਂ ਹੀ ਖੁਸ਼ੀ ਅਤੇ ਨਾਂ ਹੀ ਦੁਖ ਜ਼ਾਹਰ ਕੀਤਾ ਜਾ ਸਕਦਾ ਹੈ। ਇਹ ਸਚਾਈ ਹੈ ਕਿ ਬਰਨਾਲਾ ਵਜ਼ਾਰਤ ਦੇ ਬਹੁਤੇ ਵਜ਼ੀਰਾਂ ਨੇ ਭ੍ਰਿਸ਼ਟਾਚਾਰ ਦੇ ਰੀਕਾਰਡ ਮਾਤ ਕੀਤੇ ਹਨ। ਉਹਨਾਂ ਦਾ ਭ੍ਰਿਸ਼ਟਾਚਾਰ ਜੇਕਰ ਬਾਹਰ ਆਦਾ ਹੈ ਤੇ ਬੇਈਮਾਨ ਬੰਦਿਆਂ ਨੂੰ ਸਜ਼ਾ ਮਿਲਦੀ ਹੈ ਤਾਂ ਚੰਗੀ ਗਲ ਹੈ ਪਰ ਸਾਨੂੰ ਇਹ ਨਹੀਂ ਭੁਲਣਾ ਚਾਹੀਦਾ ਕਿ ਗਵਰਨਰੀ ਰਾਜ ਜਿਸ ਸਰਕਾਰ ਦਾ ਨੁਮਾਇੰਦਾ ਹੈ, ਉਹਦਾ ਆਪਣਾ ਜਮਾ ਅਰਥਾਂ ਖਰਬਾਂ ਰੁਪਿਆਂ ਦੇ ਭ੍ਰਿਸ਼ਟਾਚਾਰ ਨਾਲ ਦਾਗ਼ੋਦਾਗ਼ ਹੈ।

ਬਾਹਰਲੇ ਦੇਸ਼ਾਂ ਵਿਚ ਇਸ ਸਰਕਾਰ ਦੇ ਨਾਲ ਸਬੰਧਤ ਲੋਕਾਂ ਦੇ ਸਮਾਂ ਖਜ਼ਾਨੇ ਦਾ ਜੋਕਰ ਅਨੁਮਾਨ ਲਾਇਆ ਜਾਏ ਤਾਂ ਬੰਦੂ ਮਾਜਰੇ ਦੇ 50 ਲੱਖ ਦੇ ਮੁਕਾਬਲੇ ਵਿਚ ਫਿਕੇ ਪੈ ਜਾਂਦੇ ਹਨ। ਇਹ ਸਾਰਾ ਰੁਪਿਆ ਸਰਕਾਰ ਨਾਲ ਸਬੰਧਤ ਵੱਡੇ ਚੋਰਾਂ ਦਾ ਹੈ। ਵੀ ਪੀ ਸਿੰਘ ਨੇ ਇਸ ਚੁਰਾਏ ਧੰਨ ਦਾ ਪਤਾ ਲਗਾਉਣ ਲਈ ਐਵੇਂ ਫੇਅਰ ਫੈਕਸ ਕੰਪਨੀ ਦੀ ਸੇਵਾਵਾਂ ਲਈਆਂ। ਮਸ਼ਕੂਕ ਚੋਰਾਂ ਨੂੰ ਇਕ ਵਾਰੀ ਇੰਟੈਰੋਗੇਸ਼ਨ ਸੈਂਟਰ ਦੇ ਕੋਲੋਂ ਦੀ ਹੀ ਲੰਘਾ ਦਿਤਾ ਜਾਏ ਤਾਂ ਸਾਰੀ ਚੋਰੀ ਆਪਣੇ ਆਪ ਬਾਹਰ ਆ ਜਾਏ। ਹਮਾਮ ਵਿਚ ਜਿਹੜੇ ਆਪ ਨੰਗੇ ਹਨ, ਉਹਨਾਂ ਲਈ ਦੂਜਿਆਂ ਨੂੰ ਨੰਗਾ ਕਹਿਣਾ ਜੱਚਦਾ ਨਹੀਂ।

੦ ਪ੍ਰਧਾਨ ਮੰਤਰੀ ਦੇ ਮੂੰਹੋਂ ਲੋਹਾਰੀ ਗੇਟ ਦੇ ਗੁੰਡਿਆਂ ਵਾਲੀ ਭਾਸ਼ਾ : 16 ਮਈ ਪ੍ਰਧਾਨ ਮੰਤਰੀ ਦੀ ਇਕ ਤਕਰੀਰ ਟੀ. ਵੀ ਉੱਤੇ ਨਸ਼ਰ ਹੋ ਰਹੀ ਸੀ। ਇਹ ਤਕਰੀਰ ਉਹਨੇ ਦਿਲੀ ਬੋਟ ਕਲੱਬ ਵਿਚ ਕਾਂਗਰਸੀ ਵਰਕਰਾਂ ਨੂੰ ਸੰਬੋਧਨ ਹੁੰਦੇ ਕੀਤੀ। ਇਸ ਤਕਰੀਰ ਵਿਚ ਉਸਨੇ ਅਸਿੱਧੇ ਤੌਰ ਤੇ ਅਮਰੀਕਾ ਦੇ ਰੀਗਨ ਤੋਂ ਲੈ ਕੇ ਗਿਆਨੀ ਜ਼ੈਲ ਸਿੰਘ ਨੂੰ ਨਾਨੀ ਚੇਤੇ ਕਰਵਾ ਦਿਤੀ, ਹਰ ਕਿਸਮ ਦੀ ਘੱਟੀਆ ਜ਼ਬਾਨ ਦੀ ਉਹਨੇ ਵਰਤੋਂ ਕੀਤੀ। ਸੁਣਨ ਵਾਲਿਆਂ ਨੂੰ ਸ਼ਰਮ ਆ ਰਹੀ ਸੀ ਕਿ ਅਜੀ ਉਸ ਦੇਸ਼ ਦੇ ਵਸਨੀਕ ਹਾਂ, ਜਿਥੋਂ ਦਾ ਪ੍ਰਧਾਨ ਮੰਤਰੀ ਇਸ ਘੱਟੀਆ ਜ਼ਹਿਨੀਅਤ ਦਾ ਮਾਲਕ ਹੈ।

੦ ਅਤਿਵਾਦ ਦੀ ਪੂਰਨਾ : ਪੰਜਾਬ ਦੇ ਬਹੁਤੇ ਲੋਕ ਪਿੰਡਾਂ ਵਿਚ ਰਹਿੰਦੇ ਹਨ ਅਤੇ ਪਿੰਡਾਂ ਦੇ ਬਹੁਤੇ ਲੋਕ ਸਿਖ ਧਰਮ ਨਾਲ ਸਬੰਧਤ ਹਨ। ਇਸ ਵੇਲੇ ਕਹਿਣ ਨੂੰ ਤਾਂ ਪਿੰਡਾਂ ਵਿਚ ਸਕੂਲ ਖੁਲ੍ਹ ਜਾਏ ਹਨ ਪਰ ਇਹ ਸਕੂਲ ਕੋਈ ਵਿਦਿਆ ਦਾ ਘਰ ਨਹੀਂ। ਇਹ ਸਕੂਲ ਖੋਲਣਾ ਇਕ ਨਿਕੰਮੀ ਜਿਹੀ ਸਰਕਾਰ ਲੋਕਾਂ ਦੀਆਂ ਅੱਖਾਂ ਪ੍ਰਭੁਣ ਵਾਲਾ ਹੀ ਅਮਲ ਹੈ। ਇਹ ਸਕੂਲ ਹੁੰਦਿਆਂ ਹੋਇਆਂ ਵੀ ਅਤੇ ਪੜ੍ਹਾਈ ਲੈਂਦਿਆਂ ਹੋਇਆਂ ਵੀ ਇਹ ਬਚੇ ਅਨਪੜ੍ਹ ਹਨ। ਮੈਟਰਿਕ ਪਾਸ ਹਨ ਪਰ ਭਵਿਖ ਲਈ ਕੋਈ ਵਿਸ਼ਵਾਸ ਨਹੀਂ ਰਖਦੇ ਇਹ ਸਾਰੇ ਬਚੇ, ਜੋ ਬਹੁਤੇ ਬੱਲਵੀ ਕਿਸਾਨੀ ਜਾਂ ਦਰਮਿਆਨੀ ਕਿਸਾਨੀ ਵਿਚੋਂ ਹਨ, ਬੰਕਾਰਾਂ ਦੀ ਇਕ ਫੌਜ ਹਨ। ਇਹ ਨਾਂ ਖੇਤੀ ਵਿਚ ਸਮੇਂ ਸਕਦੇ ਹਨ ਅਤੇ ਨਾਂ ਹੀ ਇਹਨਾਂ ਕੋਲ ਕੋਈ ਐਸੀ ਟਰੇਨਿੰਗ ਹੈ ਕਿ ਉਹ ਕਿਸੇ ਕਿਤੇ ਵਿਚ ਸਮਝੇ ਜਾ ਸਕਨ। ਦੂਜੀਆਂ ਨੌਕਰੀਆਂ ਵੀ ਕੋਈ ਨਹੀਂ ਹਨ। ਇਹ ਮੱਸ ਵੁੱਟਦੇ ਨੌਜਵਾਨ ਅਤਿਵਾਦੀ ਟੋਲਿਆਂ ਵਲ ਪ੍ਰੇਰੇ ਜਾਣ, ਬੈਂਕਾਂ ਦੀ

ਲੁੱਟਮਾਰ ਜਾਂ ਹੋਰ ਲੁੱਟ ਖੋਹ ਵਲ ਪ੍ਰੇਰੇ ਜਾਣ, ਇਹ ਕੋਈ ਹੈਰਾਨਗੀ ਵਾਲੀ ਗਲ ਨਹੀਂ। ਜਦੋਂ ਇਹ ਕਿਹਾ ਜਾਂਦਾ ਹੈ ਕਿ ਪੰਜਾਬ ਦਾ ਮਸਲਾ ਸਿਰਫ ਅਮਨ ਤੇ ਕਾਨੂੰਨ ਦਾ ਮੱਸਲਾ ਨਹੀਂ ਤਾਂ ਇਹਦਾ ਇਹੀ ਮਤਲਬ ਹੈ ਕਿ ਜਿਨ੍ਹਾਂ ਚਿਰ ਕੋਈ ਸਰਕਾਰ ਇਸ ਮੱਸਲੇ ਨੂੰ ਹਲ ਨਹੀਂ ਕਰਦੀ, ਉਹ ਅਤਵਾਦ ਉੱਤੇ ਕਾਬੂ ਪਾਉਣ ਵਿਚ ਕਾਮਯਾਬ ਨਹੀਂ ਹੋ ਸਕਦੀ ਇਹ ਕੰਮ ਕੋਈ ਦੂਰ ਦ੍ਰਿਸ਼ਟੀ ਵਾਲੀ ਸਰਕਾਰ ਹੀ ਕਰ ਸਕਦੀ ਹੈ।

੦ ਕੁਦਰਤ ਦੀ ਕਰੋਪੀ ਕਰਕੇ ਕਿਸਾਨੀ ਦੇ ਹੋਏ ਨੁਕਸਾਨ ਨੂੰ ਕੌਮੀ ਫੰਡ ਵਿਚੋਂ ਪੂਰਾ ਕੀਤਾ ਜਾਏ : ਬਿਨ ਮੌਸਮ ਹੋਈ-ਬਾਰਸ਼ ਕਰਕੇ ਕਿਸਾਨੀ ਦਾ ਜੋ ਨੁਕਸਾਨ ਹੋਇਆ ਹੈ, ਉਸ ਨੂੰ ਸਾਰੀ ਕੌਮ ਦਾ ਨੁਕਸਾਨ ਸਮਝਿਆ ਜਾਣਾ ਚਾਹੀਦਾ ਹੈ। ਸਾਧਾਰਨ ਹਾਲਤਾਂ ਵਿਚ ਕਿਸਾਨ ਨੂੰ ਉਹਦੀ ਉਪਜ ਦੀ ਉਹੀ ਕੀਮਤ ਮਿਲਦੀ ਹੈ, ਜੋ ਸਰਕਾਰ ਮੁਕੱਰਰ ਕਰਦੀ ਹੈ। ਕਿਸਾਨ ਕੋਈ ਵਾਧੂ ਮੁਨਾਫਾ ਨਹੀਂ ਲੈਂਦਾ। ਹੁਣ ਨੁਕਸਾਨ ਹੋਇਆ ਤਾਂ ਕਲਾ ਕਿਸਾਨ ਕਿਉਂ ਭੁਗਤੇ ? ਬਾਕੀ ਇਸ ਨੁਕਸਾਨ ਵਿਚ ਹਿੱਸਾ ਕਿਉਂ ਨਾਂ ਵੰਡਾਉਣ ਪਿਛਲੇ ਸਾਲ ਇਕ ਖੇਤ ਵਿਚੋਂ ਜਿਨੀ ਕਨਕ ਮੰਡੀ ਵਿਚ ਗਈ ਉਹਦਾ ਪੂਰਾ ਹਿਸਾਬ ਕਾਗਜ਼ਾਂ ਵਿਚ ਹੈ। ਇਸ ਦਰਾ ਉਸਤੋਂ ਜਿਨੀ ਘੱਟ ਕਨਕ ਹੈ, ਉਹਦਾ ਪੂਰਾ ਮੁਆਵਜ਼ਾ ਕੌਮੀ ਫੰਡ ਵਿਚੋਂ ਦਿਤਾ ਜਾਣਾ ਚਾਹੀਦਾ ਹੈ। ਕਿਸਾਨ ਸਭਾਵਾਂ ਨੂੰ ਇਹ ਸਿਧੀ ਜਿਹੀ ਮੰਗ ਕਰਨੀ ਚਾਹੀਦੀ ਹੈ। ਹੋਰਨਾਂ ਗਿਣਤੀਆਂ ਵਿਚ ਨਹੀਂ ਪੈਣਾ ਚਾਹੀਦਾ। ਕੌਮੀ ਫੰਡ ਵਿਚੋਂ ਇਹ ਨੁਕਸਾਨ ਪੂਰਾ ਕਰਨਾ ਇਕ ਮਮੂਲੀ ਗਲ ਹੋਵੇਗੀ। ਇਸ ਮੰਗ ਦੇ ਦੁਆਲੇ ਹੀ ਸਾਰੀ ਲਾਮਬੰਦੀ ਹੋਣੀ ਚਾਹੀਦੀ ਹੈ।

੦ ਇਰਾਦੀ ਕਮਿਸ਼ਨ : ਇਸ ਕਮਿਸ਼ਨ ਨੇ ਬੜੇ ਸਪੱਸ਼ਟ ਤਰੀਕੇ ਨਾਲ ਪੰਜਾਬ ਨਾਲ ਬੇਇਨਸਾਫੀ ਕੀਤੀ ਹੈ। ਉਂਝ ਇਹਨੇ ਫਾਇਦਾ ਹਰਿਆਣੇ ਦਾ ਵੀ ਸਿਰਫ ਕਾਗਜ਼ਾਂ ਵਿਚ ਹੀ ਕੀਤਾ ਹੈ ਕਿ ਕਿਉਂਕਿ ਜਦੋਂ ਪਾਣੀ ਦਾ ਹਿਸਾਬ ਕਿਤਾਬ ਲਗਾਇਆ ਹੈ ਤਾਂ ਉਹ ਵੀ ਪਾਣੀ ਸ਼ਾਮਲ ਕਰ ਲਿਆ ਹੈ, ਜਿਹੜਾ ਹੜ੍ਹ ਆਏ ਹੋਏ ਨਦੀ ਨਾਲਿਆਂ ਵਿਚ ਵਗਦਾ ਹੈ। ਇਹ ਪਾਣੀ ਸਿੰਚਾਈ ਲਈ ਤਾਂ ਹੀ ਵਰਤਿਆ ਜਾ ਸਕਦਾ ਹੈ ਜੋ ਬੰਨ (ਡੈਮ) ਬਣਾਕੇ ਇਸਨੂੰ ਸਾਂਭਿਆ ਜਾਏ। ਜਦ ਇਹ ਡੈਮ ਕਿਧਰੇ ਹੋਂਦ ਵਿਚ ਹੀ ਨਹੀਂ ਤਾਂ ਪਾਣੀ ਰਹਿਆਨੇ ਨੂੰ ਕਿਥੋਂ ਮਿਲੇਗਾ ? ਜੇ ਡੈਮ ਬਣ ਜਾਏ ਤਾਂ ਪੰਜਾਬ ਨੂੰ ਵੀ ਫੇਰ ਪਾਣੀ ਦੀ ਕਮੀ ਨਹੀਂ ਰਹੇਗੀ ਭਾਵੇਂ ਕਮਿਸ਼ਨ ਵਲੋਂ ਕੀਤੀ ਪੰਜਾਬ ਦੀ ਹੱਕ ਤਲਫੀ ਦੀ ਭਾਵਨਾ ਉਸੇ ਤਰ੍ਹਾਂ

ਕਾਇਮ ਰਹੇਗੀ। ਅਸਲੀਅਤ ਇਹ ਹੈ ਪੰਜਾਬ ਨਾਲ ਬੇਇਨਸਾਫੀ ਕੀਤੀ ਗਈ ਹੈ, ਹਰਿਆਨੇ ਨਾਲ ਧੋਖਾ ਕੀਤਾ ਗਿਆ ਹੈ। ਹਰਿਆਨੇ ਲਈ ਇਹ ਮੁਹਾਵਰਾ 'ਨਾ ਨੋ' ਮਣ ਭੇਲ ਹੋਵੇ ਨਾ ਰਾਧਾ ਨੱਚੇ, ਤੇ ਪੰਜਾਬ ਲਈ 'ਜਾਟ ਓ ਜਾਟ ਤੇਰੇ ਸਿਰ ਤੇ ਕੋਹਲੂ ਵਾਲਾ ਮੁਹਾਵਰਾ ਲਾਗੂ ਹੁੰਦਾ ਹੈ। ਪੰਜਾਬ ਅਤੇ ਹਰਿਆਨਾ ਦੇ ਲੋਕਾਂ ਨੂੰ ਕੇਂਦਰ ਦੀਆਂ ਇਹਨਾਂ ਚਾਲਾਂ ਨੂੰ ਅਸਫਲ ਬਣਾਉਣਾ ਚਾਹੀਦਾ ਹੈ। ਸਿੱਖਾਂ ਦਾ ਖਿਆਲ ਹੈ ਕਿ ਕਿਸੇ ਵੀ ਕਮਿਸ਼ਨ ਨੇ ਕਦੀ ਵੀ ਸਿੱਖਾਂ ਨਾਲ ਇਨਸਾਫ ਨਹੀਂ ਕੀਤਾ ਪਰ ਅਸਲੀਅਤ ਹੈ ਕਿ ਕਿਸੇ ਵੀ ਕਮਿਸ਼ਨ ਨੇ ਕਦੀ ਵੀ ਲੋਕਾਂ ਨਾਲ ਇਨਸਾਫ ਨਹੀਂ ਕੀਤਾ।

੦ ਪੰਜਾਬ ਦੀ ਹਿੰਦੂ ਵਸੋਂ ਦੀ ਰਾਏਆਮਾ :

ਇਹ ਰਾਏਆਮਾ ਬਣਾਉਣ ਵਿਚ ਹਿੰਦੂ ਸਮਾਚਾਰ ਗਰੁੱਪ ਦੀਆਂ ਅਖਬਾਰਾਂ ਦੀ ਬੜੀ ਭੂਮਿਕਾ ਹੈ ਤੇ ਇਸ ਤੋਂ ਵੀ ਕੋਈ ਇਨਕਾਰ ਨਹੀਂ ਕਰ ਸਕਦਾ ਕਿ ਜਿਥੋਂ ਤਕ ਪੰਜਾਬ ਦੇ ਮੱਸਲਿਆਂ ਦਾ ਸੰਬੰਧ ਹੈ, ਇਹ ਭੂਮਿਕਾ ਬਹੁਤੀ ਨਾ ਪੱਖੀ ਹੀ ਰਹੀ ਹੈ। ਇਕ ਵੱਡਾ ਕਾਰਨ ਇਹ ਵੀ ਕਿਹਾ ਜਾ ਸਕਦਾ ਹੈ ਇਹਨਾਂ ਅਖਬਾਰਾਂ ਨੇ ਹਰ ਹਾਲਤ ਵਿਚ ਅਕਾਲੀ ਦਲ ਦੀ ਵਿਰੋਧਤਾ ਹੀ ਕਰਨੀ ਹੈ। ਅਕਾਲੀ ਦਲ ਸਮੁੱਚੀ ਪੰਜਾਬ ਦੀਆਂ ਮੰਗਾਂ ਨੂੰ ਹਮੇਸ਼ਾ ਸਿੱਖਾਂ ਦੀ ਮੰਗਾਂ ਦੇ ਤੌਰ ਤੇ ਪੇਸ਼ ਕਰਦਾ ਹੈ ਤੇ ਉਹਨਾਂ ਦੀ ਵਿਰੋਧਤਾ ਕਰਦੀਆਂ ਹੋਈਆਂ ਇਹ ਅਖਬਾਰਾਂ ਸਿੱਧੇ ਜਾਂ ਅਸਿੱਧੇ ਤੌਰ ਤੇ ਪੰਜਾਬ ਵਿਰੋਧੀ ਭੂਮਿਕਾ ਹੀ ਨਿਭਾਈਆਂ ਰਹੀਆਂ ਹਨ। ਲਾਲਾ ਜਗਤ ਨਰਾਇਣ ਅਤੇ ਸਾਧੂ ਸਿੰਘ ਹਮਦਰਦ ਜਦੋਂ ਜੀ ਦੇ ਸਨ ਤਾਂ ਉਹਨਾਂ ਦੀ ਜਿਹੜੀ ਨੌਕ ਝੋਕ ਹੁੰਦੀ ਸੀ, ਉਹਨੇ ਪੰਜਾਬ ਦੇ ਹਿੰਦੂ ਸਿੱਖਾਂ ਦੇ ਸਾਂਝੇ ਭਾਈਚਾਰੇ ਵਿਚ ਬੜੀਆਂ ਹੀ ਤਰੇਝਾਂ ਪਾਈਆਂ ਹਨ। ਇਹਨਾਂ ਨੇ ਆਪਣੇ ਅਖਬਾਰ ਚਲਾਉਣ ਦੀ ਖਾਤਿਰ ਸਾਧਾਰਨ ਹਿੰਦੂ ਸਿੱਖਾਂ ਨੂੰ ਨਫਰਤ ਦੀ ਜ਼ਬਾਨ ਦਿੱਤੀ। 1947 ਤੋਂ ਬਾਅਦ ਪੰਜਾਬ ਦੀ ਬਰਬਾਦੀ ਵਿਚ ਇਹਨਾਂ ਦੇ ਸ਼ਖਸੀਅਤਾਂ ਦੀ ਬੜੀ ਵੱਡੀ ਦੇਣ ਹੈ। ਕਿਸੇ ਕੱਟੜ ਆਰੀਆ ਸਮਾਜੀ ਵਲੋਂ ਜਾਂ ਜਾਂ ਕਿਸੇ ਕੱਟੜ ਸਿੱਖ ਵਲੋਂ ਮੰਦਰ ਜਾਂ ਗੁਰਦੁਆਰੇ ਵਿਚ ਕਹੀ ਗੱਲ ਨੂੰ ਵੱਡੀਆਂ ਸੁਰਖੀਆਂ ਵਾਲੀ ਖਬਰ ਬਣਾਕੇ ਨਸਰ ਕੀਤਾ। ਫ਼ੀਰ ਫਿਰਕੂ ਸਿੱਖਾਂ ਅਤੇ ਹਿੰਦੂਆਂ ਦੀਆਂ ਸਰਗਰਮੀਆਂ ਨੂੰ ਹਮੇਸ਼ਾ ਨਜ਼ਰ ਅੰਦਾਜ਼ ਕੀਤਾ। ਧਨੀ ਰਾਮ ਚਾਤ੍ਰਕ, ਨੰਦ ਲਾਲ ਨੂਰਪੁਰੀ, ਸ਼ਿਵਕੁਮਾਰ ਬਟਾਲਵੀ, ਸ੍ਰ. ਗੁਰਰਖਸ਼ ਸਿੰਘ ਪ੍ਰੀਤਲੜੀ ਜਾਂ ਕਹਿ ਲਵੋ ਸੰਕੂਲਰ ਲੇਖਕਾਂ ਨੂੰ ਅਣਗੋਲਿਆ ਕੀਤਾ ਪਰ ਸਵਾਮੀਆਂ, ਭਾਈ ਸਾਹਿਬਾਂ ਦੀਆਂ ਲਿਖਤਾਂ ਨੂੰ ਪ੍ਰਮਾਣਤਾ ਦਿੱਤੀ। ਲੋੜ ਪੈਣ ਤੇ ਪੰਤੜੇ ਵੀ ਬਦਲੇ। ਅੱਜ ਕਲ੍ਹ

ਹਿੰਦੂ ਸਮਾਚਾਰ ਗਰੁੱਪ ਦੀਆਂ ਅਖਬਾਰਾਂ ਵਿਚ ਜਗਜੀਤ ਸਿੰਘ ਆਨੰਦ, ਜਬੋਦਾਰ ਉਮਰਾ ਨੰਗਲ ਦੀਆਂ ਲਿਖਤਾਂ ਨੂੰ ਬੜੀ ਥਾਂ ਦਿੱਤੀ ਜਾਂਦੀ ਹੈ। ਕਿਉਂ? ਕਿਉਂਕਿ ਇਹਨਾਂ ਦਾ ਸਿੱਖ ਅਤਿਵਾਦ ਦੇ ਵਿਰੁਧ ਇਕ ਸਟੈਂਡ ਹੈ। ਉਹਨਾਂ ਦੇ ਸਟੈਂਡ ਵਿਚ ਕੋਈ ਗਲਤੀ ਨਹੀਂ ਪਰ ਹਿੰਦੂ ਸਮਾਚਾਰ ਗਰੁੱਪ ਉਹਨਾਂ ਨੂੰ 'ਸਿੱਖ ਵਿਰੋਧੀ' ਚੋਖਟੇ ਵਿਚ ਹੀ ਫਿਟ ਕਰਕੇ ਇਸਤੇਮਾਲ ਕਰਦਾ ਹੈ ਤੇ ਸੁਰਖੀਆਂ ਵੀ ਆਪਣੀ ਲੋੜ ਅਨੁਸਾਰ ਲਗਾਂਦਾ ਹੈ। ਇਹਨਾਂ ਅਖਬਾਰਾਂ ਨੇ ਆਪਣੇ ਅਸਰ ਥਲੇ ਦੀ ਹਿੰਦੂ ਰਾਏਆਮਾ ਨੂੰ ਕਦੀ ਵੀ ਇਹ ਅਹਿਸਾਸ ਨਹੀਂ ਕਰਾਇਆ ਕਿ ਪੰਜਾਬ ਦੀ ਸਿੱਖ ਵਸੋਂ ਦਾ ਇਕ ਬਹੁਤ ਵਡਾ ਹਿੱਸਾ ਰੈਡੀਕਲ ਤੇ ਸੰਕੂਲਰ ਵਿਚਾਰਧਾਰਾ ਨਾਲ ਸਬੰਧ ਰਖਦਾ ਹੈ ਜੋ ਅਕਾਲੀਆਂ ਦੀ ਫਿਰਕੂ ਨੀਤੀਆਂ ਦੇ ਵੀ ਵਿਰੁਧ ਹੈ ਅਤੇ ਕੇਂਦਰ ਵਿਚ ਹਾਵੀ ਹਿੰਦੂ ਸ਼ਾਵਨਵਾਦ ਦੇ ਵਿਰੁਧ ਵੀ ਹੈ। ਨਤੀਜੇ ਤੇ ਤੌਰ ਤੇ ਹਿੰਦੂ ਰਾਏਆਮਾ ਆਮ ਤੌਰ ਤੇ ਸਿੱਖ ਵਿਰੋਧੀ ਹੋ ਕੇ ਹੀ ਨਿਬੜ ਰਹੀ ਹੈ।

ਪੰਜਾਬ ਦੀ ਹਿੰਦੂ ਵਸੋਂ (ਸਿਵਾਏ ਉਹ ਹਿੱਸਾ ਜੋ ਰੈਡੀਕਲ ਵਿਚਾਰਧਾਰਾ ਨਾਲ ਸੰਬੰਧਤ ਹੈ) ਨੇ ਕਦੀ ਵੀ ਯਕੀਨ ਬਣਾਕੇ ਪੰਜਾਬ ਦੇ ਮਸਲਿਆਂ ਬਾਰੇ ਆਜ਼ਾਦਾਨਾ ਤੌਰ ਤੇ ਦਖਲਅੰਦਾਜ਼ੀ ਨਹੀਂ ਕੀਤੀ। ਹਮੇਸ਼ਾ ਕੇਂਦਰ ਵਲ ਹੀ ਅੱਖਾਂ ਲਾਈ ਰਖੀਆਂ ਹਨ। ਕੇਂਦਰ ਸਿੱਖਾਂ ਉਤੇ ਹੋਰ ਸਖਤੀ ਵਰਤੇ, ਕੇਂਦਰ ਬਰਨਾਲਾ ਸਰਕਾਰ ਨੂੰ ਬਰਖਾਸਤ ਕਰੇ, ਕੇਂਦਰ ਸਰਹੰਦੀ ਪੱਟੀ ਬਣਾਏ (ਕੋਈ ਫਿਕਰ ਨਹੀਂ ਹਜ਼ਾਰਾਂ ਕਿਸਾਨ ਟੱਬਰ ਉੱਜੜ ਜਾਣ) ਕੇਂਦਰ ਫੌਜੀ ਰਾਜ ਲਗਾਏ, ਕੇਂਦਰ ਸੂਬਿਆਂ ਨੂੰ ਵੱਧ ਅਧਿਕਾਰ ਨਾ ਦੇਵੇ, ਕੇਂਦਰ ਹੀ ਸਾਨੂੰ ਬਚਾਏ, ਕੇਂਦਰ ਦੀ ਸਾਡਾ ਵਾਲੀਵਾਰਸ ਹੈ। ਚੰਦ੍ਰਮਾਜਰਾ ਨੂੰ ਪੁਲਸ ਥਾਨੇ ਵਿਚ ਮਾਰ ਪੈ ਰਹੀ ਹੈ, ਸੁਰਖੀਆਂ ਲਗਾਕੇ ਬੜੀ ਖੁਸ਼ੀ ਚਾਹਰ ਕੀਤੀ ਜਾ ਰਹੀ ਹੈ। ਚੰਦ੍ਰਮਾਜਰਾ ਦੇ ਅਤਿ-ਵਾਦੀਆਂ ਨਾਲ ਸਬੰਧ ਸਨ, ਰਬੋਰੋ ਦਾ ਇਹ ਬਿਆਨ ਸੁਰਖੀ ਹੈ ਪਰ ਬਰਨਾਲਾ ਦੇ ਇਸ ਬਿਆਨ ਦਾ ਕੋਈ ਜ਼ਿਕਰ ਨਹੀਂ ਕਿ ਰਬੋਰੋ ਨੇ ਕਦੀ ਵੀ ਉਸ ਨਾਲ ਇਸ ਬਾਰੇ ਗੱਲ ਨਹੀਂ ਕੀਤੀ ਸੀ। ਕੀ ਰਬੋਰੋ ਮੁਖ ਮੰਤਰੀ ਨੂੰ ਕਿਸੇ ਮਸਲੇ ਬਾਰੇ ਸਬੂਤ ਦੇ ਕੇ ਵਿਸ਼ਵਾਸ ਵਿਚ ਨਹੀਂ ਲੈ ਸਕਦਾ ਸੀ?

ਪ੍ਰਧਾਨ ਮੰਤਰੀ ਰਾਜੀਵ ਗਾਂਧੀ ਜਦੋਂ 16 ਮਈ ਅਪਣੀ ਬੋਟ ਕੱਲਬ ਵਾਲੀ ਮੀਟਿੰਗ ਵਿਚ ਵਾਰ ਵਾਰ ਖਾਲਿਸਤਾਨ ਦਾ ਜ਼ਿਕਰ ਕਰ ਰਿਹਾ ਸੀ ਤੇ ਉਹ ਸਿਰਫ ਹਰਿਆਨਾ-ਦੇ ਅਲੈਕਸ਼ਨਾਂ ਨੂੰ ਮੁੱਖ ਰਖਕੇ ਇਹ ਕਰ ਰਿਹਾ ਸੀ। ਪੰਜਾਬ ਦੇ ਹਿੰਦੂਆਂ ਦਾ ਕੋਈ ਭਲਾ ਨਹੀਂ ਸੋਚ ਰਿਹਾ ਸੀ। ਹਿੰਦੂ ਰਾਏਆਮਾ ਨੂੰ ਇਸ ਗੱਲ ਦਾ

ਅਹਿਸਾਸ ਹੋਣਾ ਚਾਹੀਦਾ ਹੈ ਕਿ ਪਿਛਲੇ 8-9 ਸਾਲਾਂ ਤੋਂ ਉਹ ਪੰਜਾਬ ਵਿਚ ਜਿਹੜੀ ਸਹਿਮ ਦੀ ਜ਼ਿੰਦਗੀ ਗੁਜ਼ਾਰ ਰਹੇ ਹਨ, ਉਸ ਵਿਚ ਰਾਜੀਵ ਗਾਂਧੀ ਅਤੇ ਉਹਦੀ ਮਾਂ ਇੰਦਰਾ ਗਾਂਧੀ ਦਾ ਵੀ ਬੜਾ ਵਡਾ ਹਿੱਸਾ ਹੈ, ਜਿਨ੍ਹਾਂ ਨੇ ਪੰਜਾਬ ਦੇ ਮੱਸਲੇ ਬਾਰੇ ਕਦੀ ਵੀ ਸਹੀ ਢੰਗ ਨਾਲ ਨਹੀਂ ਸੋਚਿਆ ਅਤੇ ਪੰਜਾਬੀ ਹਿੰਦੂਆਂ ਦੇ ਦੁੱਖ ਅਤੇ ਤਕਲੀਫਾਂ ਨੂੰ ਸਿਰਫ ਅਪਣੀ ਰਾਜਨੀਤੀ ਲਾਗੂ ਕਰਨ ਲਈ ਹੀ ਵਰਤਿਆ ਹੈ।

ਪੰਜਾਬ ਦੀ 48% ਵਸੋਂ ਗ਼ੈਰ ਸਿਖਾਂ ਦੀ ਹੈ। ਪੰਜਾਬ ਵਲ ਉਹਨਾਂ ਦੇ ਵੀ ਕੁਝ ਫਰਜ਼ ਹਨ। ਜੇ ਹਿੰਦੂ

ਰਾਈਆਂਮਾ ਹਮੇਸ਼ਾ ਕੇਂਦਰ ਵਲ ਵੇਖਦੀ ਰਹੀ ਤਾਂ ਉਹ ਕਦੀ ਵੀ ਵਿਸ਼ਵਾਸ ਨਾਲ ਪੰਜਾਬ ਦੇ ਮੱਸਲਿਆਂ ਵਿਚ ਦਖਲ ਅੰਦਾਜ਼ ਨਹੀਂ ਹੋ ਸਕੇਗੀ। ਹਿੰਦੂ ਵਸੋਂ ਨੂੰ ਕੇਂਦਰ ਵਲ ਵੇਖਣ ਦੀ ਇਸ ਮਾਨਸਕਤਾ ਤੋਂ ਫੁਟਕਾਰਾ ਪਾਉਣਾ ਚਾਹੀਦਾ ਹੈ ਅਤੇ ਸੇਕੂਲਰ ਸੋਚ ਵਾਲੇ ਸਿਖਾਂ ਨਾਲ ਮੱਢੇ ਨਾਲ ਮੱਢਾ ਜੋੜਕੇ ਪੰਜਾਬ ਦੀ ਬੇਹਤਰੀ ਲਈ ਸੰਘਰਸ਼ ਕਰਨਾ ਚਾਹੀਦਾ ਹੈ। ਪੰਜਾਬ ਦੀ ਬੇਹਤਰੀ ਦੇਸ਼ ਦੀ ਸੋਹਿਤ ਨੂੰ ਵਿਗਾੜਣ ਨਹੀਂ ਲਗੀ ਸਗੋਂ ਪੰਜਾਬ ਦੀ ਬੇਹਤਰੀ ਦੇਸ਼ ਦੀ ਬੇਹਤਰੀ ਲਈ ਇਕ ਹਾਂ ਪੱਖੀ ਹਿੱਸਾ ਹੀ ਪਾਏਗੀ।

ਸਾਬੀ ਦੀਪਕ ਧਵਨ ਦੀ ਯਾਦ ਵਿਚ

ਸਾਬੀ ਸਾਰਕਸੀ ਪਾਰਟੀ ਦਾ ਇਕ ਬਹੁਤ ਹੀ ਸੂਝਵਾਨ ਕਾਰਕੁੰਨ ਸੀ। ਖਾਲਸਾ ਡੀ. ਏ. ਵੀ. ਅੰਮ੍ਰਿਤਸਰ ਅਤੇ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਵਿਚ ਵਿਦਿਆਰਥੀ ਰਹਿਣ ਦੇ ਸਮੇਂ ਉਹ ਵਿਦਿਆਰਥੀਆਂ ਦਾ ਸਿਰ ਕੱਢ ਆਗੂ ਰਿਹਾ ਹੈ। ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਤੋਂ ਐਮ. ਏ. ਕਰਨ ਦੇ ਬਾਅਦ ਉਹਨੇ ਕੁਲਵਕਤੀ ਕਾਰਕੁੰਨ ਦੀ ਹੈਸੀਅਤ ਵਿਚ ਖੇਤ ਮਜ਼ਦੂਰਾਂ ਨੂੰ ਜਥੇਬੰਦ ਕਰਨ ਵਿਚ ਲਗਾ ਦਿਤੀ। ਤਰਨ ਤਾਰਨ ਦੇ ਇਲਾਕੇ ਵਿਚ ਉਹਦੀ ਅਗਵਾਈ ਵਿਚ ਖੇਤ ਮਜ਼ਦੂਰਾਂ ਨੇ ਬੜੇ ਗੌਰਵਮਈ ਸੰਘਰਸ਼ ਲੜੇ। ਅਤਿਵਾਦੀ ਅਨੇਸਰਾਂ ਦੇ ਵਿਰੁਧ ਉਹਨੇ ਬੇ ਖੌਫ ਹੋਕੇ। ਵਿਚਾਰਧਾਰਕ ਅਤੇ ਜਥੇਬੰਦਕ ਸੰਘਰਸ਼ ਕੀਤਾ। ਉਹ ਉਹਨਾਂ ਕਾਲੀਆਂ ਸ਼ਕਤੀਆਂ ਦੇ ਹਥੋਂ ਸ਼ਹੀਦ ਹੋਇਆ ਜੋ ਧਾਰਮਕ ਕਟੜਵਾਦ ਦੇ ਨਾਂ ਥਲੇ ਪੰਜਾਬ ਵਿਚ ਵਿਚਰ ਰਹੀਆਂ ਹਨ ਅਤੇ ਲੋਕਾਂ ਦਾ ਜੀਣ ਦਾ ਹੱਕ ਖੋ ਰਹੀਆਂ ਹਨ ਸਾਬੀ ਬਲਦੇਵ ਮਾਨ ਤੋਂ ਬਾਅਦ ਅੰਮ੍ਰਿਤਸਰ ਜ਼ਿਲੇ ਦਾ ਇਹ ਦੂਜਾ ਹੋਣਹਾਰ ਸਾਬੀ ਹੈ, ਜੋ ਸਾਡੇ ਕੋਲੋਂ ਖੋਹਿਆ ਗਿਆ ਹੈ। ਸਾਬੀ ਦਾ ਇਸ ਤਰ੍ਹਾਂ ਖੋਹਿਆ ਜਾਣਾ ਸਮੁੱਚੀ ਖੱਬੀ ਲਹਿਰ ਦਾ ਨਾ ਭਰਿਆ ਜਾਣਾ ਵਾਲਾ ਨੁਕਸਾਨ ਹੈ। ਅਸੀਂ ਵਿਛੜ ਗਏ ਸਾਬੀ ਨੂੰ ਸੂਰੀ ਸ਼ਰਧਾਂਜਲੀ ਅਰਪਣ ਕਰਦੇ ਹਾਂ ਤੇ ਆਣ ਕਰਦੇ ਹਾਂ ਕਿ ਉਹਦੀ ਕੁਰਬਾਨੀ ਅਜਾਈ ਨਹੀਂ ਜਾਏਗੀ।

ਇਨਕਲਾਬੀ ਕੇਂਦਰ ਪੰਜਾਬ ਵਲੋਂ ਉਲੀਕੇ ਅਗਲੇ ਕੁਝ ਪ੍ਰੋਗਰਾਮ

ਕਾਨਫਰੰਸਾਂ ਅਤੇ ਸਭਿਆਚਾਰਕ ਪ੍ਰੋਗਰਾਮ

9 ਜੂਨ ਸਮਰਾਲਾ, 10 ਜੂਨ ਮਾਛੀਵਾੜਾ, 11 ਜੂਨ ਖਮਾਣੇ

13 ਜੂਨ-ਪੰਜਾਬੀ ਭਵਨ ਲੁਧਿਆਣਾ ਵਿਚ ਸਾਰੀ ਰਾਤ ਦਾ ਪ੍ਰੋਗਰਾਮ

17 ਜੂਨ-ਢੁਡੀਕੇ ਗ਼ਦਰ ਪਾਰਟੀ ਦੇ ਸ਼ਹੀਦਾਂ ਦੀ ਯਾਦ ਵਿਚ ਰਾਤ ਦੀ ਕਾਨਫਰੰਸ ਅਤੇ ਡੇਰਾਮੇ

18 ਜੂਨ-ਬਿਲਾਸਪੁਰ ਇਕ ਵਿਸ਼ਾਲ ਮੀਟਿੰਗ

11 ਜੁਲਾਈ ਬਠਿੰਡਾ, 12 ਜੁਲਾਈ ਮੋਗਾ ਵਿਖੇ ਪ੍ਰੋ. ਰਨਧੀਰ ਸਿੰਘ ਜੀ ਦੇ ਲੈਕਚਰ ਅਯੋਜਿਤ ਕੀਤੇ ਜਾ ਰਹੇ ਹਨ।

ਇਹਨਾਂ ਸਾਰੇ ਪ੍ਰੋਗਰਾਮਾਂ ਦਾ ਨਿਸ਼ਾਨਾ ਇਨਕਲਾਬੀ ਸਿਆਸਤ ਨੂੰ ਲੋਕਾਂ ਵਿਚ ਲਿਜਾਣਾ ਹੈ।

ਵਲੋਂ: ਗੁਰਸ਼ਰਨ ਸਿੰਘ ਕਨਵੀਨਰ ਇਨਕਲਾਬੀ ਕੇਂਦਰ ਪੰਜਾਬ

ਨੋਟ: ਬਾਹਰਲੇ ਅਤੇ ਕੇਂਦਰ ਦੇ ਅੰਦਰ ਕੰਮ ਕਰ ਰਹੇ ਸਾਬੀਆਂ ਵਲੋਂ ਆਏ ਸੁਝਾਵਾਂ ਨੂੰ ਮੁੱਖ ਰਖਦੇ ਹੋਏ ਇਨਕਲਾਬੀ ਏਕਤਾ ਕੇਂਦਰ ਪੰਜਾਬ ਦਾ ਨਾਂ ਇਨਕਲਾਬੀ ਕੇਂਦਰ ਪੰਜਾਬ ਵਿਚ ਬਦਲਿਆ ਗਿਆ ਹੈ।

ਬਲਰਾਜ ਸਾਹਨੀ ਯਾਦਗਾਰ ਪ੍ਰਕਾਸ਼ਨ ਵਾਸਤੇ ਕੈਲੀਫੋਰਨੀਆ ਕੌਰ-ਗੁਰਸ਼ਰਨ ਸਿੰਘ ਨੇ ਛਪਵਾਇਆ ਤੇ ਪ੍ਰਕਾਸ਼ਤ ਕੀਤਾ ਅਤੇ ਛਪਾਈ ਹਰਮੁਖ ਪ੍ਰਿੰਟਰਜ਼, 23-ਮਹਾਂ ਸਿੰਘ ਗੇਟ ਸਾਰਕੀਟ, ਅੰਮ੍ਰਿਤਸਰ ਵਿਚ ਹੋਈ। ਪ੍ਰਬੰਧਕੀ ਸਿਰਨਾਵਾਂ: ਗੁਰੂ ਖਾਲਸਾ ਨਿਵਾਸ ਡਾ; ਖਾਲਸਾ ਕਾਲਜ, ਅੰਮ੍ਰਿਤਸਰ-143002 : ਸਾਲਾਨਾਚੰਦਾ: 15 ਰੁ: ਵਿਦੇਸ਼ ਹਵਾਈ ਡਾਕ ਰਾਹੀਂ 120 ਰੁ:

ਦਾਸਤਾਨ-ਏ-ਪੰਜਾਬ

ਗੁਰਸ਼ਰਨ ਸਿੰਘ

ਨਾਟਕ ਸ਼ੁਰੂ ਹੋਣ ਤੇ ਇਕ ਬਜ਼ੁਰਗ ਮੰਚ ਤੇ ਆਂਦਾ ਹੈ। ਉਹਦੇ ਹੱਥ ਵਿਚ ਇਕ ਸੋਟੀ ਹੈ, ਜਿਸਨੂੰ ਉਹਨੇ ਇਕ ਕਲਮ ਦੀ ਪਕੜ ਦੇ ਅੰਦਾਜ਼ ਵਿਚ ਪਕੜੀ ਹੋਈ ਹੈ। ਉਹ ਆ ਕੇ ਸੋਟੀ ਨਾਲ ਮੰਚ ਤੇ ਫਰਸ਼ ਤੇ ਇਕ ਹਾਸ਼ੀਏ ਵਾਂਗ ਲੀਕਾਂ ਪਾਂਦਾ ਹੈ ਅਤੇ ਫੇਰ ਕੁਝ ਲਿਖਣਾ ਸ਼ੁਰੂ ਕਰ ਦੇਂਦਾ ਹੈ। ਚਾਰੇ ਪਾਸੇ ਤੋਂ ਚਾਰ ਹਥਿਆਰਬੰਦ ਪਾਤਰ ਉਹਦੇ ਵਲ ਵਧਨੇ ਸ਼ੁਰੂ ਹੋ ਜਾਂਦੇ ਹਨ। ਬਜ਼ੁਰਗ ਆਪਣੇ ਧਿਆਨ ਵਿਚ ਲਿਖਦਾ ਜਾ ਚਿਹਾ ਹੈ।

ਇਹ ਦਾਸਤਾ ਹੈ ਧਰਤੀ ਪੰਜਾਬ ਦੀ
ਇਹ ਦਾਸਤਾ ਹੈ ਇਕ ਸੰਤਾਪ ਦੀ
ਸੰਤਾਪ ਜੋ ਅਸੀਂ ਭੋਗ ਰਹੇ ਹਾਂ
ਸੰਤਾਪ ਜੋ ਅਸੀਂ ਜੀ ਰਹੇ ਹਾਂ
ਜ਼ਹਿਰ ਮਾਰੂ ਅਸੀਂ ਪੀ ਰਹੇ ਹਾਂ
ਇਹ ਦਾਸਤਾ ਹੈ ਇਕ ਸੰਤਾਪ ਦੀ
ਇਹ ਦਾਸਤਾ ਹੈ ਉਜੜੇ ਪੰਜਾਬ ਦੀ

ਇਕ : ਓਏ ਬੁੱਢਿਆ, ਕੀ ਕਰ ਰਿਹਾ ਏ ?

ਦੋ : ਇਹ ਲੀਕਾਂ ਕੀ ਵਾਹ ਰਿਹਾ ਏ ?

ਤਿੰਨ : ਧਰਤੀ ਨੂੰ ਗੰਦਾ ਕਰ ਰਿਹਾ ਏ ?

ਚਾਰ : ਹਰਫਾਂ ਨੂੰ ਮਿੱਟੀ ਵਿਚ ਰੋਲ ਰਿਹਾ ਏ ?

ਬੁੱਢਾ : ਮੈਂ ਇਸ ਧਰਤੀ ਦੀ ਦਾਸਤਾਨ ਲਿਖ ਰਿਹਾ ਹਾਂ।

ਇਕ : ਇਹ ਕਾਲੇ ਹਾਸ਼ੀਏ ਕੀ ਬਣਾ ਰਿਹਾ ਏ ?

ਬੁੱਢਾ : ਕਿਉਂਕਿ ਜਿਸ ਦਾਸਤਾਨ ਨੂੰ ਲਿਖ ਰਿਹਾ ਹਾਂ, ਉਹ ਕਾਲੇ ਹਾਸ਼ੀਏ ਵਿਚ ਹੀ ਲਿਖਣ ਵਾਲੀ ਦਾਸਤਾਨ ਹੈ।

ਦੋ : ਇਹ ਕਿਸ ਕਿਸਮ ਦੀ ਦਾਸਤਾਨ ਹੈ

ਬੁੱਢਾ : ਜੋ ਕੁਝ ਇਸ ਧਰਤੀ ਤੇ ਵਾਪਰਿਆ ਹੈ ਜਾਂ ਵਾਪਰ ਰਿਹਾ ਹੈ, ਇਹ ਉਸ ਸਭ ਕੁਝ ਦੀ ਦਾਸਤਾਨ ਹੈ।

ਤਿੰਨ : ਕੌਣ ਨੇ ਇਸਦੇ ਪਾਤਰ ?

ਬੁੱਢਾ : ਤੁਸੀਂ ਵੀ ਇਸਦੇ ਪਾਤਰ ਹੋ (ਇਕ, ਦੋ, ਤਿੰਨ ਅਤੇ ਚਾਰ ਵਲ ਵਾਰੀ ਵਾਰੀ ਦੇਖਦਾ ਹੈ)

ਚਾਰ : ਅਸੀਂ ?

ਬੁੱਢਾ : ਹਾਂ, ਤੁਸੀਂ। ਇਹ ਦਾਸਤਾਨ ਕਾਲੇ ਹਾਸ਼ੀਏ ਵਿਚ, ਕਾਲੀ ਸਿਆਹੀ ਨਾਲ, ਕਾਲੇ ਅਖਰਾਂ, ਵਡੇ ਅਖਰਾਂ ਵਿਚ ਲਿਖ ਰਿਹਾ ਹਾਂ, ਤਾਂ ਜੋ ਇਹ ਦਾਸਤਾਨ ਕਿਸੇ ਨੂੰ ਭੁਲੇ ਨਾ। ਲੋਕ ਇਸਨੂੰ ਯਾਦ ਰਖਣ।

ਇਕ : ਕੀ ਉਹ ਭੁਲ ਜਾਂਦੇ ਨੇ ?

ਬੁੱਢਾ : ਹਾਂ ਲੋਕਾਂ ਦੀ ਯਾਦ ਬੜੀ ਕਮਜ਼ੋਰ ਏ।

ਜਦੋਂ ਓਪਰੇਸ਼ਨ ਨੀਲਾ ਤਾਰਾ ਹੁੰਦਾ ਹੈ, ਉਹ ਭੁਲ ਜਾਂਦੇ ਹਨ ਕਿ ਕੋਈ ਢਿਲਵਾ ਬਸ ਕਾਂਡ ਵੀ ਹੋਇਆ ਸੀ। ਜਦੋਂ ਇੰਦਰਾ ਗਾਂਧੀ ਦੀ ਹਤਿਆ ਹੁੰਦੀ ਹੈ ਤਾਂ ਉਹ ਭੁਲ ਜਾਂਦੇ ਹਨ ਕਿ ਇਸ ਤੋਂ ਪਹਿਲਾਂ ਅਕਾਲ ਤਖਤ ਉਸਦੇ ਹੁਕਮਾਂ ਨਾਲ ਵਹਿ ਚੁੱਕਾ ਸੀ। ਇਕ ਫਿਰਕੇ ਦੇ ਨੌਜਵਾਨਾਂ ਉਤੇ ਅਕਹਿ ਜ਼ੁਲਮ ਢਾਇਆ ਜਾ ਚੁਕਿਆ ਸੀ। ਜਦੋਂ ਦਿਲੀ ਵਿਚ ਇਕ ਫਿਰਕੇ ਦਾ ਕਤਲੇਆਮ ਕੀਤਾ ਗਿਆ ਤਾਂ ਇਹ ਭੁਲਾ ਦਿਤਾ ਗਿਆ ਸੀ ਕਿ ਇੰਦਰਾਗਾਂਧੀ ਦੀ ਹੱਤਿਆ ਤੇ ਖੁਸ਼ੀ ਮਨਾਈ ਗਈ ਸੀ। ਲੋਕਾਂ ਦੀ ਆਦਤ ਹੈ ਕਿ ਅਪਣੀ ਧਿਰ ਉਤੇ ਹੋਏ ਹਰ ਜ਼ੁਲਮ ਅਤੇ ਅਤਿਆਚਾਰ ਨੂੰ ਯਾਦ ਰਖਦੇ ਹਨ ਪਰ ਅਪਣੇ ਤੋਂ ਵਿਰੋਧੀ ਧਿਰ ਉਤੇ ਜੋ ਜ਼ੁਲਮ ਜਬਰ ਹੋਇਆ ਹੁੰਦਾ ਹੈ, ਉਹਨੂੰ ਭੁਲ ਜਾਂਦੇ ਹਨ (ਵਕਫਾ) ਪਰ ਮੈਂ ਜੋ ਦਾਸਤਾਨ ਕਾਲੇ ਹਾਸ਼ੀਏ ਵਿਚ, ਕਾਲੀ ਸਿਆਹੀ ਨਾਲ, ਕਾਲੇ ਅਤੇ ਵਡੇ ਅਖਰਾਂ ਵਿਚ ਲਿਖ ਰਿਹਾ ਹਾਂ, ਉਹ ਉਹਨਾਂ ਨਿਰਦੋਸ਼ ਹਿੰਦੂਆਂ ਨੂੰ ਵੀ ਯਾਦ ਰਖੇਗੀ ਜੋ ਬਸ ਵਿਰੋ ਕੱਢਕੇ ਮਾਰੇ ਗਏ, ਮੈਂ ਉਹਨਾਂ ਸਿਖ ਨੌਜਵਾਨਾਂ ਨੂੰ ਵੀ ਯਾਦ ਰਖਾਂਗਾ ਜੋ ਨਹਿਰ ਦੇ ਕੰਢਿਆਂ ਤੇ ਮੁਕਾਬਲਿਆਂ ਵਿਚ ਮਾਰੇ ਗਏ ਮੈਂ ਉਹਨਾਂ ਹਿੰਦੂ ਮਾਂਵਾਂ ਨੂੰ ਵੀ ਯਾਦ ਰਖਾਂਗਾ, ਜਿਨ੍ਹਾਂ ਦੀਆਂ ਅੱਖਾਂ ਦੇ ਸਾਹਮਣੇ ਉਹਨਾਂ ਦੇ ਲਾਲਾਂ ਨੂੰ ਗੋਲੀ ਨਾਲ ਉਡਾਇਆ ਗਿਆ। ਮੈਂ ਦਿਲੀ ਦੀਆਂ ਉਹਨਾਂ ਸਿਖ ਸੁਆਣੀਆਂ ਨੂੰ ਵੀ ਯਾਦ ਰਖਾਂਗਾ ਜਿਨ੍ਹਾਂ ਦੇ ਸਾਹਮਣੇ ਉਹਨਾਂ ਦੇ ਘਰ ਵਾਲਿਆਂ ਨੂੰ, ਉਹਨਾਂ ਦੇ ਬੱਚਿਆਂ ਨੂੰ, ਉਹਨਾਂ ਦੇ ਭਰਾਵਾਂ ਨੂੰ, ਉਹਨਾਂ ਦੇ ਬਜ਼ੁਰਗਾਂ ਨੂੰ ਤੋਲ ਪਾਕੇ ਜੀ ਦੇ ਸਾੜਿਆ ਗਿਆ। ਮੈਂ ਦਾਸਤਾਨ ਲਿਖਣ ਵੇਲੇ ਸਭ ਨੂੰ ਯਾਦ ਰਖਾਂਗਾ ਤੇ ਕਾਤਲਾਂ ਉਤੇ ਇਲਜ਼ਮ ਦੀ ਉਂਗਲ ਵੀ ਰਖਾਂਗਾ।

(ਸਾਰਿਆਂ ਵਲ ਵੇਖਦਾ ਹੈ, ਉਹ ਘਬਰਾਂਦੇ ਹਨ)

ਇਕ : ਪਰ ਅਸੀਂ ਆਪ ਤਾਂ ਕੁਝ ਨਹੀਂ ਕੀਤਾ

ਦੋ : ਸਾਡੇ ਕੋਲੋਂ ਸਭ ਕੁਝ ਕਰਵਾਇਆ ਗਿਆ ਹੈ

ਤਿੰਨ : ਅਸੀਂ ਤਾਂ ਅਪਣੇ ਆਗੂਆਂ ਦੇ ਫੈਸਲੇ ਨੂੰ ਸਿਭੇ ਚੜ੍ਹਾਇਆ ਹੈ।

ਚਾਰ : ਅਸੀਂ ਤਾਂ ਸਿਰਫ ਹੁਕਮ ਦੀ ਹੀ ਪਾਲਨਾ ਕੀਤੀ ਹੈ।

ਬੁੱਢਾ : ਇਸੇ ਲਈ ਮੈਂ ਕਿਸੇ ਨੂੰ ਨਹੀਂ ਛੱਡਿਆ ਭਾਵੇਂ ਉਹ ਕਿੰਨੀ ਹੀ ਵੱਡੀ ਕੁਰਸੀ ਦਾ ਮਾਲਕ ਹੈ। ਇਹ ਨਾਅ ਪੜ੍ਹੋਂ। (ਉਹ ਖਿੱਜਕਦੇ ਹਨ) ਪੜ੍ਹੋਂ, ਨੀਵੇਂ ਹੋ ਕੇ ਪੜ੍ਹੋਂ।

ਇਕ : ਜ਼ੋਲ ਸਿੰਘ ਗਿਆਨੀ

ਬੁੱਢਾ : ਦਲ ਖਾਲਸਾ ਦਾ ਬਾਨੀ, ਅਕਾਲੀਆਂ ਨੂੰ ਹਰਾਉਣਾ ਹੈ, ਮੂਲਵਾਦੀ ਬਾਬਿਆਂ ਨੂੰ ਅਪਣਾਉਣਾ ਹੈ।

ਦੋ : ਸਰਦਾਰ ਦਰਬਾਰ ਸਿੰਘ

ਬੁੱਢਾ : ਇੰਦਰਾ ਗਾਂਧੀ ਦਾ ਦਰਬਾਰੀ, ਕੁਰਸੀ ਦਾ ਵਪਾਰੀ, ਏਸ਼ਿਆਡ ਵੇਲੇ ਹੋਣ ਲਗੀ ਸੀ ਸੁਲਾ, ਸਵਾਈ, ਇਹਨੇ ਜਾ ਟੰਗ ਅਝਾਈ।

ਤਿੰਨ : ਸ੍ਰੀ ਮਤੀ ਇੰਦਰਾ ਗਾਂਧੀ

ਬੁੱਢਾ : ਇਕ ਜ਼ਿੰਦੀ ਔਰਤ, ਉਹਦੀ ਸਿਆਸਤ ਦੀ ਇਕੋ ਕਰਾਮਾਤ ਪਿਆਰੀ ਸੀ ਉਸਨੂੰ ਆਪਣੀ ਜਾਤ।

ਚਾਰ : ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲਾ

ਬੁੱਢਾ : ਅੱਗ ਉਗਲਨ ਵਾਲਾ, ਅੱਗ ਦਾ ਖਿੜਾਰੀ, ਉਸਦੀ ਖੇਡ ਹਾਲੀ ਵੀ ਜਾਰੀ

ਇਕ : ਸੰਤ ਹਰਚੰਦ ਸਿੰਘ ਲਾਂਗੋਵਾਲ

ਬੁੱਢਾ : ਠੁੱਸ ਮੋਰਚਿਆਂ ਦਾ ਜਰਨੈਲ। ਸਮਝੋਤਾ ਐਸਾ ਕੀਤਾ, ਨਾਂ ਕੁਝ ਦਿਤਾ ਨਾਂ ਕੁਝ ਲੀਤਾ

ਦੋ : ਸ੍ਰੀ ਰਾਜੀਵ ਗਾਂਧੀ

ਬੁੱਢਾ : ਰਾਜਸੀ ਸੂਝ ਤੋਂ ਕੋਰਾ ਬਸ ਰੰਗ ਹੀ ਹੈ ਗੋਰਾ, ਫਿਕਰ ਨਹੀਂ ਉਸਨੂੰ ਪੰਜਾਬ ਦਾ, ਫਿਕਰ ਹੈ ਉਸਨੂੰ ਅਮਿਤਾਬ ਦਾ,

ਤਿੰਨ : ਸੁਰਜੀਤ ਸਿੰਘ ਬਰਨਾਲਾ

ਬੁੱਢਾ : ਆਉਥੇ ਹੀ ਗਿਆ ਜਿਥੇ ਪਹਿਲੇ ਸੀ ਵਗਦਾ ਪਰਨਾਲਾ।

ਚਾਰ : ਸਰਦਾਰ ਬਲਵੰਤ ਸਿੰਘ

ਬੁੱਢਾ : ਇਕ ਚਾਲਾਕ ਸਿਆਸਤਦਾਨ, ਜੇਲ ਜਾਣ ਵੇਲੇ ਇੰਗਲਸਤਾਨ, ਕੁਰਸੀ ਸਾਂਭਨ ਵੇਲੇ ਹਿੰਦੋਸਤਾਨ

ਇਕ : ਹਰ ਕਿਸ਼ਨ ਲਾਲ ਭਗਤ

ਕਾਤਲਾਂ ਦਾ ਗੁਰੂ ਘੰਟਾਲ, ਬੈਠਾ ਹੈ ਕੁਰਸੀ ਸੰਭਾਲ ਮਿਸ਼ਰਾ ਕਮਿਸ਼ਨ ਕੀਤਾ ਹੈ ਬਰੀ, ਪਰ ਵਡੀ-ਲੋਕਾਂ ਦੀ ਕਚੈਹਰੀ ਲੋਕ ਕਹਿਰ ਤੋਂ ਨਹੀਂ ਬਚੇਗਾ, ਕਰਨੀ ਆਪਣੀ ਭੁਗਤੇਗਾ।

ਇਕ : ਗਿਆਨੀ ਕ੍ਰਿਪਾਲ ਸਿੰਘ, ਸਿੰਘ ਸਾਹਬ

ਬੁੱਢਾ : ਕੋਠਾ ਸਾਹਿਬ ਹੈ ਠੀਕ ਠਾਕ

ਦੋ : ਆਪੋ ਥਾਪੇ ਹੋਏ ਕਈ ਜਰਨੈਲ

ਬੁੱਢਾ : ਇਹਨਾਂ ਦਾ ਬੜਾ ਹੈ ਨਾਂਮ, ਸਿਰਾਂ ਤੇ ਵਡੇ ਵਡੇ ਇਨਾਮੇ, ਕਹਿੰਦੇ ਦਿਲੀ ਨਾਲ ਸਾਡੀ ਜੰਗ, ਪਰ ਮਾਰਨ ਔਕਤਾਂ, ਮਾਰਨ ਬਚੇ, ਮਾਰਨ ਭਈਏ, ਨਹੀਂ ਇਹਨਾਂ ਨੂੰ ਕੋਈ ਸੰਗ।

ਤਿੰਨ : ਸਿੰਘ ਸਾਹਬ ਰਾਗੀ ਦਰਸ਼ਨ ਸਿੰਘ

ਬੁੱਢਾ : ਜਾਇਜ਼ ਹੈ ਇਹਨਾਂ ਦਾ ਫਿਕਰ, ਜੇ ਮਰਦੇ ਮਿਖ ਨੌਜਵਾਨ, ਪਰ ਭੁਲ ਜਾਂਦੇ ਜੇ ਮਰਦੇ ਹਿੰਦੂ ਉਹ ਵੀ ਨੇ ਇਨਸਾਨ।

ਚਾਰ : ਸ੍ਰ. ਬੂਟਾ ਸਿੰਘ, ਗ੍ਰਹਿ ਮੰਤਰੀ

ਬੁੱਢਾ : ਮਸ਼ਹੂਰੀ ਇਸਦੀ ਚਾਰੇ ਕੂਟ, ਬੁਲਵਾ ਲਓ ਜਿਨ੍ਹਾਂ ਮਰਚੀ ਬੂਣ

ਇਕ : ਲਿਖੇ ਨੇ ਕੁੰ ਵਡੇ ਵਡੇ ਨਾਮ।

ਦੋ : ਲਗਦੇ ਪਿਆਰੀ ਨਹੀਂ ਤੈਨੂੰ ਜਾਨ।

ਤਿੰਨ : ਆ ਗਈ ਏ ਤੇਰੀ ਜ਼ਿੰਦਗੀ ਦੀ ਸ਼ਾਮ।

ਚਾਰ : ਤਾਹੀਓਂ ਲਿਖਦੇ ਇਹ ਦਾਸਤਾਨ

ਬੁੱਢਾ : ਹਾਂ ਆ ਗਈ ਏ ਮੇਰੀ ਜ਼ਿੰਦਗੀ ਦੀ ਸ਼ਾਮ,

ਤਾਹੀਓਂ ਤਾਂ ਲਿਖੀ ਏਹ ਦਾਸਤਾਨ, ਇਸ ਵਿਚ ਵੱਡੇ ਵੱਡੇ ਨਾਮ, ਮੇਰਾ ਹੈ ਉਹਨਾਂ ਤੇ ਇਲਜ਼ਾਮ ਇਹ ਲਿਖੀ ਹੈ ਦਾਸਤਾਨ, ਤਾਂ ਜੋ ਲੋਕ ਨਿਰਪੱਖ ਹੋ ਕੇ ਕਰਨ ਸੱਚ ਦੀ ਪਛਾਣ—

ਇਸਦੇ ਤਿੰਨ ਨੇ ਭਾਗ, ਪਹਿਲੇ ਲਿਖਿਆ ਬਲਦੇਵ ਸਿੰਘ ਨੇ 'ਕੀ ਪੁੱਤਰਾਂ ਦਾ ਮਾਨ', ਦੂਜਾ ਲਿਖਿਆ ਦਲਬੀਰ ਚੇਤਨ ਨੇ 'ਧਰਮ ਯੁੱਧ ਜਾਰੀ ਹੈ' ਰਾਖ ਕੀਤੀ ਜਿਸਨੇ ਧਰਤੀ ਸਾਰੀ ਹੈ ਤੀਜਾ 'ਖੰਬਰ ਛਪਣ ਤਕ' ਲਿਖਿਆ ਦਰਸ਼ਨ ਦਰਵੇਸ਼ ਨੇ ਤੇ ਇਹੋ ਭਾਗ ਤੁਹਾਡੇ ਸਾਹਮਣੇ ਪੇਸ਼ ਨੇ,

ਹਟਾ ਲਵੋ ਇਹਨਾਂ ਸੰਗੀਨਾਂ ਨੂੰ ਮੇਰੇ ਲੋਕਾਂ ਨੂੰ ਇਹਦੀ ਲੋੜ ਨੀ, ਬਹੁਤ ਝੁਲ ਚੁੱਕਾ ਹੈ ਲਹੂ ਜਜ਼ਬ ਕਰ ਸਕਦੀ ਧਰਤੀ ਹੁਣ ਹੋਰ ਨਹੀਂ,

ਉਹ ਚਾਰੇ ਹੌਲੇ ਹੌਲੇ ਪਿਛੇ ਹਟਦੇ ਹਨ ਤੇ ਬੁਜ਼ਰਗ ਵੀ ਹੌਲੇ ਹੌਲੇ ਪਿਛੇ ਹੱਟਦਾ ਹੈ। ਪਿਛਲੇ ਬੋਲ-ਗੀਤ ਦੀ ਲੈਅ ਵਿਚ ਪਿਠਭੂਮੀ ਤੋਂ ਬੋਲੇ ਜਾਂਦੇ ਹਨ (ਫੇਡ ਆਉਟ)

ਰੰਸ਼ਨੀ ਹੋਣ ਤੇ ਇਕ ਪਿੰਡ ਦਾ ਘਰ, ਮਹਿੰਦਰ ਕੌਰ ਇਕ ਪਾਸੇ ਖੜੀ ਹੈ। ਬਾਨੇਦਾਰ, ਸਿਪਾਹੀ, ਤੇ ਸਰਪੰਚ ਉਸ ਨਾਲ ਗੱਲਾਂ ਕਰ ਰਹੇ ਹਨ।

ਬਾਨੇਦਾਰ : ਦੇਖ ਬੀਬੀ, ਮੂੰਡੇ ਨੂੰ ਕਲ੍ਹ ਤੱਕ ਥਾਨੇ ਪੇਸ਼ ਹੋ ਜਾਣਾ ਚਾਹੀਦਾ ਹੈ।

ਮਹਿੰਦਰ ਕੌਰ : ਪਰ ਥਾਨੇਦਾਰ ਸਾਹਿਬ, ਉਹਦਾ ਕਸੂਰ ਕੀ ਏ ?

ਬਾਨੇਦਾਰ : ਕਸੂਰ ਇਹ ਵੇ ਕਿ ਪਰਸੋਂ ਜਿਹੜਾ ਪੁੱਲ ਦੇ ਬੈਂਕ ਤੇ ਡਾਕਾ ਪਿਆ ਏ, ਉਹਦੇ ਵਿਚ ਮਹਿੰਦਰ ਦਾ ਹੱਥ ਏ ਜਿਹੜੀ ਗੱਲੀ ਮੀਤੀ ਵਿਚ ਚਲੀ ਏ, ਉਹ ਵੀ ਤੇਰੇ ਮੂੰਡੇ ਨੇ ਚਲਾਈ ਏ।

ਮਹਿੰਦਰ ਕੌਰ : ਪਰ ਮੇਰਾ ਮਹਿੰਦਰ ਤਾਂ ਨਹੀਂ, ਇਹੋ ਜਿਹੇ ਕੰਮ ਕਰਨ ਵਾਲਾ।

ਬਾਨੇਦਾਰ : ਮਾਂਵਾਂ ਨੂੰ ਨਹੀਂ ਪਤਾ ਹੁੰਦਾ ਕਿ ਉਹਨਾਂ ਦੇ

ਪ੍ਰਤਰ ਕੀ ਕੀ ਕੰਮ ਕਰ ਰਹੇ ਨੇ (ਸਰਪੰਚ ਨੂੰ)
ਸਰਪੰਚ ਸਾਹਿਬ ਇਹ ਸਭ ਕੁਝ ਤੁਹਾਡੇ
ਸਾਹਮਣੇ ਇਸ ਬੀਬੀ ਨੂੰ ਕਹਿ ਰਿਹਾ ਹਾਂ। ਪਿੰਡ ਦੇ
ਲੋਕ ਪਿਛੋਂ ਰੋਲਾ ਪਾਉਂਦੇ ਨੇ ਕਿ ਪੁਲਸ ਨੇ ਜ਼ਿਆ-
ਦਤੀ ਕੀਤੀ ਏ। ਅਸੀਂ ਉਸ ਮੁੰਡੇ ਨੂੰ ਫੜਨਾ
ਜ਼ਰੂਰ ਏ। ਬਾਅਦ ਵਿਚ ਕੀ ਹੋਵੇ, ਇਸ ਦਾ ਸਾਨੂੰ
ਕੋਈ ਪਤਾ ਨਹੀਂ। ਅਸਲ ਵਿਚ ਸਾਨੂੰ ਪਤਾ ਹੀ
ਨਹੀਂ ਹੁੰਦਾ ਕਿ ਬਾਅਦ ਵਿਚ ਕੀ ਹੁੰਦਾ ਏ।

ਸਰਪੰਚ : ਜਨਾਬ ਇਹ ਕੱਲੀਕਾਰੀ ਤੀਵੀ ਏ। ਮੁੰਡੇ ਦੇ
ਪਿਉ ਦਾ ਸਹਾਰਾ ਸਿਰ ਤੇ ਨਹੀਂ, ਸਾਰਾ ਖਿਆਲ
ਤੁਸੀਂ ਹੀ ਰੱਖਣਾ ਏ।

ਬਾਨੇਦਾਰ : ਪਿਉ ਦਾ ਸਹਾਰਾ ਸਿਰ ਤੇ ਨਹੀਂ, ਇਸੇ
ਲਈ ਮੁੰਡਾ ਬੇਮੁਹਾਰਾ ਹੋ ਗਿਆ ਲੱਗਦੈ।

ਮਹਿੰਦਰ ਕੌਰ : ਸਰਪੰਚ ਜੀ, ਤੁਸੀਂ ਤਾਂ ਇਹਦੇ ਬਾਪੂ ਨੂੰ
ਵੀ ਚੰਗੀ ਢੰਗ ਨਾਲ ਜਾਣਦੇ ਸੀ, ਮੁੰਡਾ ਵੀ ਤੁਹਾਡੇ ਹੱਥਾਂ
ਵਿਚ ਪਲਿਆ ਏ, ਉਹ ਕਿਹੋ ਜਿਹਾ ਏ, ਇਹ ਤਾਂ
ਤੁਹਾਨੂੰ ਵੀ ਸਾਰਾ ਪਤਾ ਏ, ਹੁਣ ਮੇਰਾ ਗਰੀਬਨੀ
ਦਾ ਸਹਾਰਾ ਤੁਸੀਂ ਹੋ।

ਸਰਪੰਚ : ਮੈਂ ਤਾਂ ਆਪ ਕੜਿਕੀ ਵਿਚ ਫਸਿਆ ਹੋਇਆ
ਹਾਂ, ਮਹਿੰਦਰ ਕੌਰ, ਕੋਈ ਆਲੇ ਦੁਆਲੇ ਵਾਰਦਾਤ
ਹੋ ਜਾਏ, ਸਰਪੰਚ ਨੂੰ ਘੜੀਯੀ ਫਿਰਨਗੇ ਕਿ ਮੁੰਡੇ
ਹਾਥਰ ਕਰੇ, ਜਿਸ ਖੇਤ੍ਰ ਮੁੰਡੇ ਸਾਡੇ ਕਰੇ ਵਿਚ ਨੇ।
ਮੇਰਾ ਆਪਣਾ ਮੁੰਡਾ ਮੇਰੇ ਆਪਣੇ ਕਰੇ ਵਿਚ ਨਹੀਂ,
ਮੈਂ ਦੁਜਿਆਂ ਦੀ ਕੀ ਗੱਲ ਕਰਨੀ ਏ। (ਬਾਨੇਦਾਰ ਨੂੰ
ਸੰਬੋਧਨ ਹੋ ਕੇ) ਬਾਨੇਦਾਰ ਸਾਹਿਬ, ਮੁੰਡੇ ਸਾਡੇ ਕਰੇ
ਵਿਚ ਕਿਉਂ ਨਹੀਂ, ਇਹਦੇ ਬਾਰੇ ਤੁਸੀਂ ਕਦੀ
ਸੋਚੀਐ ?

ਬਾਨੇਦਾਰ : ਸਾਨੂੰ ਸੋਚਣ ਦੀ ਵਿਹਲ ਕਿਥੇ ? ਹਰ ਵੇਲੇ
ਤਾਂ ਭੱਜ ਦੌੜ ਲੱਗੀ ਰਹਿੰਦੀ ਏ।

ਸਰਪੰਚ : ਪਰ ਅਸੀਂ ਪਿੰਡ ਦੇ ਲੋਕ ਸੋਚਦੇ ਹਾਂ।

ਬਾਨੇਦਾਰ : ਕੀ ਸੋਚਦੇ ਹੋ ?

ਸਰਪੰਚ : ਬਈ ਏਡੇ ਦੇਸ ਦੇ ਲੀਡਰ ਨੇ, ਕਈਆਂ ਦੀਆਂ
ਗਜ ਗਜ ਲੰਮੀਆਂ ਦਾੜੀਆਂ ਨੇ, ਕਈਆਂ ਦੇ ਸਿਰ
ਗੰਜੇ ਨੇ।

ਬਾਨੇਦਾਰ : ਸਰਪੰਚ ਸਾਹਿਬ, ਇਹ ਲੰਮੀਆਂ ਦਾੜੀਆਂ,
ਗੰਜੇ ਸਿਰਾਂ ਦਾ ਇਸ ਗੱਲ ਨਾਲ ਕੀ ਤੁਅਲਕ
ਹੁੰਦੀਐ ?

ਸਰਪੰਚ : ਬੜਾ ਤੁਅਲਕ ਏ ਬਾਨੇਦਾਰ ਸਾਹਿਬ, ਲੰਮੀ
ਦਾੜੀ, ਗੰਜਾ ਸਿਰ ਸਿਆਣਪ ਦੀਆਂ ਨਿਸ਼ਾਨੀਆਂ
ਹੁੰਦੀਆਂ ਨੇ। ਇਹ ਲੋਕ ਮਸਲੇ ਦਾ ਹੱਲ ਕਿਉਂ
ਨਹੀਂ ਲੱਭਦੇ ਤਾਂ ਜੋ ਸਭ ਚੈਨ ਹੋ ਸਕੇ। ਨਾ ਮੁੰਡਿਆਂ

ਨੂੰ ਘਰੇ ਭੱਜਣਾ ਪਵੇ ਤੇ ਨਾ ਤੁਹਾਨੂੰ ਬਾਹਰ ਲੱਭਣਾ
ਪਵੇ। ਮਾਵਾਂ ਚੈਣ ਨਾਲ ਸੌਂ ਸਕਣ। ਪ੍ਰਤਰਾਂ ਦਾ
ਫਿਕਰ ਉਹਨਾਂ ਨੂੰ ਨਾ ਖਾਵੇ।

ਬਾਨੇਦਾਰ : ਗੱਲ ਤਾਂ ਤੁਹਾਡੀ ਠੀਕ ਏ, ਪਰ ਜਦੋਂ ਤਕ
ਉਹ ਠੀਕ ਨਹੀਂ ਹੁੰਦਾ, ਮੈਨੂੰ ਮੁੰਡੇ ਨੂੰ ਫੜਨਾ ਹੀ
ਪੈਣਾ ਏ।

ਮਹਿੰਦਰ ਕੌਰ : ਉਹ ਘਰ ਆਇਆ ਤਾਂ ਮੈਂ ਆਪ
ਉਹਨੂੰ ਲੈ ਕੇ ਆ ਜਾਵਾਂਗੀ।

ਬਾਨੇਦਾਰ : ਆਪ ਕਿਉਂ ਤਕਲੀਫ ਕਰੋਗੀ ਬੀਬੀ,
ਸਰਪੰਚ ਸਾਹਿਬ ਲੈ ਕੇ ਆ ਜਾਣਗੇ।

(ਸਰਪੰਚ, ਬਾਨੇਦਾਰ, ਸਿਪਾਹੀ ਜਾਂਦੇ ਹਨ,
ਮਹਿੰਦਰ ਕੌਰ ਉਦਾਸ ਹੈ, ਕਈ ਬਾਹਰ ਵਲ
ਵੇਖਦੀ ਹੈ, ਫੇਰ ਵਾਪਸ ਆਂਦੀ ਹੈ, ਉਹਦਾ ਮੰਨ
ਨਹੀਂ ਟਿਕ ਰਿਹਾ)

ਪਿਠ ਭੂਮੀ : ਕੀ ਪ੍ਰਤਰਾਂ ਦਾ ਮਾਨ,

ਮਾਨ ਇਹ ਕੌਣ ਕਰੇ

ਮਾਵਾਂ ਠੰਡੀਆਂ ਛਾਂਵਾਂ

ਛਾਵਾਂ ਕੌਣ ਕਰੇ

(ਉਦਾਸ ਸੰਗੀਤ ਦੀ ਲੈਅ ਹੈ) ਮਹਿੰਦਰ ਬਾਹਰੋਂ
ਆਂਦਾ ਹੈ ਬੀਬੀ ਉਸ ਵਲ ਪਹਿਲੇ ਮੋਹ ਨਾਲ ਤੇ
ਫੇਰ ਬਨਾਵਟੀ ਗੁੱਸੇ ਨਾਲ ਵੇਖਦੀ ਹੈ)

ਮਹਿੰਦਰ : ਬੀਬੀ ਉਦਾਸ ਕਿਉਂ ਬੈਠੀ ਏ ?

ਮਹਿੰਦਰ ਕੌਰ : ਗੁੱਸੇ ਨਾਲ) ਇਹਨਾਂ ਲੱਛਣਾਂ ਨੂੰ ਅੱਧੀ
ਅੱਧੀ ਰਾਂਤ ਫਿਰਦਾ ਰਹਿਣੀ ਬਾਹਰ, ਇਹਦੇ ਨਾਲੋਂ
ਚੰਗਾ ਸੀ, ਖੇਤਾਂ ਵਿਚ ਨੁਰਤਿਆ ਹੁੰਦਾ।

ਮਹਿੰਦਰ : ਬੀਬੀ, ਗੱਲ ਕੀ ਹੋਈ ਏ ?

ਮਹਿੰਦਰ ਕੌਰ : ਤੇਰੇ ਲਗਦੇ ਪੁਲਸ ਆਲੇ ਆਏ ਸੀ
ਅੱਜ।

ਮਹਿੰਦਰ : ਮੈਨੂੰ ਪਤਾ ਸੀ, ਉਹ ਆਉਣਗੇ।

ਮਹਿੰਦਰ ਕੌਰ : ਆਉਣਗੇ ਨਾ, ਹੁਣ ਤਾਂ ਮੇਰਾ ਪ੍ਰਤਰ
ਜੱਗਾ ਡਾਕੂ ਬਣਿਆ ਫਿਰਦੈ।

ਮਹਿੰਦਰ : ਡਾਕੂ ?

ਮਹਿੰਦਰ ਕੌਰ : ਜਿਹੜਾ ਪੁਲ ਤੇ ਡਾਕੂ ਪਿਆ ਸੀ,
ਆਂਹਦੇ ਸੀ ਤੂੰ ਨਾਲ ਸੀ, ਨਾਲੇ ਜਿਹੜੀ ਮੰਡੀ ਗੋਲੀ
ਚੱਲੀ ਸੀ, ਉਸ ਵਿਚ ਵੀ ਤੇਰਾ ਨਾ ਲੈਂਦੇ ਸੀ।

ਮਹਿੰਦਰ : ਬੀਬੀ, ਇਹ ਸਭ ਖੁਣ ਏ।

ਮਹਿੰਦਰ ਕੌਰ : ਫੇਰ ਸੱਚ ਕੀ ਏ ?

ਮਹਿੰਦਰ : ਬੀਬੀ ਸਾਡੇ ਕਾਲਜ 'ਚ ਹੜਤਾਲ ਹੋਣ ਆਲੀ
ਐ। ਸਾਡੀਆਂ ਮੰਗਾਂ ਨੂੰ ਲੈ ਕੇ ਅਸੀਂ ਰਸਤੇ ਵੀ
ਰੋਕਣੇ ਨੇ, ਧਰਨੇ ਵੀ ਦੇਣੇ ਨੇ। ਸਾਡੇ ਕਾਲਜ ਦੇ
ਚਾਰ ਮੁੰਡੇ ਫੜੇ ਆ। ਸਾਨੂੰ ਡਰ ਹੈ ਕਿ ਉਹਨਾਂ

ਉਤੇ ਝੂਠੇ ਕੇਸ ਨਾ ਪਾ ਦੇਣ ਤੇ ਜਿਸ ਤਰ੍ਹਾਂ ਦੀ ਹਵਾ ਚੱਲ ਰਹੀ ਏ, ਝੂਠੇ ਮੁਕਾਬਲੇ ਵੀ ਪਾ ਸਕਦੇ ਨੇ ।
ਮਹਿੰਦਰ ਕੌਰ : ਨਾ ਪੁੱਤ ਇਹੋ ਜਿਹੀਆਂ ਗੱਲਾਂ ਮੂੰਹੋਂ ਨਹੀਂ ਕੱਢੀਆਂ, ਭਲਾ ਉਹ ਕਿਉਂ ਝੂਠੇ ਮੁਕਾਬਲੇ ਪਾਉਣਗੇ ।

ਮਹਿੰਦਰ : ਉਹਨਾਂ ਨੂੰ ਤਰੱਕੀਆਂ ਮਿਲਦੀਆਂ ਨੇ ਏਸ ਕੰਮ ਲਈ ।

ਮਹਿੰਦਰ ਕੌਰ : (ਡਰਕੇ) ਪੁੱਤ ਹੁਣ ਕੀ ਹੋਉ ?

ਮਹਿੰਦਰ : ਹੋਣਾ ਕੀ ਏ ਬੀਬੀ, ਜੇ ਉਹ ਲੱਭਣ ਆਏ ਨੇ, ਫੇਰ ਵੀ ਆਉਣਗੇ, ਹੁਣ ਉਹਨਾਂ ਦੇ ਵਕਾਰ ਦਾ ਸਵਾਲ ਏ । ਕਿਵੇਂ ਨਾ ਕਿਵੇਂ ਉਹ ਮੈਨੂੰ ਫਸਾਉਣਗੇ ਮੇਰੇ ਵਿਰੁੱਧ ਕੇਸ ਤਾਂ ਬਣਾਈ ਹੀ ਫਿਰਦੇ ਨੇ । ਜੇ ਫੜੇ ਗਏ ਤਾਂ ਕਿਸੇ ਬਸ ਕਾਂਡ ਵਿਚ ਸ਼ਾਨੂੰ ਘੜੀਸ ਲੈਣੈ । ਹੁਣ ਤਾਂ ਆਪ ਪੇਸ਼ ਹੋ ਕੇ ਸਫਾਈ ਦੇਣ ਨਾਲ ਵੀ ਸਾਡੀ ਕਿਸੇ ਨੇ ਸੁਣਨੀ ਨੀ ।

ਮਹਿੰਦਰ ਕੌਰ : ਪਰ ਪੁਤਰਾ ਉਹ ਕੌਣ ਨੇ, ਜਿਹੜੇ ਡਾਕੇ ਮਾਰਦੇ ਨੇ, ਬੱਸਾਂ ਵਿਚ ਨਿਰਦੋਸ਼ ਲੋਕਾਂ ਨੂੰ ਕੱਚ ਕੇ ਮਾਰਦੇ ਨੇ ? ਤੈਨੂੰ ਤਾਂ ਪਤਾ ਹੋਣੈ ।

ਮਹਿੰਦਰ : ਬੀਬੀ ਕੋਈ ਪਤਾ ਨਹੀਂ ਲੱਗਦਾ । ਕਾਲਜ ਵਿਚ ਰੋਜ਼ ਗੱਲਾਂ ਹੁੰਦੀਆਂ ਨੇ । ਇਹ ਤਾਂ ਕੋਈ ਬੜੀ ਝੁੰਘੀ ਖੇਡ ਏ । ਕੌਣ ਕੌਣ ਉਹਨਾਂ ਨਾਲ ਨੇ, ਕੋਈ ਨਹੀਂ ਜਾਣਦਾ । ਬੱਸ ਸੁਣੀਆਂ ਸੁਣਾਈਆਂ ਗੱਲਾਂ ਹੀ ਨੇ । ਸਾਨੂੰ ਤਾਂ ਫਿਰਕਰ ਆਪਣੇ ਉਹਨਾਂ ਚਾਰ ਸਾਥੀਆਂ ਦਾ ਹੈ ।

ਮਹਿੰਦਰ ਕੌਰ : ਤੂੰ ਇਹਨਾਂ ਕੰਮਾਂ ਤੋਂ ਕੀ ਲੈਣੈ । ਸਾਨੂੰ ਨਹੀਂ ਲੋੜ, ਘਰੇ ਬੈਠਾ ਰਹਿ ਕਾਮ ਨਾਲ ।

ਮਹਿੰਦਰ : ਸੋਚ ਬੀਬੀ, ਜੇ ਕੱਲ੍ਹ ਨੂੰ ਮੈਂ ਫੜਿਆ ਗਿਆ ਤੇ ਬਾਕੀ ਮੁੰਡੇ ਸੋਚਣ, ਸਾਨੂੰ ਕੀ ? ...ਫਰ ।

ਮਹਿੰਦਰ ਕੌਰ : ਇਹ ਤਾਂ ਮਾੜੀ ਗੱਲ ਐ ।

ਮਹਿੰਦਰ : ਜਿੰਨਾ ਚਿਰ ਬੀਬੀ, ਅਸੀਂ ਸਾਰੇ ਰਲਕੇ ਕੁਝ ਨਹੀਂ ਕਰਦੇ, ਉਨਾ ਚਿਰ ਕੋਈ ਬਚਾਅ ਨਹੀਂ ।

(ਬਾਹਰ ਜਾਣ ਲਈ ਉੱਠਦਾ ਹੈ)

ਮਹਿੰਦਰ ਕੌਰ : ਪਰ ਹੁਣ ਤੁਰ ਕਿਥੇ ਪਿਆ ਏ ?

ਮਹਿੰਦਰ : ਰਮੇਸ਼ ਤੇ ਮੋਹਣ ਨੂੰ ਵੀ ਖੁੜ ਕਰਾਂ,

ਮਹਿੰਦਰ ਕੌਰ : ਪਰ ਉਹ ਤਾਂ ਖੱਤਰੀਆ ਦੇ ਮੁੰਡੇ ਨੇ ਉਹਨਾਂ ਨੂੰ ਕਾਹਦਾ ਡਰ ?

ਮਹਿੰਦਰ : ਬੀਬੀ ਸਾਡੇ ਵਿਚ ਤਾਂ ਕੋਈ ਫਰਕ ਨਹੀਂ (ਜਾਂਦਾ ਹੈ)

ਮਹਿੰਦਰ ਕੌਰ : (ਅਪਣੀ ਸੋਚ ਵਿਚ ਡੁੱਬੀ) ਫੇਰ ਫਰਕ ਕਿਥੇ ਏ ? ਮੈਂ ਨਿਮਾਣੀ ਕੀ ਜਾਣਾ ? ਉਹ ਕਹਿੰਦੇ ਨੇ ਮੁੰਡੇ ਹਿੰਦੂ ਮੁਸਾਫਰਾਂ ਨੂੰ ਬਸਾਂ ਵਿਚੋਂ

ਕਢਕੇ ਮਾਰਦੇ ਨੇ । ਤੇ ਇਹ ਚੁਲਿਆ ਗਿਆ ਹੈ ਮੋਹਣ ਅਤੇ ਰਕੇਸ਼ ਨੂੰ ਖਬਰ ਕਰਨ ! ਇਹ ਪਤਾ ਨਹੀਂ ਕੀ ਹੋ ਰਿਹਾ ਏ ? ਇਹ ਅੱਗ ਕਿਉਂ ਲਗੀ ਏ ?

(ਉਹ ਫੇਰ ਉਦਾਸ ਬੈਠ ਜਾਂਦੀ ਹੈ । ਪਿੱਠ ਡੂਮੀ ਤੇ ਗੀਤ ਦੇ ਬੋਲ ਉਚੇ ਹੁੰਦੇ ਹਨ)

ਪਿਠਡੂਮੀ : ਕਿਉਂ ਲਗੀ ਹੈ ਅੱਗ, ਕੌਣ ਏਹ ਜਾਣੇ
ਬੁੱਝੇ ਕਿਵੇਂ ਇਹ ਅੱਗ, ਕੌਣ ਇਹ ਜਾਣੇ
ਸਭ ਕੁਝ ਇਥੇ ਸੜ ਜਾਏਗਾ
ਸਭ ਕੁਝ ਇਥੇ ਝੁਲਸ ਜਾਏਗਾ
ਕਿਉਂ ਲੱਗੀ ਹੈ ਅੱਗ, ਕੌਣ ਏਹ ਜਾਣੇ ।

(ਸਮਾਂ ਲੰਘਣ ਦਾ ਸੰਗੀਤ)

(ਸਿਪਾਹੀ ਆਉਂਦਾ ਹੈ, ਉਹਦੇ ਹੱਥ ਵਿਚ ਚਿੱਠੀ ਹੈ)

ਮਹਿੰਦਰ ਕੌਰ : (ਉਹਦੇ ਵਲ ਵੇਖਕੇ) ਹੁਣ ਕਿਉਂ ਆਇਆ ਏ ? ਜਿਨੂੰ ਲੈਣ ਆਏ ਰਹੇ ਹੋ, ਉਹ ਤਾਂ ਪੰਜ ਦਿਨਾਂ ਦਾ ਤੁਹਾਡੇ ਕੋਲ ਏ ।

ਸਿਪਾਹੀ : ਨਹੀਂ ਬੀਬੀ, ਉਹ ਸਾਡੇ ਕੋਲ ਨਹੀਂ ।

ਮਹਿੰਦਰ ਕੌਰ : ਫੇਰ ਕਿਥੇ ਏ ?

ਸਿਪਾਹੀ : ਕੋਈ ਨਹੀਂ ਕਹਿ ਸਕਦਾ ਤੈਨੂੰ ਥਾਨੇ ਬੁਲਾਇਆ ਏ । ਪਿੰਡ ਵਾਲੇ ਬੰਦੇ ਵੀ ਕੁਝ ਬੁੱਲਾਏ ਨੇ । ਇਕ ਲਾਸ਼ ਦੀ ਸ਼ਨਾਖਤ ਕਰਨੀ ਏ । ਰਾਤੀ ਨਾਕੇ ਉਤੇ ਉਹ ਮੁਕਾਬਲੇ ਤੇ ਮਾਰਿਆ ਗਿਆ ਏ । ਉਹਦਾ ਸਾਥੀ ਜਿੰਸਦਾ ਨਾ ਰਕੇਸ਼ ਦਸਿਆ ਜਾਂਦਾ ਏ, ਲਾਪਤਾ ਹੈ । (ਫਕਰਾ) ਬੀਬੀ ਇਹ ਚਿੱਠੀ ਫੜ ਲੈ ! ਇਸ ਵਿਚ ਸਭ ਕੁਝ ਲਿਖਿਆ ਹੈ ।

(ਚਿੱਠੀ ਫੜਕੇ ਜਾਂਦਾ ਹੈ । ਮਹਿੰਦਰ ਕੌਰ ਕੁਝ ਚਿਰ ਗੁੰਮ ਸੁੰਮ ਰਹਿੰਦੀ ਹੈ । ਚਿੱਠੀ ਉਹਦੇ ਹੱਥੋਂ ਡਿਗ ਪੈਂਦੀ ਹੈ ।)

ਮਹਿੰਦਰ ਕੌਰ : (ਚੌਕ ਕੇ) ਨਹੀਂ, ਇਹ ਨਹੀਂ ਹੈ ਸਕਦਾ, ਮੇਰੇ ਮਹਿੰਦਰ ਨੂੰ ਮੈਰੋ ਕੋਲੋਂ ਕੋਈ ਨਹੀਂ ਖੋਹ ਸਕਦਾ । ਉਹ ਤਾਂ ਰਕੇਸ਼ ਦਾ ਦੋਸਤ ਏ । ...ਕੀ ਕਿਹਾ ਰਕੇਸ਼ ਲਾਪਤਾ ਏ...ਰਕੇਸ਼ ਦੀ ਮਾਂ ਤੇਰਾ ਪੁੱਤਰ ਵੀ ਲਾਪਤਾ ਏ ਮੇਰਾ ਪੁੱਤਰ ਵੀ ਲਾਪਤਾ ਏ...ਜੇ ਇਹ ਸਭ ਕੁਝ ਇਸ ਤਰ੍ਹਾਂ ਚਲਦਾ ਰਿਹਾ ਤਾਂ ਇਕੋ ਦਿਨ ਐਸਾ ਆਵੇਗਾ, ਪੰਜਾਬ ਦੀ ਹਰ ਮਾਂ ਦਾ ਪੁੱਤਰ ਲਾਪਤਾ ਹੋ ਜਾਏਗਾ ..

(ਪਿੱਠ ਡੂਮੀ ਤੇ ਫੇਰ ਗੀਤ ਦੇ ਬੋਲ ਉੱਚੇ ਹੁੰਦੇ ਹਨ—ਕਿਉਂ ਲੱਗੀ ਹੈ ਅੱਗ, ਕੌਣ ਇਹ ਜਾਣੇ ਸਭ ਕੁਝ ਇਥੇ ਸੜ ਜਾਏਗਾ... ਸਭ ਕੁਝ ਇਥੇ ਝੁਲਸੇ ਜਾਏਗਾ...)

(ਵੇਡ ਆਉਟ)

(ਬਾਹਰ ਤੋਂ ਦੋ ਆਵਾਜ਼ਾਂ ਆਂਦੀਆਂ ਹਨ, ਜਿਸ ਤਰ੍ਹਾਂ ਕੋਈ ਬੰਦਿਸ ਹੋ ਰਹੀ ਹੈ)

ਪਹਿਲੀ ਆਵਾਜ਼ : ਨਹੀਂ ਕਮਾਂਡਰ ਸਾਹਿਬ, ਇਹ ਨਹੀਂ ਹੋ ਸਕਦਾ

ਦੂਜੀ ਆਵਾਜ਼ : ਇਹ ਕਦੀ ਵੀ ਨਹੀਂ ਹੋ ਸਕਦਾ

(ਦੋ ਬਜ਼ੁਰਗ, ਜਿਨ੍ਹਾਂ ਵਿਚੋਂ ਇਕ ਸਿੱਖ ਬਜ਼ੁਰਗ ਹੈ ਅਤੇ ਇਕ ਹਿੰਦੂ ਬਜ਼ੁਰਗ ਹੈ, ਦਾਖਲ ਹੁੰਦੇ ਹਨ। ਉਹਨਾਂ ਦੇ ਦਰਮਿਆਨ ਇਕ ਹਵਾਈ ਫੌਜ ਦਾ ਅਫਸਰ ਹੈ। ਮੁੱਢ ਤੇ ਇਕ ਪੁੱਜੀਸ਼ਨ ਤੇ ਆਕੇ ਉਹ ਸਟਿਲ ਹੋ ਜਾਂਦੇ ਹਨ।)

ਪਿਛੋਂ ਆਵਾਜ਼ : ਹਾਦਸੇ ਅਗੇ ਵੀ ਹੁੰਦੇ ਸਨ ਹੁਣ ਵੀ ਹੁੰਦੇ ਹਨ। ਇਹ ਵੀ ਇਕੋ ਹਾਦਸਾ ਸੀ ਜੋ ਆਗਰਾ ਛਾਉਣੀ ਵਿਚ ਹੋਇਆ ਹੈ। ਇਹ ਬੰਬਰ ਹਵਾਈ ਜਹਾਜ਼ ਦਾ ਹਾਦਸਾ ਹੈ। ਉਸੇ ਜਹਾਜ਼ ਵਿਚ ਮਨਜੀਤ ਸਿੰਘ ਬਰਾੜ ਪਾਇਲਟ ਸੀ ਤੇ ਕਮਲੇਸ਼ ਸ਼ਰਮਾ ਨੇ ਨੇਵੀਗੇਟਰ ਸੀ। ਉਹ ਦੋਵੇਂ ਪੰਜਾਬੀ ਸਨ ਤੇ ਆਪਸ ਵਿਚ ਗੱਲਾਂ ਵੀ ਹਮੇਸ਼ਾ ਖੁਲੀ ਫੁਲੀ ਪੰਜਾਬੀ ਵਿਚ ਕਰਦੇ ਸਨ। ਉਹ ਦੋਵੇਂ ਮਿਥੇ ਟਾਰਗਟ ਨੂੰ ਉਡਾ-ਦੇਣ ਦੀ 'ਡੂੰਮੀ ਐਕਸ਼ਰਸਾਈਜ਼' ਕਰ ਰਹੇ ਸਨ। ਬਹੁਤ ਹੀ ਉਚਾਈ ਤੋਂ ਉਸ ਟਾਰਗਟ ਉਤੇ ਝਪਟਣਾ ਸੀ ਤੇ ਅਪਣੀ ਕਰਮਾਤ ਵਿਖਾ ਕੇ ਫੇਰ ਅਸਮਾਨ ਦੀਆਂ ਬੁਲੰਦੀਆਂ ਨੂੰ ਫੂਹ ਲੈਣਾ ਸੀ। ਉਹਨਾਂ ਡਾਈਵਮਾਰੀ, ਪਰ ਜਹਾਜ਼ ਨੂੰ ਆਕਾਸ਼ ਵਲ ਨਾ ਮੌੜ ਸਕੇ, ਸੌਂਦਰ ਹਾਦਸਾ ਹੋ ਗਿਆ। ਸਾਲਵੇਜ ਪਾਰਟੀ ਨੂੰ ਕੁਝ ਕੁ ਬੋਟੀਆਂ ਹੀ ਲਭੀਆਂ ਹਨ। ਇਹ ਮਨਜੀਤ ਸਿੰਘ ਬਰਾੜ ਦੀਆਂ ਹੇਠ ਜਾਂ ਕਮਲੇਸ਼ ਸ਼ਰਮਾ ਦੀਆਂ ਹਨ, ਕੋਈ ਪਹਿਚਾਣ ਨਹੀਂ। ਦੋਨਾਂ ਦੇ ਵਾਰਸ ਆ ਗਏ ਹਨ। ਇਹਨਾਂ ਬੋਟੀਆਂ ਦਾ ਸਸਕਾਰ ਕਿਸ ਤਰ੍ਹਾਂ ਹੋਵੇ, ਇਹ ਬਹਿਸ ਅਧੀਨ ਨੁੱਕਤਾ ਹੈ। ਧਰਮਯੁੱਧ ਜੋ ਪੰਜਾਬ ਦੀ ਵਿਸ਼ਾਲ ਧਰਤੀ ਤੇ ਲੜਿਆ ਜਾ ਰਿਹਾ, ਉਹ ਇਥੇ ਵੀ ਪੁੱਜ ਗਿਆ ਹੈ। ਕਮਾਂਡਰ ਦਾ ਇਹ ਵਿਚਾਰ ਹੈ ਕਿ ਇਹ ਦੋਨੋਂ ਸਾਥੀ ਸ਼ੁਨ। ਇਹਨਾਂ ਦੀਆਂ ਲਾਸ਼ਾਂ ਦੀ ਸਨਾਖਤ ਨਹੀਂ ਹੋ ਸਕੀ, ਜੇ ਉਹ ਮਨਣ ਤਾਂ ਇਹਨਾਂ ਦਾ ਸਸਕਾਰ ਇਕੱਠਾ ਹੋ ਸਕਦਾ ਹੈ। ਗੁਰਬਾਣੀ ਦਾ ਪਾਠ ਵੀ ਹੋਵੇ ਤੇ ਮੰਤਰ ਵੀ ਪੜ੍ਹੇ-ਜਾਣ।

(ਪਾਤਰ ਹੋਰਕਤੋਂ ਵਿਚ ਆਂਦੇ ਹਨ)

ਸਿੱਖ ਬਜ਼ੁਰਗ : ਲਓ ਇਹ ਕਿਸ ਤਰ੍ਹਾਂ ਹੋ ਸਕਦੇ। ਸਾਡੀ ਧਰਮ ਹਿੰਦੂ ਧਰਮ ਦਾ ਹਿੱਸਾ ਨਹੀਂ। ਸਾਡੀ ਅਪਣੀ

ਪਹਿਚਾਣ ਹੈ, ਵੱਖਰਾ ਧਰਮ ਹੈ, ਵੱਖਰਾ ਸਭਿਆਚਾਰ ਹੈ।

ਕਮਾਂਡਰ : ਸਰਦਾਰ ਸਾਹਿਬ, ਮੈਨੂੰ ਅਫਸੋਸ ਨਾਲ ਕਹਿਣਾ ਪੈਂਦਾ ਹੈ, ਜੇ ਕੁਝ ਬਚਿਆ ਹੈ, ਉਸ ਦੀ ਪਹਿਚਾਣ ਨਹੀਂ ਹੋ ਸਕਦੀ ਹੈ।

ਸਿਖ ਬਜ਼ੁਰਗ : ਮੇਰੇ ਪੁੱਤਰ ਦੀ ਬਾਂਹ ਕੇ ਇਕ ਕੱਤਾ ਸੀ।

ਕਮਾਂਡਰ : ਉਹ ਸਭ ਕੁਝ ਪਿਘਲ ਗਿਆ ਏ।

ਸਿਖ ਬਜ਼ੁਰਗ : ਪਰ ਇਹ ਸਾਂਝਾ ਸਸਕਾਰ ਕਿਸ ਤਰ੍ਹਾਂ ਹੋ ਸਕਦੇ? ਦਿਲੀ ਵਿਚ ਸਾਡੇ ਬਜ਼ੁਰਗਾਂ ਦੇ ਗਲਾਂ ਵਿਚ ਟਾਇਰ ਪਾ ਕੇ ਸਾੜਿਆ ਗਿਆ। ਉਹਨਾਂ ਨਾਲ ਸਾਡੀ ਸਾਂਝ ਕੀ ਹੋ ਸਕਦੀ ਏ?

ਹਿੰਦੂ ਬਜ਼ੁਰਗ : ਹਾਂ ਕਮਾਂਡਰ ਸਾਹਿਬ, ਜਿਸ ਧਰਮ ਦੇ ਬੰਦਿਆਂ ਨੂੰ ਬਸਾਂ ਵਿਚੋਂ ਕੱਢਕੇ ਮਾਰਿਆ; ਸਾਡੀ ਉਹਨਾਂ ਨਾਲ ਕੀ ਸਾਂਝ ਹੋ ਸਕਦੀ ਏ।

ਸਿਖ ਬਜ਼ੁਰਗ : ਜਿਨ੍ਹਾਂ ਲੋਕਾਂ ਨੇ ਇਕ ਵਿਓ ਤ ਬਣਾ ਕੇ ਸਾਡੇ ਧਰਮ ਦੇ ਬੰਦਿਆਂ ਨੂੰ ਭਾਰਤ ਵਿਚੋਂ ਖਤਮ ਕਰਨ ਦਾ ਬੀੜਾ ਚੁੱਕਿਆ, ਉਹਨਾਂ ਨਾਲ ਸਾਡੀ ਸਾਂਝ ਕੀ ਹੋ ਸਕਦੀ ਏ?

ਹਿੰਦੂ ਬਜ਼ੁਰਗ : ਜਿਸ ਧਰਮ ਦੇ ਸਭ ਤੋਂ ਵਡੇ ਲੀਡਰ ਨੇ ਮੰਜੀ ਸਾਹਿਬ ਵਰਗੀ ਪਵਿਤ੍ਰ ਸਟੇਜ ਤੋਂ ਇਹ ਏਲਾਨ ਕੀਤਾ ਕਿ ਇਕ ਸਿੱਖ ਦੇ ਹਿੱਸੇ ਪੈਂਤੀ ਹਿੰਦੂ ਆਉਂਦੇ ਹਨ। ਉਹਨਾਂ ਨਾਲ ਸਾਡੀ ਕੀ ਸਾਂਝ ਹੋ ਸਕਦੀ ਏ?

ਸਿਖ ਬਜ਼ੁਰਗ : ਏਸ਼ੀਆ ਖੇਡਾਂ ਵੇਲੇ ਜਿਸ ਤਰ੍ਹਾਂ ਸਾਨੂੰ ਜਲੀਲ ਕੀਤਾ ਗਿਆ, ਅਸੀਂ ਕਿਸ ਤਰ੍ਹਾਂ ਭੁਲ ਸਕਦੇ ਹਾਂ?

ਹਿੰਦੂ ਬਜ਼ੁਰਗ : ਅਸੀਂ ਸਦੀਆਂ ਤੋਂ ਜਿਸ ਧਰਤੀ ਤੇ ਰਹਿ ਰਹੇ ਸਾਂ, ਸਾਡੇ ਘਰਾਂ ਅਗੇ ਇਸਤਿਹਾਰ ਲਗਾਕੇ ਸਾਨੂੰ ਜਿਸ ਤਰ੍ਹਾਂ ਘਰੋਂ ਬੇਘਰ ਕੀਤਾ ਗਿਆ, ਅਸੀਂ ਕਦੇ ਭੁਲ ਸਕਦੇ ਹਾਂ।

ਕਮਾਂਡਰ : ਫੇਰ ਤੁਸੀਂ ਚਾਹੁੰਦੇ ਕੀ ਹੋ?

ਸਿਖ ਬਜ਼ੁਰਗ : ਤੁਹਾਨੂੰ ਜੋ ਕੁਝ ਵੀ ਲਭਿਆ ਹੈ, ਉਹ ਸਾਡੇ ਹਵਾਲੇ ਕਰੋ। ਅਸੀਂ ਆਪਣੀਆਂ ਰਸਮਾਂ ਨਾਲ ਉਹਦਾ ਸਸਕਾਰ ਕਰਾਂਗੇ।

ਹਿੰਦੂ ਬਜ਼ੁਰਗ : ਤੁਹਾਡੇ ਹਵਾਲੇ ਕਿਉਂ ਕਰਨ। ਉਸ ਵਿਚ ਮੇਰੇ ਪੁੱਤਰ ਦੀਆਂ ਵੀ ਹੱਡੀਆਂ ਹਨ, ਅਸੀਂ ਆਪਣਾ ਹੱਕ ਨਹੀਂ ਛੱਡ ਸਕਦੇ।

(ਇਕ ਦੂਜੇ ਨੂੰ ਘੂਰਦੇ ਹਨ ਅਤੇ ਬੜੇ ਨਾਟਕੀ ਢੰਗ ਨਾਲ ਇਕ ਦੂਜੇ ਤੋਂ ਮੂੰਹ ਫੇਰ ਲੈਂਦੇ ਹਨ)

ਰਮਾਂਡਰ : ਸੁਣੋ ਸਰਦਾਰ ਸਾਹਿਬ, ਤੁਸੀਂ ਵੀ ਸੁਣੋ ਸ਼ਰਮਾ, ਸਾਹਿਬ, ਉਥੇ ਰਾਖ ਤੋਂ ਸ਼ਿਵਾ ਕੁਝ ਨਹੀਂ ਬਚਿਆ। ਉਹ ਰਾਖ ਅਸੀਂ ਇਕ ਬਾਕਸ ਵਿਚ ਸਾਂਭ ਦਿਤੀ ਹੈ। ਵੰਡ ਲਵੋ ਇਸ ਰਾਖ ਨੂੰ। ਗੁਰਬਾਨੀ ਦੇ ਸ਼ਲੋਕ ਬੋਲੋ ਜਾਂ ਮੰਤਰਾਂ ਦਾ ਜਾਪ ਕਰੋ। ਰਾਖ ਵਿਚੋਂ ਕੋਈ ਸਬੂਤ ਆਕਾਰ ਨਹੀਂ ਉਭਰ ਸਕਦਾ। ਨਾ ਮਨਜੀਤ ਸਿੰਘ ਬੁਰਾੜ ਦਾ, ਨਾ ਕਮਲੇਸ਼ ਸ਼ਰਮਾ ਦਾ। ਮੈਂ ਨਹੀਂ ਚਾਹੁੰਦਾ ਸਾਂ ਕਿ ਇਹ ਭੇਤ ਖੁਲ੍ਹੇ। ਮੈਂ ਬੰਦ ਬਕਸੇ ਦਾ ਹੀ ਸਸਕਾਰ ਕਰਨਾ ਚਾਹੁੰਦਾ ਸਾਂ। ਸਾਂਝੀਆਂ ਰਸਮਾਂ ਨਾਲ। ਪਰ ਇਸ ਧਰਤੀ ਤੇ ਹੁਣ ਕੀ ਸਾਂਝ ਹੋ ਸਕਦੀ ਏ? ਨਫਰਤ ਦੀ ਅੱਗ ਵਿਚ ਸਭ ਕੁਝ ਸੜ ਜਾਏਗਾ। ਸਭ ਕੁਝ ਰਾਖ ਹੋ ਜਾਏਗਾ।

(ਤਿੰਨੇ ਪਾਤਰ ਫਰੀਜ਼ ਹੋ ਜਾਂਦੇ ਹਨ-ਪਿੱਠ ਭ੍ਰਮੀ ਤੇ ਗੀਤ ਦੀ ਅਵਾਜ਼ ਉੱਚੀ ਹੁੰਦੀ ਹੈ)

ਗੀਤ ਦੀ ਅਵਾਜ਼ : ਸਭ ਕੁਝ ਇਥੇ ਸੜ ਜਾਏਗਾ

ਸਭ ਕੁਝ ਇਥੇ ਝੁੱਲਸ ਜਾਏਗਾ

ਜੇ ਲਗੀ ਰਹੀ ਅੱਗ ਤਾਂ ਜਾਣ ਵੇ ਲੋਕੋ

ਜੇ ਬੁਝੀ ਨਾ ਅੱਗ ਤਾਂ ਜਾਣ ਵੇ ਲੋਕੋ

ਸਭ ਕੁਝ ਇਥੇ ਸੜ ਜਾਏਗਾ

ਸਭ ਕੁਝ ਇਥੇ ਝੁੱਲਸ ਜਾਏਗਾ

(ਗੀਤ ਦੇ ਬੋਲਾਂ ਦੇ ਦਰਮਿਆਨ ਪਾਤਰ ਇਕ ਪਾਸੇ ਤੋਂ ਬਾਹਰ ਜਾਂਦੇ ਹਨ। ਢੋਲਕ ਦੀ ਠਾਪ ਨਾਲ ਮੰਚ ਤੇ ਇਕ ਨੌਜਵਾਨ ਪਾਗਲਾਂ ਵਾਲੇ ਪ੍ਰਭਾਵ ਦੇਂਦਾ ਹੋਇਆ ਆਂਦਾ ਹੈ) —

ਨੌਜਵਾਨ : ਮੇਰੇ ਨੇੜੇ ਨਾ ਆਓ, ਮੈਂ ਇਕ ਹਤਿਆਰਾ ਹਾਂ, ਮੈਂ ਕਿਸੇ ਨੂੰ ਆਪਣਾ ਚਿਹਰਾ ਵਿਖਾਉਣ ਨਹੀਂ ਚਾਹੁੰਦਾ। (ਜ਼ਮੀਨ ਤੇ ਬੈਠ ਕੇ ਆਪਣੇ ਹੱਥ ਜ਼ੋਰ ਜ਼ੋਰ ਦਾ ਜ਼ਮੀਨ ਤੇ ਮਾਰਨ ਲੱਗ ਪੈਂਦਾ ਹੈ) ਮੈਂ ਤੋੜ ਦਿਆਂਗਾ ਇਹਨਾਂ ਹੱਥਾਂ ਨੂੰ, ਮੈਂ ਤੋੜ ਦਿਆਂਗਾ (ਫੇਰ ਉੱਠਦਾ ਹੈ ਆਪਣੇ ਚਿਹਰਾ ਆਪਣੇ ਹੱਥਾਂ ਨਾਲ ਛੁਪਾਂਦਾ ਹੋਇਆ ਸਿਹਮ ਦੇ ਪ੍ਰਭਾਵ ਦੇਂਦਾ ਹੈ।)

ਪਿਛੋਂ ਅਵਾਜ਼ : ਤੇ ਇਹ ਵੀ ਇਕ ਹਾਦਸਾ ਏ। ਐਸਾ ਹਾਦਸਾ ਜੋ ਪੰਜਾਬ ਦੀ ਧਰਤੀ ਤੇ ਹਰ ਵੇਲੇ ਵਾਪਰ ਸਕਦਾ ਏ :

(ਨੌਜਵਾਨ ਇਕ ਪਾਸੇ ਤੋਂ ਬਾਹਰ ਜਾਂਦਾ ਹੈ।

ਸਤਵੰਤ ਕੌਰ ਦੂਸਰੇ ਪਾਸੇ ਤੋਂ ਆਂਦੀ ਹੈ।

ਬੈਠਦੀ ਹੈ। ਕੁਝ ਚਿਰ ਦਾਲ ਆਦਿਕ ਚੁਗਦੀ

ਹੈ, ਬਾਹਰੋਂ ਗੁਰਮੇਲ ਸਿੰਘ ਆਂਦਾ ਹੈ)

ਸਤਵੰਤ ਕੌਰ : ਆ ਗੁਰਮੇਲ ਬੈਠ ਜਾ, ਮੈਂ ਤੇਰਾ ਰਾਹ ਹੀ ਵੇਖ ਰਹੀ ਸਾਂ।

ਗੁਰਮੇਲ : ਪਰ ਭੈਣੇ ਤੂੰ ਏਨੀ ਉਦਾਸ ਕਿਉਂ ਏ? ਜੀਜਾ ਜੀ ਕਿਥੇ ਗਏ ਨੇ?

ਸਤਵੰਤ ਕੌਰ : ਉਹ ਤਾਂ ਸ਼ਹਿਰ ਗਏ ਨੇ, ਦੀਪੀ ਦੇ ਵਿਆਹ ਦੀ ਤਿਆਰੀ ਵਿਚ ਰੁੱਝੇ ਹੋਏ ਨੇ, ਛੋਟੀਆਂ ਮੋਟੀਆਂ ਚੀਜ਼ਾਂ ਲਿਆਉਣ ਵਾਲੀਆਂ ਸਨ। ਉਧਰ ਦੀਪੀ ਨੇ ਬਖੇੜ ਪਾਇਆ ਹੋਇਆ ਏ, ਜਿੰਨਾ ਚਿਰ ਵੀਰ ਨੇ ਨਹੀਂ ਆਉਣਾ ਉਹਨੇ ਵਿਆਹ ਨਹੀਂ ਕਰਵਾਉਣਾ।

ਗੁਰਮੇਲ : ਹਰਦੀਪ ਦੀ ਕੋਈ ਖਬਰ ਨਹੀਂ ਮਿਲੀ?

ਸਤਵੰਤ ਕੌਰ : ਕੋਈ ਨਾ। ਪਤਾ ਨਹੀਂ ਏਨਾ ਨਿਰਮੋਗੀ ਕਿਉਂ ਹੋ ਗਿਆ ਏ। ਉਡਦੀ ਉਡਦੀ ਖਬਰ ਇਹ ਵੀ ਮਿਲ ਜਾਂਦੀ ਏ, ਉਹ ਅਤਿਵਾਦੀਆਂ ਨਾਲ ਜਾ ਰਲਿਆ ਏ।

ਗੁਰਮੇਲ : ਇਹ ਐਵੇਂ ਝੂਠ ਹੋਣਾ ਏ। ਭਲਾ ਉਹਨੇ ਇਹ ਕੰਮ ਕਾਹਨੂੰ ਕਰਨਾ ਸੀ? ਪਰਸੋਂ ਗਵਾਹਿਆਂ ਦੀ ਭਾਲ ਵਿਚ ਟੀ. ਵੀ. ਵਿਚ ਮੈਂ ਉਹਦੇ ਬਾਰੇ ਸੂਚਨਾ ਦੇਖੀ ਸੀ।

ਸਤਵੰਤ ਕੌਰ : ਆਹੋ ਪਿੰਡ ਵਿਚ ਬਹੁਤਿਆਂ ਨੇ ਇਹ ਸਲਾਹ ਦਿਤੀ, ਸ਼ਾਇਦ ਗੁਰਦੀਪ ਕਿਸੇ ਦੋਸਤ ਕੋਲ ਹੀ ਠਹਿਰਿਆ ਹੋਏ ਤੇ ਭੈਣ ਦੇ ਵਿਆਹ ਦਾ ਸੁਣਕੇ ਆ ਜਾਏ। ਇਹ ਦਸ ਭਾਬੀ ਦਾ ਕੀ ਹਾਲ ਏ। ਨਿਕੇ ਨਿਕੀਆਂ ਤਾਂ ਠੀਕ ਨੇ? ਤੂੰ ਨਾਲ ਹੀ ਲੈ ਆਂਦਾ। ਦੀਪੀ ਦੇ ਵਿਆਹ ਦੀ ਰੋਣਕ ਹੋ ਜਾਂਦੀ।

ਗੁਰਮੇਲ : ਉਹ ਜ਼ਰੂਰ ਆ ਜਾਣਗੇ। ਅੱਜ ਤਾਂ ਮੈਂ ਆਇਆ ਸਾਂ ਕਿ ਸਾਰੀ ਖਬਰ ਲੈ ਆਵਾਂ ਤੇ ਨਾਲ ਕੋਈ ਕੰਮ ਹੋਵੇ ਤਾਂ ਵੀ ਪੁੱਛ ਲਵਾਂ (ਘੜੀ ਵੇਖ ਕੇ) ਪਰ ਜੀਜਾ ਜੀ ਨੇ ਦੇਰ ਕਿਉਂ ਲਾ ਦਿਤੀ ਏ? ਹੁਣ ਤੇ ਆਖਰੀ ਬਸ ਵੀ ਆ ਗਈ ਹੋਣੀ ਏ। ਚਾਰ ਵਜੇ ਤੋਂ ਬਾਅਦ ਤਾਂ ਅੱਜ ਕੱਲ ਕੋਈ ਬਸ ਚਲਦੀ ਨਹੀਂ।

ਸਤਵੰਤ ਕੌਰ : ਨਹੀਂ ਟਰੈਕਟਰ ਤੇ ਗਏ ਨੇ। ਆਪਣੇ ਪਿੰਡ ਦਾ ਗੁਰਨਾਮ ਸਿੰਘ ਵੀ ਨਾਲ ਏ। ਤੂੰ ਮੂੰਹ ਹੱਥ ਧੋ ਲੈ। ਮੈਂ ਚਾਹ ਧਰਦੀ ਹਾਂ।

ਗੁਰਮੇਲ : ਨਹੀਂ ਚਾਹ ਦੀ ਹਾਲੇ ਲੋੜ ਨਹੀਂ। ਜੀਜਾ ਜੀ ਨੂੰ ਆ ਲੈਣ ਦੇ। ਹਾਂ ਸੱਚ ਦੀਪੀ ਕਿਥੇ ਗਈ ਏ।

ਸਤਵੰਤ ਕੌਰ : ਨਾਲ ਦੀ ਗਲੀ ਸਹੇਲੀ ਕੋਲ ਗਈ ਏ। ਆਉਂਦੀ ਹੀ ਹੋਣੀ ਏ।

(ਏਨੇ ਵਿਚ ਗੁਰਨਾਮ ਸਿੰਘ ਆਉਂਦਾ ਹੈ)

ਗੁਰਨਾਮ ਸਿੰਘ : ਭਾਬੀ ਗਜ਼ਬ ਹੋ ਗਿਆ।

ਸਤਵੰਤ ਕੌਰ : ਕੀ ਹੋਇਆ ਭਰਾਵਾਂ?

ਗੁਰਨਾਮ ਸਿੰਘ : ਭਾਬੀ ਸ਼ਹਿਰ ਪੁੱਜੇ ਹੀ ਸਾਂ ਕਿ ਰੋਲਾ

ਪੈ ਗਿਆ। ਕੁਝ ਨੌਜਵਾਨ ਜਿਨ੍ਹਾਂ ਮੂੰਹ ਤੇ ਮਦਾਸੇ ਬੰਨੇ ਹੋਏ ਸਨ, ਗੋਲੀਆਂ ਵਰ੍ਹਾਂਦੇ ਆਏ, ਆਹ ਗਏ ਔਹ ਗਏ, ਇਕ ਗੋਲੀ ਕਿਧਰੋਂ ਭਰਾ ਦੀ ਛਾਤੀ ਵਿਚੋਂ ਸਿਧੀ ਪਾਰ ਕਰ ਗਈ। ਉਹ ਉਥੇ ਹੀ ਢੇਰੀ ਹੋ ਗਿਆ।

ਸਤਵੰਤ ਸਿੰਘ : ਨਹੀਂ, ਇਹ ਨਹੀਂ ਹੋ ਸਕਦਾ, ਇਹ ਨਹੀਂ ਹੋ ਸਕਦਾ।

(ਗ਼ਸ਼ ਖਾ ਜਾਂਦੀ ਹੈ)

ਗੁਰਮੇਲ : ਭੈਣ, ਭੈਣ

ਗੁਰਨਾਮ : ਗੁਰਮੇਲ ਸਿੰਘਾਂ, ਤੂੰ ਇਹਨੂੰ ਸੰਭਾਲ, ਮੈਂ ਪਿੰਡ ਵਾਲਿਆਂ ਨੂੰ ਖਬਰ ਕਰਾਂ।

(ਜਾਂਦਾ ਹੈ)

ਗੁਰਮੇਲ : (ਸਤਵੰਤ ਕੋਰ ਨੂੰ) ਭੈਣ ਅਖਾਂ ਖੋਲ੍ਹੋ (ਬੋਝੇ ਵਕਫੇ ਦੇ ਬਾਅਦ ਗੁਰਦੀਪ ਬਾਹਰੋਂ ਆਂਦਾ ਹੈ)

ਗੁਰਦੀਪ : (ਘਬਰਾ ਕੇ) ਮਾਮਾ ਜੀ, ਕੀ ਹੋਇਆ ਬੀਬੀ ਨੂੰ ? ਚਾਚਾ ਕਿਧਰ ਤੇਜ ਤੇਜ ਗਿਆ ਏ ?

ਗੁਰਮੇਲ : ਕਾਕਾ ਅਨਰਥ ਹੋ ਗਿਆ ਏ।

ਗੁਰਦੀਪ : ਕੀ ਹੋਇਐ ? ਛੇਤੀ ਦਸੋ ਮਾਮਾ ਜੀ

ਗੁਰਮੇਲ : ਪੁੱਤਰ, ਤੇਰਾ ਬਾਪੂ ਮਾਰਿਆ ਗਿਆ।

ਗੁਰਦੀਪ : ਕਿਨੋਂ ਮਾਰਿਆ ਏ ਬਾਪੂ ਨੂੰ ?

ਗੁਰਮੇਲ : ਅਜ ਸ਼ਹਿਰ ਗਿਆ ਸੀ, ਉਥੇ ਬਾਜ਼ਾਰ ਵਿਚ ਗੋਲੀ ਚਲਾਏ ਨੌਜਵਾਨ ਆਏ, ਤੇਰੇ ਬਾਪ ਨੂੰ ਅਚਾਨਕ ਇਕ ਗੋਲੀ ਲਗ ਗਈ

ਗੁਰਦੀਪ : (ਆਪਣੇ ਆਪ ਵਿਚ) ਸ਼ਹਿਰ ਗੋਲੀ ਚਲੀ, ਨਹੀਂ-ਨਹੀਂ-ਇਹ ਨਹੀਂ ਹੋ ਸਕਦਾ। ਮੈਂ ਆਪਣੇ ਬਾਪੂ ਦਾ ਕਾਤਲ ਨਹੀਂ ਹੋ ਸਕਦਾ

ਸਤਵੰਤ : (ਬੋਝੀਆਂ ਅਖਾਂ ਖੋਲ੍ਹਦੀ ਹੈ), ਗੁਰਦੀਪ ਤੂੰ ਆ ਗਿਆ ਏ ? ਜਾ ਆਪਣੇ ਬਾਪੂ ਨੂੰ ਲਭਕੇ ਲਿਆ, ਉਹ ਸਾਥੋਂ ਬਹੁਤ ਦੂਰ ਚਲਾ ਗਿਆ ਏ, ਉਹ ਤੇਰੇ ਨਾਲ ਰੁਜ ਗਿਆ ਏ ਪੁੱਤ।

ਗੁਰਦੀਪ : ਬੀਬੀ, ਮੈਨੂੰ ਪੁੱਤ ਨਾਂ ਆਖ, ਮੈਂ ਤੇਰਾ ਪੁੱਤ ਕਹਾਉਣ ਦਾ ਹੱਕਦਾਰ ਨਹੀਂ ਸੀ ਹੀ ਆਪਣੇ ਬਾਪੂ ਨੂੰ ਮਾਰਿਆ ਏ

ਗੁਰਮੇਲ : ਕੀ ਕਹਿੰਦਾ ਪਿਆ ਏ ਗੁਰਦੀਪ ?

ਗੁਰਦੀਪ : ਠੀਕ ਕਹਿੰਦਾ ਪਿਆ ਹਾਂ ਮਾਮਾ ਜੀ ਪਰਸੋਂ ਜਦੋਂ ਟੀ. ਵੀ. ਤੇ ਸੂਚਨਾ ਸੁਣੀ ਤੇ ਆਪਣੀ ਫੋਟੋ ਵੇਖੀ ਤਾਂ ਦੀਪੀ ਦੇ ਵਿਆਹ ਦਾ ਖਤਾ ਲੁਗਾ। ਮੈਂ ਸਾਬੀਆਂ ਨੂੰ ਕਿਹਾ, ਮੈਂ ਜਾਣਾ ਹੈ।

ਗੁਰਮੇਲ : ਕਿਹੜੇ ਸਾਬੀ ?

ਗੁਰਦੀਪ : ਇਹ ਨਾਂ ਪੁਛੋ ਮਾਂਮਾ ਜੀ। ਉਹ ਕਹਿਣ ਲਗੇ ਉਤੋਂ ਹੁਕਮ ਆਇਆ ਏ, ਬਸ ਸ਼ਹਿਰ ਵਿਚ ਐਕਸ਼ਨ ਤੋਂ ਬਾਅਦ ਚਲਾ ਜਾਈਂ।

ਗੁਰਮੇਲ : ਕਾਹਦਾ ਐਕਸ਼ਨ

ਗੁਰਦੀਪ : ਇਹੋ ਜੋ ਅਜ ਦੁਪਹਿਰ ਹੋਇਆ ਏ ਸ਼ਹਿਰ ਵਿਚ। ਸ਼ਹਿਰ ਵਿਚ ਦਹਿਸ਼ਤ ਪਾਉਣ ਲਈ... ਮੈਂ ਹੁਣ ਕਿਸੇ ਨੂੰ ਮੂੰਹ ਵਿਖਾਉਣ ਜੋਗਾ ਨਹੀਂ। ਮੈਂ ਆਪਣੇ ਬਾਪੂ ਦਾ ਕਾਤਲ ਹਾਂ

(ਸਾਰਾ ਐਕਸ਼ਨ ਫਰੀਜ਼ ਹੋ ਜਾਂਦਾ ਮਾਂ ਪੁੱਤਰ ਵਲ ਵੇਖੇ ਰਹੀ ਹੈ। ਪਿਛੋਂ ਗੀਤ ਦੀ ਆਵਾਜ਼ ਉੱਚੀ ਹੋ ਜਾਂਦੀ ਹੈ)

ਗੀਤ : ਇੰਝ ਹਾਦਸੇ ਇਥੇ ਹੁੰਦੇ ਰਹਿਣਗੇ

ਬਾਪ ਪੁੱਤਾਂ ਤੋਂ ਮਰਦੇ ਰਹਿਣਗੇ

ਸੁਹਾਗ ਏਦਾਂ ਹੀ ਲੁੱਟਦੇ ਰਹਿਣਗੇ

ਬਾਪ ਧੀਆਂ ਤੇ ਮਰਦੇ ਰਹਿਣਗੇ

ਜੇ ਲਗੀ ਰਹੀ ਅੱਗ ਤਾਂ ਜਾਣ ਲੋ ਲੋਕੋਂ

ਜੇ ਬੁਝੀ ਨਾਂ ਅੱਗ ਤਾਂ ਜਾਣ ਲੋ ਲੋਕੋਂ

ਸਭ ਕੁਝ ਇਥੇ ਸੜ ਜਾਏਗਾ।

ਸਭ ਕੁਝ ਇਥੇ ਝੁਲਸ ਜਾਏਗਾ।

ਅੰਤਿਕਾ : ਸਭ ਕੁਝ ਸਟੇਜ ਤੇ ਫਰੀਜ਼ ਹੋ ਜਦੋਂ ਬਾਬਾ ਫੇਰ ਸਟੇਜ ਤੇ ਆਂਦਾ ਹੈ।

ਬਾਬਾ : ਤੇ ਅਜ ਜਦੋਂ ਇਹ ਦਾਸਤਾਨੇ ਪੰਜਾਬ ਲਿਖੀ ਹੈ ਤਾਂ ਨਾਂ ਚਾਹੁਣ ਤੇ ਵੀ ਇਸ ਦੇ ਹਰ ਸਫੇ ਤੇ ਹਾਸ਼ੀਆ ਕਾਲਾ ਹੈ ਕਿਉਂਕਿ ਇਸਦੀ ਹਰ ਇਕ ਕਹਾਣੀ ਮੌਤ ਨਾਲ ਖਤਮ ਹੁੰਦੀ ਹੈ। ਮੌਤ ਬਾਜ਼ਾਰ ਵਿਚ ਹੋਵੇ, ਮੌਤ ਸੜਕ ਤੇ ਹੋਵੇ, ਮੌਤ ਥਾਣੇ ਵਿਚ ਹੋਵੇ, ਨਹਿਰ ਦੇ ਕੰਢੇ ਤੇ ਹੋਵੇ ਬਸ ਵਿਚ ਹੋਵੇ, ਮੌਤ ਦੀ ਹਰ ਕਹਾਣੀ ਦਾ ਹਾਸ਼ੀਆ ਕਾਲਾ ਹੀ ਹੁੰਦਾ ਹੈ। ਕੌਣ ਹੈ ਇਸ ਮੌਤ ਦਾ ਜ਼ਿੰਮੇਵਾਰ ? ਮੈਂ ਗੰਜੇ ਸਿਰਾਂ, ਲੰਮੀਆਂ ਦਾੜੀਆਂ ਦੀ ਸ਼ਨਾਖਤ ਇਸ ਦਾਸਤਾਨੇ ਦੀ ਭੂਮਿਕਾ ਵਿਚ ਹੀ ਕਰ ਦਿਤੀ ਸੀ। ਉਹਨਾਂ ਦੀ ਗੰਦੀ ਸਿਆਸਤ ਦੀ ਕੀਮਤ ਪੰਜਾਬ ਦੇ ਸਾਧਾਰਨ ਲੋਕਾਂ ਨੂੰ ਦੇਣੀ ਪੈ ਰਹੀ ਹੈ। ਅਨਿਸਚਤਾ, ਬੇ-ਭਰੋਸਗੀ ਅਤੇ ਹਾਦਸਿਆਂ ਦੀ ਜ਼ਿੰਦਗੀ ਉਹ ਜੀ ਰਹੇ ਹਨ ! ਹੁਣ ਇਹ ਤੁਹਾਡੇ ਉਤੇ ਹੈ ਮਾਂਕੀ ਤੁਸੀਂ ਸਭ ਕੁਝ ਚੁੱਪ ਦਰਸ਼ਕਾਂ ਵਾਂਗ ਵੇਖੀ ਜਾਓਗੇ ? ਜਾਂ ਮਿਲਕੇ ਇਸ ਮੌਤ ਦੀ ਦਾਸਤਾਨੇ ਨੂੰ ਇਥੇ ਖਤਮ ਕਰੋਗੇ। ਇਹ ਮੇਰਾ ਸਵਾਲ ਹੈ। ਜਵਾਬ ਤੁਸੀਂ ਦੇਣਾ ਹੈ। ਵਿਸ਼ੇਸ਼ ਮੁਦਰਾ ਵਿਚ ਖਲੋਂਦਾ ਹੋ ਜਦੋਂ ਗੀਤ ਦੇ ਬੋਲ ਸਭ ਕੁਝ ਇਥੇ ਸੜ ਜਾਏਗਾ... ਉੱਚੇ ਹੁੰਦੇ ਹਨ।

[ਸਮਾਪਤ] ○

ਸਿਖ ਸੰਗਠਨਾਂ ਵਲੋਂ ਚਲਾਈ ਜਾ ਰਹੀ ਲਹਿਰ ਬਾਰੇ ਕਮਿਊਨਿਸਟ ਇਨਕਲਾਬੀਆਂ ਦੀ ਕੀ ਪਹੁੰਚ ਹੋਵੇ ? ਸਾਵਨ ਸਿੰਘ, ਗੁਰਮੇਲ ਸਿੰਘ ਤੇ ਬਲਬੀਰ ਪਰਵਾਨਾ ਦੀ ਚਿਠੀਆਂ ਅਤੇ ਗੁਰਸ਼ਰਨ ਸਿੰਘ ਵਲੋਂ ਟਿਪਣੀ

1. ਬਜ਼ੁਰਗ ਸਾਥੀ ਗੁਰਸ਼ਰਨ ਸਿੰਘ ਜੀ, ਲਾਲ ਸਲਾਮ !

ਤੁਸੀਂ ਆਪਣੇ ਪੱਪਰ ਵਿਚ ਵੱਖ ਵੱਖ ਵਿਚਾਰਾਂ ਦੀ ਪ੍ਰਤੀਨਿਧਤਾ ਕਰਦੀਆਂ ਚਿਠੀਆਂ ਲਾਕੇ ਬਹੁਤ ਹੀ ਸਲਾਘਾਯੋਗ ਕੰਮ ਕਰ ਰਹੇ ਜੋ ! ਕਿਉਂਕਿ ਅੱਜ ਦੀ ਹਾਲਤ 'ਚ ਇਨਕਲਾਬੀ ਧਿਰਾਂ 'ਚ ਭਾਰਤੀ ਇਨਕਲਾਬੀ ਲਹਿਰ ਨੂੰ ਅਗੇ ਵਧਾਉਣ ਦੇ ਸਵਾਲ ਤੇ ਤਿਖੇ ਮਤਭੇਦ ਹਨ, ਜਿਹਨਾਂ ਤੇ ਇਹੋ ਜਿਹੀ ਖੁਲ੍ਹੀ ਬਹਿਸ ਨਾਲ ਵੱਖ ਵੱਖ ਧਿਰਾਂ ਦੀਆਂ ਪ੍ਰਜ਼ੀਸ਼ਨਾਂ ਸਾਫ ਹੁੰਦੀਆਂ ਹਨ ਅਤੇ ਨਾਲ ਹੀ ਠੀਕ ਧਿਰ ਦੇ ਵਿਕਾਸ ਲਈ ਇਹ ਬਹੁਤ ਜ਼ਰੂਰੀ ਹੈ।

ਹੁਣ ਮੈਂ ਤੁਹਾਡੇ ਵਲੋਂ ਕਨੈਡਾ ਵਿਚੋਂ ਰਹਿ ਰਹੇ ਭਾਰਤੀ ਕਾਮਰੇਡਾਂ ਵਲੋਂ 23 ਮਾਰਚ ਦੇ ਸ਼ਹੀਦਾਂ ਦੀ ਯਾਦ ਵਿਚ ਕੀਤੇ ਸਭਿਆਚਾਰਕ ਪ੍ਰੋਗਰਾਮ ਮੌਕੇ ਪਾਸ ਕੀਤੇ ਮਤੇ ਤੇ ਕੀਤੀ ਟਿਪਣੀ ਵਲ ਆਉਂਦਾ ਹਾਂ ਜਿਸ ਵਿਚ ਤੁਸੀਂ ਲਿਖਿਆ ਕਿ "ਵਿਦੇਸ਼ਾਂ ਵਿਚ ਬੈਠੇ ਸਾਡੇ ਸਾਥੀ ਭਾਰਤ ਵਿਚ ਵਧ ਰਹੀ ਹਿੰਦੂ ਸ਼ਾਵਨਵਾਦੀ ਫਾਸ਼ੀ ਤਾਕਤ ਬਾਰੇ ਫਿਕਰਮੰਦ ਹਨ। ਉਹਨਾਂ ਦਾ ਫਿਕਰਮੰਦ ਹੋਣਾ ਜਾਇਜ਼ ਹੈ ਪਰ ਸਾਡੇ ਵਿਚਾਰ ਵਿਚ ਉਹਨਾਂ ਨੂੰ ਘੱਟ ਗਿਣਤੀਆਂ ਵਿਚ ਵਧ ਰਹੇ ਧਾਰਮਕ ਸ਼ਾਵਨਵਾਦ ਬਾਰੇ ਵੀ ਉਨਾਂ ਹੀ ਫਿਕਰਮੰਦ ਹੋਣਾ ਚਾਹੀਦਾ ਹੈ। ਹਿੰਦੂ ਸ਼ਾਵਨਵਾਦ ਵਿਰੁਧ ਘਟ ਗਿਣਤੀਆਂ ਦੀ ਲੜਾਈ ਜਮਹੂਰੀ ਪੈਂਤੜੇ ਤੋਂ ਹੀ ਲੜੀ ਜਾ ਸਕਦੀ ਹੈ ਨਾਕਿ ਉਲਟ ਸ਼ਾਵਨਵਾਦੀ ਪੈਂਤੜਾ ਅਪਣਾਕੇ।"

ਇਹ ਗੱਲ ਦਰੁਸਤ ਹੈ ਕਿ ਹਿੰਦੂ ਸ਼ਾਵਨਵਾਦ ਭੜਕਾ ਰਹੇ ਹਾਕਮਾਂ ਖਿਲਾਫ਼ ਘਟ ਗਿਣਤੀਆਂ ਦੀ ਲੜਾਈ ਜਮਹੂਰੀ ਪੈਂਤੜੇ ਤੋਂ ਹੀ ਲੜੀ ਜਾਣੀ ਚਾਹੀਦੀ ਹੈ, ਪਰ ਇਸ ਲੜਾਈ ਦੀ ਅਗਵਾਈ ਕੌਣ ਕਰੇ, ਕੀ ਇਨਕਲਾਬ ਤੇ ਜਮਹੂਰੀ ਸ਼ਕਤੀਆਂ ? ਜਾਂ ਕੀ ਧਾਰਮਿਕ ਸ਼ਕਤੀਆਂ ? ਪਹਿਲਾਂ ਆਪਾ ਇਨਕਲਾਬੀ ਤੇ ਜਮਹੂਰੀ ਸ਼ਕਤੀਆਂ ਦੀ ਗੱਲ ਕਰਦੇ ਆਂ। ਭਾਰਤ ਦੇ ਕਾਮਰੇਡ ਤੇ ਖਾਸ ਕਰਕੇ ਪੰਜਾਬ ਦੇ ਕਾਮਰੇਡ ਧਾਰਮਿਕ ਧੱਕਿਆ ਵਿਤਕਰਿਆਂ ਬਾਰੇ ਬੋਲਣਾ ਉਂਝ ਹੀ ਬਹੁਤ-ਮਾੜਾ ਸਮਝਦੇ ਹਨ ਉਹਨਾਂ ਦਾ ਸਿਧਾ ਸਾਧਾ ਤਰਕ ਹੈ ਕਿ ਕਮਿਊਨਿਸਟ ਕਿਸੇ ਧਰਮ ਨੂੰ ਨਹੀਂ ਮੰਨਦੇ ਇਸ ਲਈ ਕਿਸੇ ਧਾਰਮਿਕ ਮਸਲੇ ਤੇ ਬੋਲਣ ਦਾ ਕੀ ਮਤਲਬ ? ਇਸ ਲਈ ਜੇਕਰ ਕਮਿਊਨਿਸਟ ਸ਼ਕਤੀਆਂ ਨੇ ਇਹਨਾਂ ਮਸਲਿਆਂ ਤੇ ਲੌਕੇ

ਨੂੰ ਲਾਮਬੰਦ ਕਰਨ ਦੀ ਬਿਜਾਏ ਸੁਪ ਧਾਰ ਕੇ, ਧਾਰਮਿਕ ਸ਼ਕਤੀਆਂ ਲਈ ਸੰਦਾਨ ਹੀ ਖੁਲ੍ਹਾ ਫੁਡ ਦਿਤਾ ਤਾਂ ਇਸ ਵਿਚ ਕਸੂਰ ਕਿਸ ਦਾ ਹੈ ?

ਰਹੀ ਗੱਲ ਧਾਰਮਿਕ ਸ਼ਕਤੀਆਂ ਵਲੋਂ ਲੜੀ ਜਾ ਰਹੀ ਹੱਕੀ ਲੜਾਈ ਵਿਚ ਧਾਰਮਿਕ ਸ਼ਾਵਨਵਾਦ ਦੇ ਪੈਂਤੜੇ ਅਪਣਾਉਣ ਤੋਂ ਧਾਰਮਿਕ ਜਨੂੰਨ ਭਰਨ ਦੀ, ਇਸ ਬਾਰੇ ਕਿਸੇ ਵੀ ਖਰੇ ਕਮਿਊਨਿਸਟ ਨੂੰ ਭੁਲੇਖਾ ਨਹੀਂ ਹੋਣਾ ਚਾਹੀਦਾ ਕਿ ਉਹ (ਧਾਰਮਿਕ ਸ਼ਕਤੀਆਂ) ਅਜਿਹਾ ਨਹੀਂ ਕਰਨਗੀਆਂ ਅਤੇ ਨਾ ਹੀ ਉਹਨਾਂ ਤੋਂ ਖਰੇ ਜਮਹੂਰੀ ਪੈਂਤੜੇ ਤੋਂ ਲੜਾਈ ਲੜਣ ਦੀ ਕੋਈ ਬਹੁਤੀ ਆਸ ਰਖਣੀ ਚਾਹੀਦੀ ਹੈ, ਅਜਿਹਾ ਖਰਾ ਪੈਂਤੜਾ ਸਿਰਫ ਕਮਿਊਨਿਸਟ ਹੀ ਅਪਣਾ ਸਕਦੇ ਹਨ।

ਪਰ ਪੰਜਾਬ ਦੇ ਕਾਮਰੇਡ ਇਹਨਾਂ ਦੋਨਾਂ ਪਖਾਂ ਬਾਰੇ ਗਲਤ ਸੋਚਦੇ ਹਨ। ਇਕ ਤਾਂ ਉਹ ਘੱਟ ਗਿਣਤੀਆਂ ਨਾਲ ਧਾਰਮਿਕ ਮਸਲਿਆਂ ਤੇ ਵਿਤਕਰੇ, ਵਾਧਿਆਂ ਨੂੰ ਉਂਝ ਹੀ ਨਹੀਂ ਦੇਖਦੇ ਤੇ ਇਹਨਾਂ ਬਾਰੇ ਲੜਣਾ ਉਂਝ ਹੀ ਫਜ਼ੂਲ ਸਮਝਦੇ ਹਨ। ਦੂਜਾ ਜੇਕਰ ਕੋਈ ਇਹਨਾਂ ਮਸਲਿਆਂ ਤੇ ਕਮਿਊਨਿਸਟਾਂ ਵਲੋਂ ਲੜਾਈ ਲੜਣ ਦੀ ਗੱਲ ਕਰਦਾ ਹੈ ਤਾਂ ਉਹ (ਪੰਜਾਬ ਦੇ ਕਾਮਰੇਡ) ਘੱਟ ਗਿਣਤੀਆਂ ਦੇ ਘੱਲਾਂ ਦੀ ਅਗਵਾਈ ਕਰ ਰਹੀਆਂ ਧਾਰਮਿਕ ਸ਼ਕਤੀਆਂ ਦੀਆਂ ਘਾਟਾਂ, ਕਮਜ਼ੋਰੀਆਂ ਤੇ ਗਲਤੀਆਂ ਨੂੰ ਗਿਣਾਉਂਦੇ ਫਿਰਕੂ ਕੇਂਦਰੀ ਹਕੂਮਤ ਦੇ ਬਰਾਬਰ ਦਾ ਕਸੂਰਵਾਰ ਠਹਿਰਾ ਦੇਂਦੇ ਹਨ ਅਤੇ ਖੁਦ ਦੋਨਾਂ ਧਿਰਾਂ ਖਿਲਾਫ਼ ਲੜਣ ਦਾ ਪੈਂਤੜਾ ਮਲ ਲੈਂਦੇ ਹਨ, ਇਹ ਕੋਈ ਜਮਹੂਰੀ ਪੈਂਤੜਾ ਨਹੀਂ ਹੈ ਅਤੇ ਇਸ ਤਰ੍ਹਾਂ ਕਰਨ ਨਾਲ ਮਸਲੇ ਦਾ ਕੋਈ ਹੱਲ ਨਹੀਂ ਹੁੰਦਾ ਸਗੋਂ ਮਸਲੇ ਦਾ ਹੱਲ ਤਾਂ ਹੀ ਹੋ ਸਕਦਾ ਹੈ ਜੇਕਰ ਵਿਤਕਰੇ ਵਾਧੇ ਕਰਨ ਵਾਲੀ ਫਿਰਕੂ ਕੇਂਦਰੀ ਹਕੂਮਤ ਖਿਲਾਫ ਕਮਿਊਨਿਸਟ, ਇੰਨ-ਕਲਾਬੀ ਜਮਹੂਰੀ ਲਹਿਰ ਉਸਾਰਨ ਦੌਰਾਨ ਚੌਰ ਲੋਕ ਪਖੀ ਮਸਲਿਆਂ ਦੇ ਨਾਲ ਘੱਟ ਗਿਣਤੀਆਂ ਨਾਲ ਵਾਧੇ ਵਿਤਕਰੇ ਦੀ ਗੱਲ ਵੀ ਜੋਰ ਨਾਲ ਉਠਾਏ ਤਾਂ ਜੋ ਘੱਟ ਗਿਣਤੀ ਫਿਰਕਿਆਂ ਦੇ ਲੋਕ ਧਾਰਮਿਕ ਕਟੜਪੰਥੀਆਂ ਦੇ ਮੰਗਰ ਨਾ ਲੱਗਣ। ਅਜਿਹਾ ਕਰਦਿਆਂ ਹੀ ਧਾਰਮਿਕ ਕਟੜਪੰਥੀਆਂ ਦੀਆਂ ਕੁਚੱਜੀਆਂ ਕਾਰਵਾਈਆਂ ਦੀ ਨੁਕਤਾਚੀਨੀ ਕਰਨੀ ਚਾਹੀਦੀ ਹੈ। ਇਹ ਹੀ ਖਰਾ ਜਮਹੂਰੀ ਪੈਂਤੜਾ ਬਣਦਾ ਹੈ। ਪਰ ਜਿਹੜੇ ਕਾਮਰੇਡ 'ਇਹ

ਵੀ ਮਾੜਾ ਤੇ ਉਹ ਵੀ ਮਾੜਾ' ਕਹਿਣ ਦੇ ਆਦੀ ਹੋ ਗਏ ਹਨ ਉਹਨਾਂ ਨੂੰ ਨਾ ਤਾਂ ਮੁਸਲਮਾਨ ਧਾਰਮਿਕ ਅਸਥਾਨਾਂ ਨੂੰ ਮੰਦਰਾਂ ਵਿਚ ਖੋਲ੍ਹਣ ਦੀ ਗੱਲ ਮਾੜੀ ਲਗਣੀ ਹੈ ਅਤੇ ਨਾ ਹੀ ਵਖ ਵਖ ਥਾਵਾਂ ਤੇ ਮੁਸਲਮਾਨ ਭਾਈਚਾਰੇ ਦਾ ਕੀਤਾ ਕਤਲੋਆਮ ਬੁਰਾ ਲਗਣਾ, ਸਗੋਂ ਉਹ ਤਾਂ ਇਨ੍ਹਾਂ ਘਟਨਾਵਾਂ ਨੂੰ ਹਿੰਦੂ-ਮੁਸਲਿਮ ਫਿਰਕੂ ਲੜਾਈ ਦਾ ਨਾਂ ਦੇ ਕੇ ਬੁੜਾ ਸਾਰ ਲੈਣਗੇ ਆਪ ਫਿਰ ਦੋਨਾਂ ਦਾ ਵਿਰੋਧ ਕਰਨ ਦਾ ਪੈਂਤੜਾ ਮਲਣਗੇ। ਇਸ ਤਰ੍ਹਾਂ ਹੀ ਉਹ ਸਿਖਾਂ ਦੇ ਮਸਲੇ ਬਾਰੇ ਦੇਖਦੇ ਹਨ। ਪਰ ਜੇਕਰ ਭਾਰਤੀ ਇਨ-ਕਲਾਬੀ ਲਹਿਰ ਨਾਲ ਡੂੰਘਾ ਲਗਾਓ ਰਖ ਰਹੇ ਕਨੇਡਾ ਵਿਚਲੇ ਭਾਰਤੀ ਕਾਮਰੇਡਾਂ ਨੇ ਦਰੁਸਤ ਪੈਂਤੜੇ ਤੋਂ ਸੋਚਣਾ ਸ਼ੁਰੂ ਕੀਤਾ ਹੈ ਤਾਂ ਇਹ ਖੁਸ਼ੀ ਦੀ ਗੱਲ ਹੀ ਹੈ। ਪੰਜਾਬ ਦੇ ਕਾਮਰੇਡ ਵੀ ਜਿੰਨੀ ਜਲਦੀ ਇਸ ਮਸਲੇ ਤੇ ਆਪਣੀ ਸਮਝ ਨੂੰ ਮੁੜ ਘੱਖ ਵਿਚਾਰ ਕੇ ਠੀਕ ਪੈਂਤੜਾ ਅਪਣਾਉਣ ਓਨਾਂ ਹੀ ਚੰਗਾ ਰਹੇ। ਹਾਂ ਪੰਜਾਬ ਦੀ ਇਕ ਧਿਰ ਨੇ ਪਹਿਲਾਂ ਹੀ ਇਸ ਮਸਲੇ ਤੇ ਠੀਕ ਪੁਜੀਸ਼ਨ ਲਈ ਹੈ।

ਤੁਹਾਡਾ ਸਾਥੀ
ਸਾਵਨ ਸਿੰਘ

2. ਭਾਅ ਜੀ-ਲਾਲ ਸਲਾਮ

ਮਈ-ਮਹੀਨੇ ਦੇ ਸਮਤਾ ਅੰਕ ਵਿਚ ਇਕਬਾਲ ਸਿੰਘ ਪੱਤੜ ਦੀ ਚਿੱਠੀ ਛਪੀ ਹੈ। ਬਹਿਸ ਅਧੀਨ ਸਾਰੇ ਨੁਕਤੇ ਸਹੀ ਦਿਸ਼ਾ ਵੱਲ ਉਸਾਰੂ ਕਦਮ ਹਨ। ਸਾਥੀ ਨੇ ਇਹ ਨੁਕਤੇ ਉਭਾਰਕੇ ਅਤੇ ਪੈਗਾਮ ਦੀ ਸ਼ਿਆਮਤ ਦੇ ਵਿਰੋਧੀ ਹੋਣ ਬਾਰੇ ਵੀ ਸਪਸ਼ਟ ਸ਼ਬਦਾਂ 'ਚ ਸਾਫ਼ ਕੀਤਾ ਹੈ। ਇਸ ਤੋਂ ਇਹ ਗੱਲ ਸਾਫ਼ ਹੈ ਕਿ ਸਾਥੀ, ਪੈਗਾਮ ਦਾ ਸਿਆਣਾ ਅਤੇ ਹੋਸ਼ਮੰਦ ਸਿਆਸੀ ਵਿਰੋਧੀ ਹੈ ਕਿਉਂਕਿ ਪੰਜਾਬ ਅੰਦਰ ਕੰਮ ਕਰਦੇ ਆਪਣੇ ਆਪ ਨੂੰ 'ਨਕਸਲੀ' ਲਹਿਰ ਨਾਲ ਸਬੰਧਤ ਹੋਣ ਦਾ ਦਾਅਵਾ ਕਰਨ ਵਾਲੇ ਕਿਸੇ ਵੀ ਗਰੁੱਪ ਨੇ ਪੈਗਾਮ ਨਾਲ ਕਦੇ ਵੀ ਕਿਸੇ ਗੰਭੀਰ ਬਹਿਸ ਦਾ ਅਮਲ ਨਹੀਂ ਤੋਰਿਆ ਹੁਣ ਪਿਛੇ ਜਿਹੇ ਤਾਂ ਜਨਤਕ ਲੀਹ ਅਤੇ ਸੁਰਖ ਰੇਖਾ ਵਲੋਂ ਪੈਗਾਮ ਉਪਰ ਪੁਲਸ ਮੁੱਖਬਰੀ ਤੇ ਸਰਕਾਰੀ ਟਾਉਟੀ ਕਰਨ ਤੱਕ ਦਾ 'ਸਨਮਾਨ' ਹਾਸਲ ਕਰ ਲਿਆ ਹੈ। ਪਿਛਲੇ ਤਜਰਬੇ ਦੇ ਆਧਾਰ ਤੇ ਇਹ ਵੀ ਕਿਹਾ ਜਾ ਸਕਦੇ ਕਿ ਇਹ ਸਾਥੀ ਪੱਤੜ ਦੀ ਹੀ ਪੱਤ ਝਾੜ ਦੇਣ ਅਤੇ ਗੁਰਸ਼ਰਨ ਭਾ ਜੀ ਨੂੰ ਫੁਰਮਾਨ ਜਾਰੀ ਹੋ ਸਕਦੇ ਕਿ ਅੱਗੇ ਤੋਂ ਅਜਿਹੀ ਬਹਿਸ ਨੂੰ ਸਮਤਾ 'ਚ ਕੋਈ ਖਾਂ ਨਹੀਂ ਦੇਣੀ ਚਾਹੀਦੀ।

ਪਰ ਤੁਸੀਂ ਇਕਬਾਲ ਸਿੰਘ ਵਲੋਂ ਉਠਾਏ

ਨੁਕਤਿਆਂ ਤੋਂ ਬਹਿਸ ਅੱਗੇ ਤਰਨ ਦੀ ਮੰਗ ਕੀਤੀ ਹੈ ਜਿਸ ਕਰਕੇ ਤੁਹਾਡੇ ਵਲੋਂ ਚੁੱਕਿਆ ਇਹ ਕਦਮ ਵੀ ਸੁਆਗਤਯੋਗ ਹੈ ਜਿਥੋਂ ਤੱਕ ਸਾਥੀ ਨੇ ਪੁੱਛਿਆ ਹੈ ਕਿ ਤੁਹਾਨੂੰ ਅਤੇ ਕਈ ਨਕਸਲੀ ਗਰੁੱਪਾਂ ਨੂੰ ਸਰਕਾਰ ਇਨਾਮਾਂ ਅਤੇ ਹਥਿਆਰਾਂ ਦੀ ਪੇਸ਼ਕਸ਼ ਕਰ ਹੀ ਕਿਉਂ ਰਹੀ ਹੈ? ਕੀਤੀ ਵੀ ਉਨ੍ਹਾਂ ਲੋਕਾਂ ਨੂੰ ਜਾਂਦੀ ਹੈ ਜਿਹੜੇ ਆਪਣੇ ਆਪ ਨੂੰ ਇਸ ਗੱਲ ਦੇ ਮੁਦੱਈ ਅਖਵਾਉਂਦੇ ਹਨ ਕਿ ਅਸੀਂ ਭਾਰਤੀ ਸਟੇਟ ਨੂੰ ਹਥਿਆਰ ਬੰਦ ਘੋਲ ਰਾਹੀਂ ਉਲਟਾਉਣਾ ਹੈ। ਹਾਲਾਂ ਕਿ ਸਿੱਖ ਸੰਗਠਨ ਤਾਂ ਹਿੰਦੋਸਤਾਨ ਵਿਚੋਂ ਸਿਰਫ਼ ਇਕ ਛੋਟਾ ਜਿਹਾ ਹਿੱਸਾ ਹੀ ਆਪਣੇ ਵਿਸ਼ੇਸ਼ ਅਧਿਕਾਰ ਹੋਣ ਲਿਆਉਣਾ ਚਾਹੁੰਦੇ ਹਨ ਇਹ ਸਾਰੀ ਦੁਨੀਆਂ ਨੂੰ ਆਪਣੇ ਅਧਿਕਾਰ ਹੋਣ ਲੈਣਾ ਚਾਹੁੰਦੇ ਹਨ। ਇਥੇ ਫਿਰ ਸਵਾਲ ਖੜ੍ਹਾ ਇਹ ਹੁੰਦਾ ਹੈ ਕਿ ਇਨ੍ਹਾਂ ਨਕਸਲੀਆਂ ਪ੍ਰਤੀ ਅਤੇ ਸਿਖ ਖਾੜਕੂਆਂ ਪ੍ਰਤੀ ਸਟੇਟ ਦੇ ਰਵਾਇਏ 'ਚ ਇਹ ਫਰਕ ਕਿਉਂ ਹੈ ਜੁਆਬ ਸਿੱਧਾ ਅਤੇ ਸਪਸ਼ਟ ਹੈ ਕਿ ਭਾਰਤ ਦੀ ਫਿਰਕੂ ਮਟੇਟ ਅਤੇ ਇਹ 'ਨਕਸਲੀ' ਸੰਗਠਨ ਪੰਜਾਬ ਦੇ ਮਸਲੇ ਤੇ ਸਿੱਖ ਖਾੜਕੂ ਸੰਗਠਨਾਂ ਨਾਲ ਨਿਬੜਨ ਲਈ ਇਕ ਮੱਤ ਹਨ। 'ਸੁਰਖ ਰੇਖਾ' ਤਾਂ ਭਾਰਤ ਦੀ 'ਏਕਤਾ ਅਤੇ ਅਖੰਡਤਾ' ਦੇ ਸਵਾਲ ਉਪਰ ਕਾਂਗਰਸ, ਭਾਜਪਾ, ਜੀ, ਪੀ. ਆਈ, ਸੀ, ਪੀ. ਐਮ ਅਤੇ ਹਿੰਦੂ ਕੱਟੜ ਫਿਰਕੂ ਪ੍ਰਸਤਾਂ ਨਾਲ ਇਕ ਮਤ ਹੈ। ਭਾਰਤ ਨਾਂ ਦੇਸ਼ ਵਿਚ ਚੱਲ ਰਹੀਆਂ ਕੌਮੀ ਮੁਕਤੀ ਦੀਆਂ ਲਹਿਰਾਂ ਉਪਰ ਬੜੀ ਬੇਸ਼ਰਮੀ ਨਾਲ ਉਪਰੋਕਤ ਪਿਛਾਖੜੀ ਤੇ ਮੌਕਾਪ੍ਰਸਤ ਪਾਰਟੀਆਂ ਵਾਂਗ ਵੱਖਵਾਦੀ ਅਤੇ ਵਿਵੇਕੀ ਏਜੰਟ ਹੋਣ ਦਾ ਠੱਪਾ ਲਾ ਕੇ ਉਨ੍ਹਾਂ ਨੂੰ ਜਬਰ ਨਾਲ ਕੁਚਲਣ ਲਈ ਹਰੀ ਝੰਡੀ ਦੇ ਦਿੰਦੇ ਹਨ।

ਉਹ ਹਾਕਮ ਜਿਹੜੇ ਅੱਜ ਵੀ ਭਾਰਤ ਦੇ ਦੂਜੇ ਸੂਬਿਆਂ 'ਚ ਨਕਸਲਬਾੜੀ ਦੇ ਸੂਰਮਿਆਂ ਵਲੋਂ ਚਲਾਈ ਜਾ ਰਹੀ ਹਥਿਆਰ ਬੰਦ ਜੰਦ ਜਹਿਦ ਨੂੰ ਖੂਨ ਦੇ ਸਾਗਰਾਂ 'ਚ ਡੁਬੋ ਕੇ ਸਦਾ ਲਈ ਖਤਮ ਕਰਨਾ ਚਾਹੁੰਦੇ ਹਨ ਅਤੇ ਭਾਰਤੀ ਇਤਿਹਾਸ 'ਚੋਂ ਨਕਸਲਬਾੜੀ ਨਾਂ ਨੂੰ ਸਦਾ ਮਿਟਾਉਣਾ ਚਾਹੁੰਦੇ ਹਨ ਉਹੀ ਹਾਕਮ ਭਲਾ ਉਸੇ ਵੇਲੇ ਪੰਜਾਬ ਅੰਦਰ 'ਨਕਸਲੀਆਂ' ਨੂੰ ਡਾਂਗਾਂ ਗੰਭਾਸ਼ੇ, ਤਲਵਾਰਾਂ ਲੈ ਕੇ ਮੁਜਾਹਰੇ ਕੱਢਣ ਦੀ ਇਜ਼ਾਜ਼ਤ ਕਿਉਂ ਦਿੰਦੇ ਹਨ? ਸਗੋਂ ਇਨ੍ਹਾਂ ਦੀ ਰਾਖੀ ਲਈ ਪੁਲਸ ਫੋਰਸ ਮੁਜਾਹਰਿਆਂ ਦੇ ਨਾਲ ਹੁੰਦੀ ਹੈ। ਇਸ ਗੱਲ 'ਚ ਕੀ ਰਾਜ਼ ਹੈ? ਦੂਜੇ ਕੀ ਭਲਾ ਪੰਜਾਬ ਦੇ ਕੁਦਰਤੀ ਸਾਧਨਾਂ ਤੇ ਪੰਜਾਬੀ ਕੰਮ ਦੀ ਮਾਲਕੀਅਤ ਹੋਣੀ ਚਾਹੀਦੀ ਹੈ ਜਾਂ ਕੇਂਦਰ ਦੀ। ਜੇ ਅੱਜ ਕੋਈ ਵੱਧ ਅਧਿਕਾਰਾਂ ਲਈ ਜਮਹੂਰੀ ਨਜ਼ਰੀਏ ਤੋਂ ਲੜਦਾ ਹੈ ਤੇ ਇਨ੍ਹਾਂ ਹੱਕਾਂ

ਦੀ ਪ੍ਰਾਪਤੀ ਉਨਾਂ ਦਾ ਜਮਹੂਰੀ ਸ਼ਕ ਹੋਵੇ ਤਾਂ ਉਨਾਂ ਪ੍ਰਤੀ ਨਕਸਲੀਆਂ ਦਾ ਉਹ ਰਵਈਆ ਹੋਵੇਗਾ ਜਿਹੜਾ ਅੱਜ ਫਰੰਟ ਵਲੋਂ ਤਹਿ ਕੀਤਾ ਗਿਆ ਹੈ। ਕਿ ਇਹ ਤਾਂ ਦੋਸ ਦਰਜੇ ਦੀ ਗੱਲ ਹੈ। ਭਲਾ ਚੰਡੀਗੜ੍ਹ ਪੰਜਾਬ ਨੂੰ ਨਾ ਦੋਣੇ, ਬਿਜਲੀ ਅਤੇ ਪਾਣੀਆਂ ਪ੍ਰਤੀ ਅਧਿਕਾਰਤ ਕਨੂੰਨ 'ਸਿਰਫ ਪੰਜਾਬ' 'ਚ ਨਾ ਲਾਗੂ ਕਰਕੇ ਕੀ ਪੰਜਾਬੀ ਲੋਕਾਂ ਪ੍ਰਤੀ ਦਰਿਆਂ ਤ ਵਾਲਾ ਰਫ਼ਾਈਆ ਨਹੀਂ? ਜੇਲਾ ਅੰਦਰ ਸਭ ਰੰਧੇ ਹਜ਼ਾਰਾਂ ਸਿੱਖ ਕੈਦੀ ਜਿੰਨਾਂ ਦਾ ਕਸੂਰ ਸਿਰਫ ਭਾਰਤੀ ਸ਼ਾਕਮਾਂ ਦੀ ਰਜ਼ਾ ਤੋਂ ਆਕੀ ਹੋਣਾ ਹੀ ਹੈ, ਜੇਲ੍ਹਾਂ ਅੰਦਰ ਸਭ ਰਹੇ ਹਨ ਉਨਾਂ ਦੀ ਸ਼ਿਹਾਈ ਦਾ ਮਸਲਾ ਦੋਸ ਦਰਜੇ ਦਾ ਮਸਲਾ ਹੈ? ਭਾਰਤ ਦੇ ਇਤਿਹਾਸ ਅੰਦਰ ਇਹ ਪਹਿਲੀ ਵਾਰ ਹੈ ਕਿ ਇਕ ਫਿਰਕੇ ਦੇ ਹਜ਼ਾਰਾਂ ਲੋਕਾਂ ਨੂੰ ਬੇਰਹਿਮੀ ਨਾਲ ਕਤਲ ਕਰਨ ਅਤੇ ਕਰਵਾਉਣ ਵਾਲੇ ਲੋਕ ਕੜਮਤੀ ਕੁਰਸੀਆਂ ਤੇ ਬਿਰਾਜਮਾਨ ਹੋਣ ਅਤੇ ਉਨਾਂ ਦੇ ਸ਼ੌਕ ਤੇ ਦੁਨੀਆਂ ਦੀ ਸਭ ਤੋਂ ਵੱਡੀ ਜਮਹੂਰੀਅਤ ਵਾਲਾ ਸਵੀਧਾਨ ਹੋਣ ਦੀ ਪਾਤੀ ਮਾਰਨ ਵਾਲੇ ਜਾਲਮ ਹਾਕਮਾਂ ਨੇ ਪਾਰਲੀਮੈਂਟ 'ਚ ਇਕ ਵੀ ਸ਼ਬਦ ਨਹੀਂ ਬੋਲਿਆ ਇਹ ਵੀ ਦੋਸ ਦਰਜੇ ਦਾ ਮਸਲਾ ਹੈ?

ਵਿਸ਼ੇਸ਼ ਅਦਾਲਤਾਂ, ਵਿਸ਼ੇਸ਼ ਕਾਨੂੰਨਾਂ ਅਧੀਨ ਮੁਕੱਦਮੇ ਚੱਲਣੇ ਜੋ ਇਤਿਹਾਸ 'ਚ ਪਹਿਲੀ ਵਾਰ ਹੈ ਕੋਈ ਇਹ ਮਸਾਲਾ ਦੇ ਸਕਦਾ ਹੈ ਕਿ ਵਿਸ਼ੇਸ਼ ਫਿਰਕੇ ਦੇ ਲੋਕਾਂ ਨਾਲ ਹੀ ਇਹ ਵਿਸ਼ੇਸ਼ ਵਿਤਕਰਾ ਕੀਉ? ਕੀ ਇਹ ਸਿਖ ਮਾਨਸ਼ਕਤਾ ਜੋ ਅੱਜ ਬੁਰੀ ਤਰ੍ਹਾਂ ਫੱਟੜ ਹੋਈ ਖੜੀ ਅੰਧੇ ਉਸ ਉਪਰ ਮਲੂਮ ਲਾਉਣ ਲਈ ਭਾਰਤ ਦੇ ਖ਼ਰੇ-ਜਮਹੂਰੀਅਤ-ਪਸੰਦ ਲੋਕਾਂ ਦਾ ਕੰਮ ਨਹੀਂ? ਇਸ ਤੋਂ ਬਿਨਾਂ ਭਾਰਤ ਦੇ ਬਹੁ ਕੌਮੀ, ਜ਼ਰੂ ਭਾਤੀ ਅਤੇ ਜਾਤਪਾਤੀ ਪ੍ਰਬੰਧ ਦੀਆਂ ਨੀਹਾਂ ਉਪਰ ਢਾਂਚੇ ਅੰਦਰ ਉਠ ਰਹੀਆਂ ਕੌਮੀ ਜਾਤਪਾਤੀ ਪ੍ਰਬੰਧ ਦਾ ਨਾਸ਼ ਕਰਨ ਲਈ ਅਤੇ ਧਾਰਮਕ ਘੱਟ ਗਿਣਤੀਆਂ ਲਈ ਬਰਾਬਰ ਦਾ ਦਰਜਾ ਹਾਸਲ ਕਰਨ ਲਈ, ਲਹਿਰਾਂ ਨਿਰਾਪੁਰ ਪਿਛਾਖੜੀ ਪਣ ਹੈ? ਕੀ ਕੋਈ ਇਹ ਦੱਸ ਸਕਦੇ ਕਿ ਨਾਗਾਲੈਂਡ, ਮੀਜ਼ੋਰਮ, ਅਸਾਮ, ਤਰੀਪੁਰਾ, ਗੋਆ, ਉਤਰਾਖੰਡ, ਝਾਰਖੰਡ, ਗੋਰਖਾਲੈਂਡ ਆਦਿ ਖੇਤਰਾਂ 'ਚ ਬਣੀਆਂ ਕੌਮੀਮੁਕਤੀ ਫੋਰਸਾਂ ਕੀ ਪਿਛਾਖੜੀ ਹਨ? ਕਿਉਂਕਿ ਇਨ੍ਹਾਂ ਲਹਿਰਾਂ ਦੀ ਅਗਵਾਈ ਗੈਰ ਕਮਿਊਨਿਸਟ ਤਾਕਤਾਂ ਦਾ ਹੱਥ ਵੱਧ ਹੈ। ਭਲਾ ਆਧਾਰ ਪ੍ਰਦੇਸ-ਦੇ ਪੀਪਲਜ਼ ਵਾਰ ਗਰੁੱਪ ਬਾਰੇ ਇਹਨਾਂ ਦੀ ਕੀ ਪੁਜੀਸ਼ਨ ਹੈ ਜੋ ਪੰਜਾਬ ਅੰਦਰ ਚੱਲ ਰਹੀ ਲਹਿਰ ਨੂੰ ਸਿਖਾਂ ਅਤੇ ਪੰਜਾਬੀ ਲੋਕਾਂ ਦੀ ਹੱਕੀ ਲਹਿਰ ਮੰਨਦਾ ਹੈ? ਗੁਰਸ਼ਰਨ ਭਾਖ-ਜੀ ਇਹ 'ਨਕਸਲੀਏ' ਇਹ-ਦੁੱਸ ਸਕਦੇ ਹਨ ਕਿ

20 ਸਾਲਾਂ ਤੋਂ ਅੱਜ ਤੱਕ ਇਹਨਾਂ ਦੇ ਹੁਫ਼ਿਆਰਬੰਦ ਘੋਲ ਦੀ ਕੀ ਪੁਜੀਸ਼ਨ ਹੈ? ਜੋ ਅਸੀਂ ਇਕਬਾਲ ਪੱਤਰ ਸਮੇਤ ਹੋਰ ਸਾਖੀਆਂ ਤੋਂ ਇਹ ਮੰਗ ਕਰਦੇ ਹਾਂ ਕਿ ਉਹ ਇਨਾਂ ਮਸਲਿਆਂ ਤੇ ਇਨਾਂ ਨਕਸਲੀਆਂ ਤੋਂ ਆਪਣੀ ਪੁਜੀਸ਼ਨ ਸਪਸ਼ਟ ਕਰਾਉਣ ਜੋ ਭਾਰਤੀ ਇਨਕਲਾਬ ਦੀ ਆਪਣੇ ਨਾ ਜਾਅਲੀ ਵਜ਼ੀਅਤ ਕਰਵਾਈ ਫਿਰਦੇ ਹਨ ਅਤੇ ਲੋਕ ਕਚਹਿਰੀ ਨੂੰ ਗੁਮਰਾਹ ਕਰ ਰਹੇ ਹਨ। ਮੈਂ ਗੁਰਸ਼ਰਨ ਭਾਖ ਜੀ ਨੂੰ ਵੀ ਬੇਨਤੀ ਕਰਾਂਗਾ ਕਿ ਉਹ, ਮੈਂ ਚਿੱਠੀ ਵਿਚ ਜੋ ਨੁਕਤੇ ਉਠਾਏ ਹਨ ਜਾਂ ਸਾਖੀ ਪੱਤਰ ਵਲੋਂ ਉਠਾਏ ਗਏ ਹਨ ਗੰਭੀਰ ਬੁਰਿਸ ਚਲਾਉਣ ਭਰਪੂਰ ਹੁੰਗਾਰੇ ਦੀ ਆਸ ਨਾਲ

3. ਇਕਬਾਲ ਸਿੰਘ ਪੱਤਰ ਦੇ ਵਿਚਾਰਾਂ ਬਾਰੇ :

ਸਮਤਾ ਮਈ 87 ਦੇ ਪਾਠਕ ਲੇਖਕ ਫੋਰਮ 'ਚ ਸਫਾ 12 ਉਪਰ ਇਕਬਾਲ ਸਿੰਘ ਦੀ ਟਿਪਣੀ-ਦੇ ਨੰਬਰ 2 ਅਤੇ 3 ਨੁਕਤਿਆਂ ਅਨੁਸਾਰ ਖਾਲਿਸਤਾਨੀ ਦਿਹਸਤ-ਗਰਦਾਂ ਨਾਲ ਵਿਚਾਰਧਾਰਕ ਲੜਾਈ 'ਚ ਕਮਿਊਨਿਸਟ ਇਨਕਲਾਬੀਆਂ ਦੀਆਂ ਪੁਜੀਸ਼ਨਾਂ ਸਰਕਾਰ ਅਤੇ ਹਿੰਦੂ ਸ਼ਾਵਨੇਵਾਦ ਨਾਲ ਜਾ ਮਿਲਦੀਆਂ ਹਨ। ਇਹ ਪੜ੍ਹ ਕੇ ਹੈਰਾਨੀ ਹੋਈ ਜਦੋਂ ਕਿ ਸਰਕਾਰ ਤਾਂ ਆਖਦੀ ਹੈ ਕਿ ਇਹ ਅਤਿਵਾਦੀ ਵਖਵਾਦੀ ਲਹਿਰ ਬਦੇਸ਼ੀ ਸ਼ਕਤੀਆਂ ਦੇ ਇਸ਼ਾਰੇ 'ਤੇ ਦੇਸ਼ ਦੇ ਟੋਟੇ ਟੋਟੇ ਕਰਨ ਲਈ ਚਲਾਈ ਜਾ ਰਹੀ ਹੈ ਪਰ ਅਸੀਂ ਇਸ ਲਈ ਬੁਨਿਆਦੀ ਜ਼ਿੰਮੇਵਾਰ ਇਸ ਦਾ ਵੇ ਨੂੰ ਸਮਝਦੇ ਹਾਂ। ਤੇ ਹਰ ਤਰ੍ਹਾਂ ਦੀ ਫਿਰਕਾ ਪ੍ਰਸਤੀ ਚਾਹੁੰ ਉਹ ਖਾਲਿਸਤਾਨੀਆਂ ਵਲੋਂ ਹੋਵੇ, ਹਿੰਦੂ ਸ਼ਿਵ ਸੈਨਾ, ਆਰ. ਐਸ. ਵਲੋਂ ਹੋਵੇ ਜਾਂ ਮੁਸਲਮ ਆਦਮ ਸੈਨਾ ਵਾਲਿਆਂ ਦੀ ਡਟ ਕੇ ਖਿਲਾਫ ਹਾਂ। ਅਗੇ ਇਕਬਾਲ ਸਿੰਘ ਲਿਖਦੇ ਹਨ ਸਾਨੂੰ ਤਾਮਿਲ ਬਾਰੇ ਵੀ ਸਟੈਂਡ ਸਪਸ਼ਟ ਕਰਨਾ ਹੋਵੇਗਾ। ਤਾਮਿਲ ਲਹਿਰ ਬਾਰੇ ਸੁ ਲੋਕਾਂ ਦੇ ਕਮਿਊਨਿਸਟ ਸਾਡੇ ਨਾਲੋਂ ਵਧੇਰੇ ਚੰਗੀ ਤਰ੍ਹਾਂ ਜਾਣਦੇ ਹਨ। ਉਹ ਉਹਨਾਂ ਬਾਰੇ ਵਿਸ਼ਲੇਸ਼ਣ ਕਰ ਲੈਣਗੇ। ਤੇ ਉਹੀ ਸਾਡਾ ਸਟੈਂਡ ਹੋਵੇਗਾ। ਇਹ ਕਿਸੇ ਦਾ ਮਾਰਕਸਵਾਦ ਹੈ ਕਿ ਪੰਜਾਬ ਦੇ ਕਮਿਊਨਿਸਟ ਸੁ ਲੋਕਾਂ ਦੀ ਲਹਿਰ ਦਾ ਵਿਸ਼ਲੇਸ਼ਣ ਕਰਨ ਅਤੇ ਸੁ ਲੋਕਾਂ ਵਾਲੇ ਪੰਜਾਬ ਦੀਆਂ ਲਹਿਰਾਂ ਦਾ।

ਅਗਾਂਹ ਨੁਕਤਾ ਨੰਬਰ 5 'ਚ ਲੈਨਿਨ ਦੀ ਇਕ ਸੁਤਰ 'ਚੋਂ ਮਨਮਰਜ਼ੀ ਦੇ ਅਰਥ ਕੱਢਣ ਦੀ ਕੋਸ਼ਿਸ਼ ਕੀਤੀ ਗਈ ਹੈ। ਜਦੋਂ ਕਿ ਇਹ ਪੁਰਾਣੇ ਸਮਿਆਂ ਵਲ ਇਸ਼ਾਰਾ ਕਰਦੀ ਹੈ ਜਦੋਂ ਜਮਹੂਰੀ ਵਿਚਾਰਧਾਰਾ ਆਜ਼ਾਦ ਤੌਰ ਤੇ ਵਿਕਸਿਤ ਨਹੀਂ ਸੀ ਹੋਈ, ਤੇ ਤਬਦੀਲੀ ਦੀ ਅਗਵਾਈ ਨਵੀਆਂ ਧਾਰਮਕ ਸੁਧਾਰ ਲਹਿਰਾਂ ਨੇ ਕੀਤੀ ਸੀ। ਪਰ ਉਹ ਵੇਲੇ ਹੁਣ ਵਿਹਾ ਚੁਕੇ ਹਨ ਤੇ ਅੱਜ ਜਦੋਂ ਇਕ ਜਮਹੂਰੀ, ਵਿਕਸਿਤ ਤੇ ਲੋਕਪੱਖੀ ਫਲਸਫ਼ਾ

ਸਾਡੇ ਕੋਲ ਹੈ ਤਾਂ ਅਸੀਂ ਕਿਉਂ ਧਰਮ ਦੀਆਂ ਆੜ੍ਹਾਂ ਲੈਂਦੇ ਫਿਰੀਏ ?

ਇਸ ਦੇ ਨਾਲ ਹੀ ਕੋਈ ਵੀ ਧਾਰਮਿਕ ਲਹਿਰ ਜਦੋਂ ਤੱਕ ਉਹ ਇਕ ਲਹਿਰ ਵਜੋਂ ਵਿਚਰਦੀ ਹੈ, ਤਾਂ ਉਸ ਦਾ ਅਗਾਂਹ ਵਧੂ ਹੁੰਦਾ ਹੈ। ਪਰ ਜਦੋਂ ਹੀ ਉਹ ਲਹਿਰ ਤੋਂ ਇਕ ਬੰਕਾਇਦਾ ਧਰਮ 'ਚ ਤਬਦੀਲ ਹੋਣੀ ਸ਼ੁਰੂ ਹੋ ਜਾਂਦੀ ਹੈ ਤਾਂ ਉਹਦਾ ਰੋਲ ਪਿਛਾਂਹ ਖਿਚੂ ਹੋ ਜਾਂਦਾ। ਸਿੱਖ ਲਹਿਰ ਵੀ ਜਿਹੜੀ ਮਿਸਲਾਂ ਦੀ ਕਾਇਮੀ ਤੱਕ ਜਾਤਾਂ ਪਾਤਾਂ, ਜਗੀਰੂ-ਤੇ ਮਜ਼ਬੀ ਜ਼ਬਰ ਵਿਰੋਧੀ ਲਹਿਰ ਸੀ, ਰਣਜੀਤ ਸਿੰਘ ਦੇ ਰਾਜ ਵੇਲੇ ਤੋਂ ਉਹਨਾਂ ਦੀ ਕਦਰਾਂ ਕੀਮਤਾਂ ਦੀ ਧਾਰਨੀ ਹੋ ਗਈ ਜਿੰਨਾਂ ਦੇ ਵਿਰੋਧ ਵਜੋਂ ਇਹ ਉਪਜੀ ਸੀ। ਇਹੋ ਹਾਲ ਬੁੱਧ, ਜੈਨ, ਈਸਾਈ, ਮੁਸਲਿਮ ਆਦਿ ਦੂਸਰੇ ਧਰਮਾਂ ਦਾ ਹੈ।

ਭਾਰਤ ਦੇ ਬਹੁਤੇ ਕਮਿਊਨਿਸਟ ਇਥੋਂ ਦੀਆਂ ਹਾਲਤਾਂ ਨੂੰ ਅਣਡਿਠ ਕਰਕੇ ਮਾਰਕਸਵਾਦ ਨੂੰ ਮਕੈਨੀਕਲ ਢੰਗ ਨਾਲ ਲਾਗੂ ਕਰਨ ਦੇ ਯਤਨਾਂ 'ਚ ਸਿਰੇ ਦੀ 'ਸੁਪ-ਇਨਕਲਾਬੀ' ਸਟੇਂਡ ਲੈਂਦੇ ਰਹੇ ਹਨ ਤੇ ਲੈਂਦੇ ਹਨ। ਇਹੋ ਕਾਰਨ ਹੈ ਕਿ ਇਥੇ ਕਮਿਊਨਿਸਟ ਲਹਿਰ ਦਾ ਇਤਿਹਾਸ ਅੱਧੀ ਸਦੀ ਤੋਂ ਵਧੇਰੇ ਹੋ ਜਾਣ ਉਪਰ ਵੀ, ਪ੍ਰਾਪਤੀਆਂ ਘੱਟ, ਗਲਤੀਆਂ ਅਤੇ ਬੇਵਕੂਫੀਆਂ ਵਧ ਹਨ।

ਬਲਬੀਰ ਪਰਵਾਨਾ

—ਧਾਨਕ ਲੇਖਕ ਫੋਰਮ ਵਿਚ ਇਹ ਚਿੱਠੀਆਂ

ਗੁਰਸ਼ਰਨ ਸਿੰਘ ਵਲੋਂ ਟਿਪਣੀ :

ਇਕ ਬ੍ਰਹਿਮ ਨੂੰ ਅਗੇ ਲਿਜਾਣ ਲਈ ਦਿਤੀਆਂ ਗਈਆਂ ਹਨ। ਵਡਾ ਸਵਾਲ ਜੋ ਇਥੇ ਅਗੇ ਆਇਆ ਹੈ, ਉਹ ਇਹ ਹੈ ਕਿ ਸਿਖ ਸੰਗਠਨਾਂ ਵਲੋਂ ਜੋ ਸੰਘਰਸ਼ ਪੰਜਾਬ ਵਿਚ ਚਲਾਇਆ ਜਾ ਰਿਹਾ ਹੈ ਅਤੇ ਜਿਸਨੂੰ ਕੇਂਦਰੀ ਸਰਕਾਰ ਵਲੋਂ ਸਖਤੀ ਨਾਲ ਦਬਾਉਣ ਦੇ ਸਾਰੇ ਕਦਮ ਚੁਕੇ ਜਾ ਰਹੇ ਹਨ, ਉਹਨਾਂ ਬਾਰੇ ਕਮਿਊਨਿਸਟ ਇਨਕਲਾਬੀਆਂ ਦੀ ਕੀ ਪਹੁੰਚ ਹੋਵੇ? ਕੁਝ ਸਵਾਲ ਵੀ ਪੁੱਛ ਗਏ ਹਨ। ਸਵਾਲ ਪੁਛਣ ਵਾਲਿਆਂ ਕੋਲੋਂ ਵੀ ਕੁਝ ਸਵਾਲ ਪੁਛਣੇ ਜ਼ਰੂਰੀ ਹਨ ਤਾਂ ਜੋ ਬ੍ਰਹਿਮ ਅਧੀਨ ਮੁੱਦੇ ਨਿਖਰਕੇ ਸਾਹਮਣੇ ਆਉਣ।

○ ਸਿੱਖ ਸੰਗਠਨਾਂ-ਵਲੋਂ ਸ਼ੁਰੂ ਕੀਤੀ ਜਿਸ ਲਹਿਰ ਨੂੰ ਪੰਜਾਬੀ ਕੌਮ ਦੀ ਮੁਕਤੀ ਦੀ ਲਹਿਰ ਨਾਲ ਜੋੜਿਆ ਜਾ ਰਿਹਾ ਹੈ, ਇਹ 1978 ਵਿਚ ਕਿਸ ਨਿਸ਼ਾਨੇ ਨਾਲ ਸ਼ੁਰੂ ਹੋਈ ਸੀ? ਸਾਫ ਜਵਾਬ ਹੈ ਕਿ ਇਹ ਸਿੱਖ ਨਿਰੰਕਾਰੀ ਝਗੜੇ ਦੀ ਸ਼ਕਲ ਵਿਚ ਸ਼ੁਰੂ ਹੋਈ ਸੀ। ਇਸਨੂੰ ਸ਼ਹਿ ਦੇਣ ਵਾਲਿਆਂ ਵਿਚੋਂ ਗਿਆਨੀ ਜ਼ੈਲ ਸਿੰਘ ਵੀ ਸੀ ਜੋ ਦਲ ਖਾਲਸਾ ਦਾ ਬਾਨੀ ਸੀ ਉਹ ਅਕਾਲੀ ਜੰਤਾ ਸਰਕਾਰ ਲਈ ਸਿਰ ਦਰਦੀ ਪੈਦਾ ਕਰਨਾ ਚਾਹੁੰਦਾ ਸੀ। ਕੀ ਉਹਦਾ ਪੰਜਾਬੀ ਕੌਮ ਦੀ

ਮੁਕਤੀ ਨਾਲ ਕੋਈ ਸੰਬੰਧ ਸੀ ?

○ ਸੰਤ ਭਿੰਡਰਾਂ ਵਾਲਾ ਦੀ ਰਹਿਨੁਮਾਈ ਵਾਲੇ ਸਿੱਖ ਉਤੇ ਗੌਰ ਕੀਤਾ ਜਾਏ। ਉਸ ਵਲੋਂ ਚਲਾਏ ਗਏ ਅੰਦੋਲਨ ਦੇ ਸਾਰੇ ਲੱਛਣ ਧਾਰਮਿਕ ਮੂਲਵਾਦੀ ਕਦਰਾਂ ਕੀਮਤਾਂ ਦੀ ਮੁੜ ਸੁਰਜੀਤੀ ਲਈ ਸਨ। ਕੀ ਪੰਜਾਬੀ ਕੌਮ ਦੀ ਮੁਕਤੀ ਨਾਲ ਉਹਦਾ ਕੋਈ ਸੰਬੰਧ ਸੀ ?

○ ਜੂਨ 1984 ਤੋਂ ਪਹਿਲਾਂ ਸਿਖ ਸੰਗਠਨਾਂ ਵਲੋਂ 532 ਸਾਧਾਰਨ ਹਿੰਦੂਆਂ ਨੂੰ ਗੋਲੀ ਦਾ ਨਿਸ਼ਾਨਾ ਬਣਾਇਆ ਗਿਆ। ਕੀ ਪੰਜਾਬ ਵਿਚ ਰਹਿ ਰਹੇ ਹਿੰਦੂ ਪੰਜਾਬੀ ਕੌਮ ਦਾ ਹਿੱਸਾ ਨਹੀਂ ਹਨ? ਇਹ ਗਲ ਨੋਟ ਕਰਨ ਵਾਲੀ ਹੈ ਕਿ ਇਸ ਸਚਾਈ ਨੂੰ ਜਦੋਂ ਵੀ ਅਗੇ ਲਿਆਇਆ ਜਾਂਦਾ ਹੈ, ਝੱਟ ਮਿਸਾਲ ਦਿਲੀ, ਕਾਨਪੁਰ ਅਤੇ ਹੋਰਨਾਂ ਥਾਵਾਂ ਦੀ ਦਿਤੀ ਜਾਂਦੀ ਹੈ, ਜਿਥੇ ਸਿਖਾਂ ਦਾ ਕਤਲੋਆਮ ਕੀਤਾ ਗਿਆ। ਇਸ ਵਿਚ ਸ਼ਕ ਨਹੀਂ ਕਿ ਇਸ ਸਿਲਸਲੇ ਵਿਚ ਭਾਰਤੀ ਸਟੇਟ ਦਾ ਗੁਨਾਹ ਬੜਾ ਵਡਾ ਹੈ, ਜੋ ਕਦੀ ਵੀ ਮੁਆਫ ਨਹੀਂ ਕੀਤਾ ਜਾ ਸਕਦਾ ਪਰ ਇਹਦੇ ਨਾਲ ਸਿੱਖ ਸੰਗਠਨਾਂ ਵਲੋਂ ਕੀਤੇ ਜਾਂ ਹੁਣ ਵੀ ਕੀਤੇ ਜਾ ਰਹੇ ਸਾਧਾਰਨ ਹਿੰਦੂਆਂ ਦੇ ਕਤਲਾਂ ਦੇ ਗੁਨਾਹ ਉਤੇ ਪਰਦਾ ਨਹੀਂ ਪਾਇਆ ਜਾ ਸਕਦਾ।

○ 1977-78 ਤੋਂ ਪਹਿਲਾਂ ਕੋਈ ਘੱਟ ਵੱਧ ਹੀ ਮਿਸਾਲ ਹੈ ਜਦੋਂ ਸਿਖਾਂ ਦੇ ਧਾਰਮਿਕ ਅਮਲੇ ਭਾਵੇਂ ਕੀਰਤਨ ਦਰਬਾਰ ਹੋਵੇ, ਅਖੰਡ ਪਾਠ ਹੋਵੇ, ਅਮ੍ਰਿਤ ਪਰਚਾਰ ਹੋਵੇ, ਅਖੰਡ ਪਾਠ ਹੋਵੇ, ਮਹਲ ਵਿਚ, ਸੜਕ ਤੇ ਹੋਵੇ ਕਿਸੇ ਵਲੋਂ ਕਿਸੇ ਕਿਸਮ ਦੀ ਰੋਕ ਪਾਈ ਗਈ ਹੋਵੇ। ਇਸ ਦੇ ਉਲਟ ਦਰਜਨਾਂ ਐਸੀਆਂ ਮਿਸਾਲਾਂ ਹਨ ਜਦੋਂ ਇਹਨਾਂ ਕੱਟੜਵਾਦੀ ਸਿਖਾਂ ਨੇ ਜੋ ਹੁਣ ਸਿੱਖ ਸੰਗਠਨਾਂ ਦੀ ਰੀੜ੍ਹ ਦੀ ਹੱਡੀ ਹਨ, ਪੰਜਾਬ ਦੇ ਇਤਿਹਾਸ ਬਾਰੇ ਹਰ ਇਕ ਵਿਗਿਆਨਿਕ ਖੋਜ ਨੂੰ ਜ਼ਬਰਦਸਤੀ ਬੰਦ ਕਰਵਾਇਆ। ਨਿਰੰਕਾਰੀ ਭਵਨਾਂ ਨੂੰ ਵੀ ਇਸੇ ਤਰ੍ਹਾਂ ਬੰਦ ਕਰਵਾਇਆ। ਪਿਛਲੇ 8-9 ਸਾਲਾਂ ਵਿਚ ਇਨ੍ਹਾਂ ਹਮੇਸ਼ਾ ਧੌਂਕੇ ਦਾ ਅੰਸ਼ ਹੀ ਭਾਂਗੂ ਚਿਹਰਾ ਹੈ। ਅਪਣੇ ਵਿਰੋਧੀਆਂ ਨੂੰ ਤਰਕ ਨਾਲ ਨਹੀਂ ਸਗੋਂ ਧੌਂਕੀਆਂ ਅਤੇ ਹਥਿਆਰਾਂ ਨਾਲ ਰੂਪ ਕਰਾਉਣ ਦੀ ਨੀਤੀ ਇਹਨਾਂ ਵਲੋਂ ਹਮੇਸ਼ਾ ਅਤਣਾਈ ਗਈ ਹੈ। ਪੰਜਾਬੀ ਕੌਮ ਦੀ ਮੁਕਤੀ ਵਰਗਾ ਕੋਈ ਵੀ ਸੰਜੀਦਾ ਰਾਜਸੀ ਨਿਸ਼ਾਨਾ ਇਸ ਲਹਿਰ ਦਾ ਨਹੀਂ ਹੈ। ਨਾਂ ਹੀ ਇਸ ਲਹਿਰ ਨੇ ਕਦੀ ਭੁੱਲ ਭੁਲਖੇ ਨਾਲ ਵੀ ਦਾਅਵਾ ਕੀਤਾ ਹੈ। ਇਹਨਾਂ ਦੀ ਆਪ ਹੁਦਰੀਆਂ ਦੀ ਰੋਸ਼ਨੀ ਵਿਚ ਨਕਸਲੀ ਵਿਚਾਰਧਾਰਾ ਦੇ ਪੈਗਾਮ ਗਰੁੱਪ ਨੂੰ ਵੀ ਆਪਣੇ ਪੈਗਾਮ ਦੇ ਮਈ ਅੰਕ

ਵਿਚ ਇਹਨਾਂ ਦੇ ਵਿਰੁਧ ਲਿਖਣਾ ਪਿਆ ਹੈ। ਨਾਈਆਂ ਦਰਜੀਆਂ ਝੱਟਕਈਆਂ ਆਦਿਕ ਦੇ ਖੱਬੇ ਸਾੜਨੇ, ਇਹ ਕਿਹੋ ਜਿਹੀ ਪੰਜਾਬੀ ਕੌਮ ਦੀ ਮੁਕਤੀ ਹੈ ?

੦ ਨਕਸਲੀਆਂ ਦੀਆਂ ਆਪਣੀਆਂ ਕਈ ਜ਼ਬੇ-ਬੰਦਕ ਘਾਟਾਂ ਹੋ ਸਕਦੀਆਂ ਹਨ। ਉਹ ਆਪਣੇ ਨਿਸ਼ਾਨੇ ਵਲ ਨਹੀਂ ਵੱਧ ਸਕੇ, ਪਰ ਇਹਦਾ ਇਹ ਮਤਲਬ ਤਾਂ ਨਹੀਂ ਕਿ ਉਹਨਾਂ ਨੂੰ ਮਿਹਣੇ ਦੇ ਕੇ ਇਕ ਗਲਤ ਕਿਸਮ ਦੀ ਲਹਿਰ ਦਾ ਸਿਮਰਥਨ ਕਰਨ ਲਈ ਮਜਬੂਰ ਕੀਤਾ ਜਾਏ। ਉਹ ਇਸ ਲਹਿਰ ਦੇ ਵਿਰੋਧੀ ਹਨ, ਪਰ ਉਹਨਾਂ ਦਾ ਸਟੈਂਡ ਸਮਝ ਬਿਨਾਂ ਉਹਨਾਂ ਉਤੇ ਇਹ ਇਲਜ਼ਾਮ ਲਗਾ ਦਿਤਾ ਜਾਏ ਕਿ ਉਹ ਸਰਕਾਰ ਦੇ ਹੱਕ ਵਿਚ ਭੁਗਤ ਰਹੇ ਹਨ, ਇਹ ਕਿਹੋ ਜਿਹੀ ਇਮਾਨਦਾਰੀ ਹੈ ? ਨਕਸਲੀ ਗੁਰੂਪ ਆਪਣੇ ਜਲਸੇ-ਜਲ੍ਹਸਾਂ ਦੀ ਹੁਥਿਆਰ-ਬੰਦ ਹੋ ਕੇ ਰਾਖੀ ਕਰਦੇ ਹਨ। ਇਹ ਉਹਨਾਂ ਦੀ ਲੋੜ ਹੈ ਕਿਉਂਕਿ ਗੁਰਦੁਆਰਿਆਂ ਦੀਆਂ ਸਟੇਜਾਂ ਤੋਂ ਉਹਨਾਂ ਨੂੰ ਖੁਲ੍ਹੀਆਂ ਧਮਕੀਆਂ ਦਿਤੀਆਂ ਜਾਂਦੀਆਂ ਹਨ। ਸਰਕਾਰ ਉਸ ਵਿਚ ਦਖਲ ਅੰਦਾਜ਼ੀ ਨਹੀਂ ਕਰਦੀ ਜਾਂ ਆਪਣੀ ਰਖਿਆ ਫੋਰਸ ਵੀ ਇਹਨਾਂ ਜਲਸਿਆਂ ਦੀ ਰਾਖੀ ਲਈ ਭੇਜਦੀ ਹੈ, ਇਹ ਸਰਕਾਰ ਦੀ ਇਸ ਸਮੱ ਆਪਣੀ ਮਜਬੂਰੀ ਹੋ ਸਕਦੀ ਹੈ ਪਰ ਇਹਦਾ ਇਹ ਮਤਲਬ ਕੱਢ ਲੈਣਾ ਕਿ ਨਕਸਲੀ ਸਰਕਾਰ ਦੇ ਹੱਕ ਵਿਚ ਭੁਗਤ ਰਹੇ ਹਨ, ਇਹ ਬਿਲਕੁਲ ਗਲਤ ਨਿਰਨਾ ਹੈ। ਕਲ ਸਰਕਾਰ ਦੀ ਨੀਤੀ ਬਦਲ ਵੀ ਜਾਏ ਤਾਂ ਵੀ ਧੱਕੇ ਅਤੇ ਫਾਸ਼ੀ ਸੱਚ ਦੇ ਵਿਰੁੱਧ ਨਕਸਲੀਆਂ ਦਾ ਸੰਘਰਸ਼ ਜਾਰੀ ਰਹੇਗਾ। ਕਿਹਾ ਜਾ ਸਕਦਾ ਹੈ ਕਿ ਸਰਕਾਰ ਵੀ ਸਿਖ ਸੰਗਠਨਾਂ ਨੂੰ ਧੱਕੇ-ਜਬੂਰ ਅਤੇ ਫਾਸ਼ੀ ਤਰੀਕੇ ਵਰਤਕੇ ਦਬਾਉਂਦੀ ਹੈ। ਇਸ ਤੋਂ ਕੋਈ ਇਨਕਾਰ ਨਹੀਂ ਕਰਦਾ। ਕੀ ਕੋਈ ਅੰਸ਼ੀ ਮਿਸਾਲ ਦਿਤੀ ਜਾ ਸਕਦੀ ਹੈ ਕਿ ਨਕਸਲੀਆਂ ਦੇ ਕਿਸੇ ਵੀ ਗੁਰੂਪ ਨੇ ਸਰਕਾਰ ਦੀ ਇਸ ਨੀਤੀ ਦੀ ਸ਼ਮਰਥਨਾ ਕੀਤੀ ਹੋਵੇ ? ਪੁਲਸ ਵਧੀਕੀਆਂ ਅਤੇ ਬੁਠੇ ਪੁਲਸ ਮੁਕਾਬਲਿਆਂ ਵਿਰੁੱਧ ਜਿੰਨੀ ਨਕਸਲੀ ਵਿਚਾਰਧਾਰਾ ਵਾਲਿਆਂ ਨੇ ਆਵਾਜ਼ ਉਠਾਈ ਹੈ, ਉੰਨੀ ਹੋਰ ਕਿਸੇ ਨੇ ਨਹੀਂ ਉਠਾਈ। ਸਿਖ ਸੰਗਠਨਾਂ ਦੀ ਪਹੁੰਚ ਤਾਂ ਇਸ ਮਾਮਲੇ ਵਿਚ ਹਮੇਸ਼ਾ ਮਨਵੀ ਹੀ ਰਹੀ ਹੈ। ਪੁਲਸ ਸਾਡੇ ਬੰਦੇ ਮਾਰਦੀ ਹੈ, ਅਸੀਂ ਇਸਦਾ ਬਦਲਾ-ਬਸ ਵਿਚ ਸਫਰ ਕਰਨ ਵਾਲੇ ਮੁਸਾਫਰਾਂ ਜਾਂ ਸ਼ੁਕਲ ਜਾਂਦੇ ਮਾਸਟਰਾਂ ਕੋਲ ਲਵਾਂਗੇ। ਇਹ ਪੰਜਾਬੀ ਕੌਮ ਦੀ ਮੁਕਤੀ ਦਾ ਕਿਹੋ ਜਿਹਾ ਰਾਹ ਹੈ, ਜਿਸਤੇ-ਜਿਹੜ ਨਾਲ ਚਲਿਆ ਜਾ ਰਿਹਾ ਹੈ।

੦ ਸਾਡਾ ਇਹ ਧੱਕਾ ਨਿਰਨਾ ਹੈ ਕਿ ਸਿਖ

ਸੰਗਠਨਾਂ ਵਲੋਂ ਚਲਾਈ ਜਾ ਰਹੀ ਲਹਿਰ ਇਕ ਧਾਰਮਕ ਮੂਲਵਾਦੀ ਲਹਿਰ ਹੈ ਅਤੇ ਇਸ ਦਾ ਸਮਰਥਨ ਕਰਨ ਦਾ ਕੋਈ ਸਵਾਲ ਹੀ ਨਹੀਂ ਪੈਂਦਾ ਹੁੰਦਾ। ਪੈਗਾਮ ਦੇ ਸਾਥੀਆਂ ਨਾਲ ਜੇਕਰ ਬਹਿਸ ਵਿਚ ਪਿਆ ਜਾ ਸਕਦਾ ਹੈ ਤਾਂ ਇਸ ਨੂੰ ਕੋਤੇ ਹੀ ਪਿਆ ਜਾ ਸਕਦਾ ਹੈ ਕਿ ਪੰਜਾਬੀ ਕੌਮ ਦੀ ਮੁਕਤੀ ਜਾਂ ਕਹਿ-ਲਵੇ ਭਾਰਤ ਵਿਚ ਵਸਦੀਆਂ ਹੋਰ ਕੌਮੀਅਤਾਂ ਦੀ ਮੁਕਤੀ ਦਾ ਸਵਾਲ ਭਾਰਤ ਦੇ ਇਨਕਲਾਬ ਦੇ ਪ੍ਰਸੰਗ ਵਿਚ ਅਵਲ ਦਰਜੇ ਦੀ ਮਹੱਤਤਾ ਰੱਖਦਾ ਹੈ ਜਾਂ ਦੋਮ ਦਰਜੇ ਦੀ ਮਹੱਤਤਾ ਰੱਖਦਾ ਹੈ। ਜਾਂ ਇਹਦੇ ਬਾਰੇ ਭਾਰਤ ਪੱਧਰ ਤੇ ਕੀ ਪਹੁੰਚ ਅਪਨਾਣੀ ਹੈ, ਇਸੇ ਤਰ੍ਹਾਂ ਇਸ ਗੱਲ ਤੇ ਵੀ ਬਹਿਸ ਹੋ ਸਕਦੀ ਹੈ ਕਿ ਸਿਖ ਸੰਗਠਨਾਂ ਵਲੋਂ ਚਲਾਈ ਜਾ ਰਹੀ ਇਸ ਮੂਲਵਾਦੀ ਲਹਿਰ ਦੀ ਕਿਸ ਪੱਧਰ ਤਕ ਵਿਰੋਧਤਾ ਕੀਤੀ ਜਾਏ ਕਿ ਉਹ ਵਿਰੋਧਤਾ ਭਾਰਤੀ ਸਟੇਟ ਦੇ ਹੱਕ ਵਿਚ ਨਾ ਭੁਗਤੇ। ਰੰਡ ਗਾਰਡਾਂ ਜਾਂ ਇਨਕਲਾਬੀ ਲਿਬਰੇਸ਼ਨ ਦੇ ਫੋਰਸ ਦੇ ਐਕਸ਼ਨ ਵੀ ਇਸ ਬਹਿਸ ਅਧੀਨ ਲਿਆਏ ਜਾ ਸਕਦੇ ਹਨ ਕਿ ਉਹ ਕਿਸ ਮਜਬੂਰੀ ਬਲੇ ਕੀਤੇ ਗਏ ਪਰ ਇਹ ਬਹਿਸ ਤਾਂ ਹੀ ਸਾਰਥਕ ਹੋ ਸਕਦੀ ਹੈ ਜੇ ਇਕ ਦੂਜੇ ਵਿਰੋਧ ਪੁਲਸ ਦੇ ਮੁਖਬਰ ਹੋਣ ਜਾਂ ਸਰਕਾਰੀ ਏਜੰਟ ਹੋਣ ਦੇ ਹੱਛੇ ਇਲਜ਼ਾਮਾਂ ਤੋਂ ਗਰੇਜ਼ ਕੀਤਾ ਜਾਏ। ਇਹ ਗੱਲ ਮੰਨ ਕੇ ਤੁਰਨਾ ਚਾਹੀਦਾ ਹੈ ਕਿ ਨਕਸਲੀਆਂ ਦਾ ਕੋਈ ਗੁਰੂਪ ਭਾਰਤੀ ਸਟੇਟ ਦਾ ਸਮਰਥਕ ਨਹੀਂ ਹੈ। ਗੁਰਸਰਨ ਸਿੰਘ

ਕੁਝ ਹੋਰ ਚਿੰਨੀਆਂ :

4. ਸਮਾਜ ਸੁਧਾਰ ਕਲਚਰਲ ਪ੍ਰੋਗਰਾਮਾਂ ਨਾਲ ਜੋੜੇ ਜਾਣ

ਅੱਜਕਲ ਚਲ ਰਹੀ ਅਖੌਤੀ ਸਮਾਜ ਸੁਧਾਰਕ ਮੁਹਿੰਮ ਦੇ ਪ੍ਰਸੰਗ ਵਿਚ ਸਿੱਥੇ ਨਾਲ ਵਿਆਹ ਅਤੇ ਦਹੇਜ਼ ਬਾਰੇ ਇਕ ਵਿਚਾਰ ਸੁਝਾਅ ਕਰ ਰਿਹਾ ਹਾਂ। ਧਾਰਮਕ ਰਸਮਾਂ ਅਤੇ ਪਰੰਪਰਕ ਅਭਿਆਸਾਂ ਦੇ ਬਦਲ ਵਿਚ ਅਜੇ ਅਸੀਂ ਇਕ ਸਰਵਪ੍ਰਵਾਸ਼ਯ ਅਗਾਹਵਪੂ ਢੰਗ ਨੂੰ ਅੱਗੇ ਨਹੀਂ ਲਿਆ ਸਕੇ। ਇਕੱਲੇ ਕੁਝ ਹੋਰ ਅਗੇਰੀ ਸੱਚ ਵਾਲੇ ਵਿਅਕਤੀਆਂ ਦੇ ਵਿਆਹ ਬੇਸ਼ਕ ਸਾਦਾ-ਰਸਮਾਂ ਨਾਲ ਹੁੰਦੇ ਰਹਿੰਦੇ ਹਨ। ਪਰ ਉਹ ਵੀ ਪਰੰਪਰਾ ਦੇ ਪਾਣੀਆਂ 'ਚ ਕੁਝ ਕੁ ਤਰੰਗਾਂ ਹੀ ਛੇੜ ਸਕਦੇ ਹਨ। ਤੇ ਫਿਰ ਇਕ ਅਠਰਵਾਂ! ਔਡ ਔਡ ਸਭਿਆਚਾਰਕ ਇਨਕਲਾਬੀ ਗੁਰੂਪ ਦੇ ਪ੍ਰੋਗਰਾਮ ਹਰ ਪੰਜਲੇ ਵਿਚ ਸਾਰਾ ਸਾਲ ਹੁੰਦੇ ਰਹਿੰਦੇ ਹਨ, ਜਿੱਥੇ ਬੱਚਿਆਂ ਤੋਂ ਲੈ ਕੇ ਬੁੱਢਿਆਂ ਤਕ ਆਮ ਲੋਕਾਂ ਦਾ ਇਕੱਠ ਹੁੰਦਾ ਹੈ। ਅਤੇ ਉਨ੍ਹਾਂ ਦੇ ਪਾਣੀ ਪਾਣੀ ਤੇ ਆਣ ਪੀਣ ਲਈ ਵੀ ਵਿੱਤ ਤੇ ਲੋੜ ਮੁਤਾਬਿਕ ਸੀਧਾਪਤਰ ਹੁੰਦਾ ਹੈ। ਇਸ ਪੁਲੇਟ ਫਾਰਮ ਨੂੰ ਵਿਆਹ-ਰਸਮ ਲਈ ਵੀ ਵਰਤਿਆ ਜਾਣਾ

ਚਾਹੀਦਾ ਹੈ। ਜਿਸ ਵਿਚ ਲੜਕੇ-ਲੜਕੀ, ਮਾਪੇ (ਜੋ ਸਹਿਮਤ ਹੋਣ) ਦੋਸਤ, ਸਾਥੀ ਅਤੇ ਹੋਰ ਜਮਹੂਰੀ ਲੋਕਾਂ ਦੀ ਸੰਗਤ ਸੁਤੰਤਰ ਹੋ ਜਾਂਦੀ ਹੈ। ਅਤੇ ਲੜਕੇ ਲੜਕੀ ਦੋ ਦੋਨਾਂ ਘਰਾਂ ਦੇ ਅਣਚਾਹੇ ਰਿਸ਼ਤੇਦਾਰਾਂ ਦੀ ਬੇਲੋੜੀ ਸ਼ਮੂਲੀਅਤ ਤੋਂ ਵੀ ਬਚਿਆ ਜਾ ਸਕਦਾ ਹੈ। ਜਿਸ ਬਾ ਪ੍ਰੋਗਰਾਮ ਹੋਣਾ ਹੋਵੇ, ਸੰਬੰਧਿਤ ਥਾਂ ਦੇ ਪ੍ਰਬੰਧਕ ਆਵਦੇ ਘੇਰੇ ਵਿਚਲੇ ਕਿਸੇ ਵੀ ਸਾਥੀ-ਸਾਥਣ (ਚਾਹਵਾਨ) ਨਾਲ ਗੱਲਾਂ ਕਰਕੇ ਉਨ੍ਹਾਂ ਨੂੰ ਅਜੇਹੇ ਸਭਿਆਚਾਰਕ ਪਲਟਫਾਰਮਾਂ ਦੀ ਸਹਾਇਤਾ ਮੁਹੱਈਆ ਕੀਤੀ ਜਾ ਸਕਦੀ। ਅਤੇ ਇਸ ਨਾਲ ਹੋ ਰਹੇ ਪ੍ਰੋਗਰਾਮ ਵਿਚ, ਅਜੇਹੇ ਵਿਆਹਾਂ ਨਾਲ ਸੰਬੰਧਿਤ ਰੰਗਣ ਦੇ ਕੇ-ਇਲਾਕਾ ਨਿਵਾਸੀਆਂ ਵਿਚ ਅਪਣਾਏ ਅਤੇ ਵਿਸ਼ਵਾਸ ਦਾ ਠੁੱਕ ਬੰਨਿਆ ਜਾ ਸਕਦਾ ਹੈ। ਮੌਰੋ ਇਸ ਸੁਝਾਅ ਵਿਚ ਜੋ ਕੋਈ ਸਾਰਥਕਤਾ ਹੋਵੇ, ਤਾਂ ਸਭਿਆਚਾਰਕ ਕਾਮਿਆਂ ਨਾਲ ਇਸ ਨੂੰ ਜ਼ਰੂਰ ਸਾਂਝਿਆਂ ਕਰਨਾ।

ਸੂਝ-ਇਛਾਵਾਂ ਸਾਹਿਤ, ਅਵਤਾਰ ਗੋਦਰਾ
5 ਸਤਿਕਾਰਯੋਗ ਭਾਅ ਜੀ।

ਆਪ ਜੀ ਵਲੋਂ "ਸਿੰਘ ਸਾਹਿਬ, ਬਨਾਮ ਪੰਜਾਬ ਦੇ ਲੋਕ" ਦੇ ਸਿਰਲੇਖ ਹੇਠ ਪੰਜਾਬ ਦੇ ਸਥਾਈ ਮਸਲੇ ਬਾਰੇ ਪੰਜਾਬ ਦੀਆਂ ਸਿਆਸੀ ਧਿਰਾਂ ਉਤੇ ਪੰਜਾਬ ਦੇ ਲੋਕਾਂ ਨੂੰ ਇਖ਼ਲਾਕੀ ਜ਼ਰਅਤੇ ਕਰਨ ਦਾ ਸੱਦਾ ਦਿੱਤਾ ਗਿਆ ਹੈ ਅਤੇ ਸਿੰਘ ਸਾਹਿਬ ਵਲੋਂ ਬੇਦੋਸ਼ੀਆਂ ਦੇ ਕਤਲਾਂ ਨੂੰ ਅਤੇ ਨੌਜਵਾਨਾਂ ਵਲੋਂ ਕੀਤੀਆਂ ਜਾ ਰਹੀਆਂ ਗਲਤ ਕਾਰਵਾਈਆਂ ਨੂੰ ਰੋਕਣ ਲਈ 'ਹੁਕਮਨਾਮਾ' ਜਾਰੀ ਕਰਨ ਦੀ ਮੰਗ ਕੀਤੀ ਹੈ।

'ਪੰਜਵੇਂ ਤਕ 'ਹੁਕਮਨਾਮਾ' ਜਾਰੀ ਕਰਨ ਦਾ ਸਵਾਲ ਹੈ, ਸਿੰਘ ਸਾਹਿਬ ਸਪਸ਼ਟ ਕਰ ਚੁੱਕੇ ਹਨ ਕਿ ਇਹ 'ਹੁਕਮਨਾਮਾ' ਦੇਸ਼ ਵਿਚ ਸਾਰੇ ਧਰਮਾਂ ਦੇ ਮੁਖੀਆਂ ਨੂੰ ਇੱਕ ਸਮੇਂ ਇਕੱਠਾ ਕਰਨਾਂ ਚਾਹੀਦਾ ਹੈ। ਅਫਸੋਸ ਇਸ ਗੱਲ ਦਾ ਹੈ ਕਿ ਸਿੰਘ ਸਾਹਿਬ ਤੋਂ ਸਿਵਾਏ ਅਜੇ ਤੱਕ ਕਿਸੇ ਹੋਰ ਧਰਮ ਦੇ ਮੁਖੀ ਨੇ ਅਜਿਹਾ ਵਿਸ਼ਵਾਸ ਅਜੇ ਤਕ ਪ੍ਰਗਟ ਕੀਤਾ! ਕਿਉਂ? ਇਸਦਾ ਜਵਾਬ ਅਸੀਂ ਮੰਗਦੇ ਹਾਂ।

ਬਾਕੀ ਰਹੀ ਕਿ 'ਸਮਝੌਤਾ' ਠੀਕ ਧਿਰਾਂ ਵਿਚਕਾਰ ਹੋਣਾ ਚਾਹੀਦਾ ਹੈ ਉਹ ਵੀ ਪੰਜਾਬ ਤੇ ਬਣਦੇ ਹੱਕਾਂ ਦੀ ਪ੍ਰਾਪਤੀ ਦੀ ਗਰੰਟੀ ਨਾਲ। ਪ੍ਰੰਤੂ ਸਾਨੂੰ ਚੰਗੀ ਤਰ੍ਹਾਂ ਸਮਝ ਲੈਣਾ ਚਾਹੀਦਾ ਹੈ ਕਿ ਬਲਿਉ ਸਠਾਰ-ਅਪ੍ਰੇਸ਼ਨ ਅਤੇ ਕੰਘੀ ਅਪ੍ਰੇਸ਼ਨ ਦੇ ਨਾਲ ਨਾਲ ਇੰਦਰਾ ਗਾਂਧੀ ਦੇ ਕਤਲ ਤੋਂ ਬਾਅਦ (ਜੋ ਹਿਟਲਰ ਦੀ ਬੱਡੀ ਬਣਨਾ ਚਾਹੁੰਦੀ ਸੀ) ਸਿਖਾਂ ਦਾ ਯੋਜਨਾਬੰਦ ਤਰੀਕਿਆਂ ਨਾਲ ਕਰਲੋਗਾਰਦ ਭਾਵ ਅਣਗਿਣਤ ਲੋਕਾਂ ਦੇ ਢੇਰ ਅਤੇ ਸਿਖ

ਮਾਨਸਿਕਤਾ ਦਾ ਜ਼ਖਮੀ ਹੁਣਾ ਇਕ ਅਜਿਹਾ ਸਵਾਲ ਹੈ ਜਿਸਦਾ ਸਾਨੂੰ ਗੰਭੀਰਤਾ ਨਾਲ ਹੱਲ ਲੱਭਣਾ ਚਾਹੀਦਾ ਹੈ ਤਾਂ ਹੀ ਅਸੀਂ ਮਸਲੇ ਦੀ ਜੜ੍ਹ ਪਕੜ ਸਕਦੇ ਹਾਂ... ਨਹੀਂ ਤਾਂ ਅਸੀਂ ਲਾਂਜ਼ਮੀ ਤੌਰ ਤੇ ਕੇਂਦਰ ਦੇ ਸਹਾਇਕ ਹੋ ਨਿਬੜਾਂਗੇ!

ਤੁਸੀਂ ਲਿਖਿਆ ਹੈ ਕਿ ਅਸਲ ਦੋਸ਼ੀਆਂ ਦੀ ਬਜਾਏ ਕਿਸੇ ਮੁਨਸ਼ੀ ਰਾਮ ਜਾਂ ਸੁਸ਼ੀਲਾ ਕੁਮਾਰੀ ਨੂੰ ਨਿਸ਼ਾਨਾਂ ਨਹੀਂ ਬਣਾਉਣਾਂ ਚਾਹੀਦਾ, ਅਸਲ ਦੋਸ਼ੀਆਂ ਦੀ ਬਜਾਏ ਗੱਲ ਉਲਟੋ ਪਾਸੇ ਕੱਠ ਲਜਾਂਦਾ ਹੈ? ਕੀ ਸਮਝੋ, ਇਸਦਾ ਜਵਾਬ ਘੱਖ-ਪਤਚੋਲ ਕੇ ਪੇਸ਼ ਕਰੋਗੀ! ਤੁਸੀਂ ਖਾਹਮਖਾਹੋ ਇਸਦੇ ਦੋਸ਼ੀ ਪੰਜਾਬ ਦੇ ਨੌਜਵਾਨਾਂ ਨੂੰ ਬਣਾ ਦਿੱਤਾ ਹੈ ਜਿਵੇਂ ਹਰ ਰੋਜ਼ ਕੇ ਦਰ ਦੇ ਸਾਰੇ ਵਸੀਲਿਆਂ ਰਾਹੀਂ ਅਜਿਹੀ ਭੰਡੀ ਪ੍ਰਚਾਰ ਦੀ ਨੀਤੀ ਲਗਾਤਾਰ ਜਾਰੀ ਹੈ... ਜਦ ਕਿ ਸਿਖਾਂ ਦੀਆਂ ਸਾਰੀਆਂ ਹੀ ਜ਼ਿੰਦਗੀਆਂ ਜ਼ਬੋਬੀਆਂ ਨੇ ਇਸ ਤੱਥ ਨੂੰ ਕਈ ਵਾਰ ਸਪਸ਼ਟ ਕੀਤਾ ਹੈ ਕਿ ਇਹ ਕਾਰਵਾਈਆਂ ਸਾਨੂੰ ਬਦਨਾਮ ਕਰਨ ਲਈ ਕੇਂਦਰ ਦੇ ਮਕਾਰ ਸਿਆਸਤਦਾਨ ਕਰਵਾ ਰਹੇ ਹਨ ਜਾਂ ਫਿਰ ਜ਼ਾਤੀ ਦੁਸ਼ਮਣੀਆਂ ਜਾਂ ਖੁਦਗਰਜੀਆਂ ਦੀ ਇਹ ਦੇਣ ਹੈ।

ਮਸਲੇ ਦੇ ਸਥਾਈ ਹੱਲ ਲਈ ਤੁਸੀਂ ਸਿਆਸੀ ਧਿਰਾਂ ਨੂੰ ਸੱਦਾ ਦਿੱਤਾ ਹੈ, ਸਾਡੀ ਜ਼ਬੋਬੀ ਵਲੋਂ ਇਹ ਇਕ ਹਾਂ ਪੱਖੀ ਹੁੰਗਾਰਾ ਹੈ ਜਿਸਨੂੰ ਤੁਸੀਂ ਸਮਝਣ ਦੇ ਪਾਠਕਾਂ ਤਕ ਪਹੁੰਚਾਣ ਦੀ ਸਾਡੀ ਬੇਨਤੀ ਕਬੂਲ ਕਰੋਗੇ। ਅਸੀਂ ਇਸ ਦੀ ਆਸ ਕਰਦਾ ਹਾਂ, ਆਪ ਜੀ ਵਲੋਂ,

ਤੁਹਾਡੇ ਅਣਬੱਧ ਯਤਨਾਂ ਨੂੰ ਅਤੇ ਤੁਹਾਡੇ ਦਿਲੋਂ ਨਿਕਲੀ ਮਾਨਵਤਾ ਦੀ ਪ੍ਰਕਾਰ ਨੂੰ ਸੁਣਦੇ ਹੋਏ ਸਾਡੀ ਜ਼ਬੋਬੀ ਸਮਝਣ ਦੇ ਪਾਠਕਾਂ ਨੂੰ ਇਹ ਵਿਸ਼ਵਾਸ ਦਬਾਉਂਦੀ ਹੈ ਕਿ ਅਕਾਲ ਤਖਤ ਦੇ ਸਿੰਘ ਸਾਹਿਬ ਉਨ੍ਹਾਂ ਨੂੰ ਅਸੀਂ ਜ਼ੋਰਦਾਰ ਸ਼ਬਦਾਂ ਵਿੱਚ ਬੇਨਤੀ ਕਰਾਂਗੇ, ਅਜਿਹਾ ਕਰਨਾ ਸਾਡਾ ਅਪਣਾ ਵੀ ਫਰਜ਼ ਹੈ।

ਲਾਲ ਸਿੰਘ ਸੇਖੋਂ (ਯੂਥ ਅਕਾਲੀ ਦਲ ਪੰਜਾਬ)

6. ਇਕ ਹੋਰ ਚਿੱਠੀ

ਮੈਂ ਕਾਫੀ ਸਮੇਂ ਤੋਂ ਸਮਝਣ ਦਾ ਪਾਠਕ ਹਾਂ। ਹੁਣ ਇਕ ਦੋ ਸਮਝਣ ਪੜ੍ਹ ਕੇ ਖਤ ਲਿਖਣਾ ਪਿਆ ਹੈ। ਕਿਉਂਕਿ ਇਨਾਮ ਹਾਲੇ ਲਿਆ ਹੀ ਨਹੀਂ ਤੇ ਇਨਾਮ ਬਾਰੇ (ਬਿਨਾਂ ਕਿਸੇ ਦਲੀਲ ਦੇਣ ਤੋਂ) ਇਨਕਾਰ ਕਰਨ ਵਾਲਿਆਂ ਦੀ ਬੈਠੀ ਸੱਚ ਤੇ ਗੁੱਸਾ ਵੀ ਤੇ ਹਾਸਾ ਵੀ ਆਉਂਦਾ ਹੈ। ਕਿਉਂਕਿ ਇਨਾਮ ਘੋਸ਼ਿਤ ਕਰਨ ਤੋਂ ਪਹਿਲਾਂ ਵੀ ਕਈ ਖਾਲਸ ਕਮਿਊਨਿਸਟ ਇਨਕਲਾਬੀ ਤੁਹਾਡੇ ਤੇ ਚਿੱਕੜ ਉਡਾਈ ਕਰਦੇ ਹੀ ਰਹਿੰਦੇ ਹਨ। ਮੈਂ ਪਿਛਲੇ ਕਾਫੀ ਲੰਬੇ ਸਿਰੇ ਤੋਂ ਕਮਿਊਨਿਸਟ

ਇਨਕਲਾਬੀਆਂ ਦਾ ਇਕ ਹਮਦਰਦ ਰਹਿਣ ਦੀ ਕੋਸ਼ਿਸ਼ ਕਰ ਰਿਹਾ ਹਾਂ। ਪਰ ਜਦੋਂ ਇਨ੍ਹਾਂ ਦੀਆਂ ਆਪਸੀ ਖਿੱਚੋ-ਟਿੱਕੀਆਂ ਤੇ ਇਕ ਦੂਜੇ ਤੇ ਚਿੱਕੜ ਉਛਾਲੀ ਤੋਂ ਬਿਨਾਂ ਹੋਰ ਕੁਝ ਨਹੀਂ ਵੇਖਣਾ ਤਾਂ ਮਾਨਸਿਕ ਉਲਝਣਾਂ ਦੀ ਬਿਮਾਰੀ ਦਾ ਸ਼ਿਕਾਰ ਹੋਏ ਰਹੀਦਾ ਹੈ। ਕਈ ਗਰੁੱਪ ਤਾਂ ਅਪ੍ਰੈਲ 69 ਦੇ ਮਤੇ ਨੂੰ ਇਸ ਤਰ੍ਹਾਂ ਚੁੰਬਕੇ ਹੋਏ ਹਨ ਜਿਵੇਂ ਕਿ ਤਲਵੰਡੀ ਪਿਛਲੇ ਸਮੇਂ ਵਿਚ ਅਨੰਦਪੁਰ ਦੇ ਮਤੇ ਤੋਂ ਬਿਨਾਂ ਹੋਰ ਕੋਈ ਗੱਲ ਨਹੀਂ ਸੀ ਕਰਦਾ।

ਅੱਜ ਜਿੰਨਾ ਕੱਲੋਂ ਅਸੀਂ ਇਨਕਲਾਬ ਨੂੰ ਸਹੀ ਸੋਧ ਦੇਣ ਦੀ ਆਸ ਕਰਦੇ ਸੀ ਉਨ੍ਹਾਂ ਤੋਂ ਅਜੇ ਤੱਕ ਦੋਸਤ ਤੇ ਦੁਸ਼ਮਣਾਂ ਦੀ ਪਛਾਣ ਤੱਕ ਨਹੀਂ ਹੋਈ। ਵਿਅਕਤੀਗਤ ਨਿੰਦਕ ਹੋ ਨਿਬੜੇ ਹਨ ਇਹ ਸੱਚੇ ਸੁੱਚੇ ਤੇ ਖਾਲਸੇ ਇਨਕਲਾਬੀ। ਅੱਜ ਜਦੋਂ ਸਮੇਂ ਦੀ ਲੋੜ ਹੈ ਕਿ ਛੋਟੇ ਮੋਟੇ ਮਤਭੇਦ ਭੁਲਾ ਕੇ ਇਕ ਥਾਂ ਇਕੱਠੇ ਹੋ ਕੇ ਜਨਤਾ ਨੂੰ ਲਾਮਬੰਦ ਕਰਦੇ ਹੋਏ ਇਨਕਲਾਬ ਵਲ ਵਧੀ ਏ ਉਥੇ ਮੈਗਜ਼ੀਨਾਂ ਦੀ ਗਿਣਤੀ ਵਧਾਉਣ ਦਮਗਜੇ ਮਾਰੇ ਜਾਏ ਹਨ। ਅਤੇ ਖੁੱਡਾਂ ਵਿਚ ਬੈਠ ਕੇ ਇਨਕਲਾਬੀ ਮੈਗਜ਼ੀਨਾਂ ਵਿਚ ਇਕ ਦੂਜੇ ਤੇ ਸ਼ਬਦੀ ਗੋਲਾ ਬਰੂਦ ਦੀ ਵਰਖਾ ਕਰਦੇ ਹਨ। ਉਹਨਾਂ ਨੂੰ ਕਦੇ ਸਕਾਚ ਵਿਸਕੀ ਅਤੇ ਸੁੰਦਰ ਔਰਤਾਂ ਬਦਲੇ ਸਾਡੇ ਦੋਸ਼ ਦੇ ਭੇਦ ਦੂਜੇ ਦੋਸ਼ਾਂ ਨੂੰ ਵੇਚਦੇ ਇਹ ਲੀਡਰ ਅਤੇ ਵਡੇ ਵਡੇ ਕੁਰੱਪਟ ਅਫਸਰ ਤੇ ਸਵਿਸ ਬੈਂਕਾਂ ਵਿਚਲੇ ਧਨ ਕੁਬੇਰ ਨਕਾਬਪੋਸ਼ ਅਤਿਵਾਦੀ (ਨਕਾਬ ਭਾਵੇਂ ਸਿਆਸਤ ਜਾਂ ਧਾਰਮਿਕ ਹੋਈ ਕਦੇ ਵੀ ਨਜ਼ਰ ਨਹੀਂ ਆਉਂਦੇ)।

ਬਾਕੀ ਮਲਵਿੰਦਰ ਮਾਲੀ ਵਰਗੇ ਆਪਣੇ ਆਪ ਨੂੰ ਕਮਿਊਨਿਸਟ ਇਨਕਲਾਬੀ ਕਹਾਉਣ ਵਾਲੇ ਅਜਿਹੇ ਯੋਧੇ ਹਨ ਜਿਹੜੇ ਕਿ ਇਸ ਲਹਿਰ ਵਿਚ ਸਿਰਫ ਇਹ ਸੋਚਕੇ ਹੀ ਆਏ ਸਨ ਕਿ ਆਹ ਵੱਟ ਤੇ ਪਿਆ ਹੈ ਇਨਕਲਾਬ ਤੇ ਅਸੀਂ ਮੂਹਰੇ ਹੋ ਕੇ ਲੈ ਹੀ ਆਉਣਾ ਹੈ। ਹੁਣ ਉਨ੍ਹਾਂ ਨੂੰ ਲੱਗਦਾ ਹੈ ਕਿ ਇਨਕਲਾਬ ਤਾਂ ਆਉਣਾ ਨਹੀਂ

ਸਾਇਦ ਖਾਲਸਤਾਨ ਹੀ ਬਣ ਜਾਵੇ। ਅਤੇ ਚਲੇ ਗਏ ਉਨ੍ਹਾਂ ਦੀ ਹਮਾਇਤ ਤੇ ਪੰਜਾਬੀ ਕੌਮ ਦੀਆਂ ਬੁਰਕੀਆਂ ਲੈ ਕੇ। ਅੱਜ ਖਾਲਸਤਾਨੀ ਸਮਾਜ ਸੁਧਾਰ ਦਾ ਬੁਰਕਾ ਪਾ ਕੇ ਆਏ ਹਨ ਤੇ ਨਸ਼ਾਬੰਦੀ ਦੀਆਂ ਵਜ਼ਾਂ ਮਾਰਦੇ ਹਨ। ਉਹ ਅਫੀਮ, ਭੰਗ, ਪੌਸਤ (ਡੋਡਿਆ) ਬਾਰੇ ਕਿਉਂ ਨਹੀਂ ਬੋਲਦੇ ਕਿਉਂਕਿ ਪਿਛਲੇ ਸਮੇਂ ਉਨ੍ਹਾਂ ਬਾਦਲ ਟੋਰ੍ਹਾ ਤੇ ਤਲਵੰਡੀ, ਤਿੰਨੇ ਇਹ ਅਫੀਮ ਦੀ ਮੰਡੀ ਬਾਰੇ ਪੜਿਆ ਤੇ ਸੁਣਿਆ ਹੋਇਆ ਹੈ। ਅੱਜ ਉਨ੍ਹਾਂ ਦੀ ਹਮਾਇਤ ਹੋਣ ਕਰਕੇ ਉਨ੍ਹਾਂ ਦਾ ਨਸ਼ਾ ਪਤਾ ਚੱਲਦਾ ਹੈ। ਸ਼ਰਾਬ ਤੇ ਤੰਬਾਕੂ ਬਾਰੇ ਤਾਂ ਇਹ ਕੋਈ ਵਿਗਿਆਨਕ ਦਲੀਲ ਲੱਭ ਲੈਣਗੇ (ਭਾਵੇਂ ਵਿਗਿਆਨ ਨੇ ਹੁਣੇ ਤੱਕ ਧਰਮ ਨੂੰ ਨਕਾਰਿਆ ਹੀ ਹੈ) ਪਰ ਮੀਟ ਅਤੇ ਨਾਈਆਂ ਬਾਰੇ ਇਹ ਕੀ ਦਲੀਲ ਦਿੰਦੇ ਹਨ। ਦਿੱਲੀ ਦੰਗਿਆਂ ਦੇ ਮੁਖ ਦੋਸ਼ੀਆਂ ਬਾਰੇ ਇਨ੍ਹਾਂ ਦਾ ਅਕਾਲ ਤਖਤ ਕਿਉਂ ਚੁੱਪ ਹੈ।

ਇਨਕਲਾਬੀ ਸੂਝ ਇਛਾਵਾਂ ਸਹਿਤ।

ਸੁਖਮਿੰਦਰ ਬਾਗੀ

7. ਮਈ ਅੰਕ ਵਿਚ ਸ਼ਬੀ ਜੁਗਿੰਦਰ ਸਿੰਘ ਦਾ ਇਹ ਨੁਕਤਾ ਵੀ ਦੇਖਣਯੋਗ ਹੈ ਕਿ ਭਾਰਤੀ ਲੋਕਾਂ ਲਈ ਨਵੀਂ ਬਿਉਰੀ ਕਾਇਮ ਕਰਨਾ। ਪਰ ਇਹ ਗੱਲ ਨਹੀਂ ਕਿ ਅਸੀਂ ਮਾਰਕਸਵਾਦ, ਲੈਨਿਨਵਾਦ, ਮਾਓਵਾਦ ਨੂੰ ਛੱਡ ਦਈਏ। ਇਸ ਫਲਸਫੇ ਨੂੰ ਮੁਖ ਰਖਦੇ ਹੋਏ ਨਵੀਂ ਬਿਉਰੀ ਬਣਾਈਏ।

○ ਸਿੰਘ ਸਾਹਿਬ ਬਨਾਮ ਸੁਨੀਲ ਦੱਤ ਵਿਚ ਚੰਗੇ ਨੁਕਤੇ ਸਨ ਜੋ ਵਾਕਈ ਸਿੰਘ ਸਾਹਿਬ ਨੂੰ ਮੁਛੜੇ ਬਣਦੇ ਸਨ। ਗੁਰੂ ਨਾਨਕ ਸਾਹਿਬ ਇਹ ਕਹਿੰਦੇ ਰਹੇ ਕਿ ਨਾ ਕੋਈ ਹਿੰਦੂ ਨਾ ਕੋਈ ਮੁਸਲਮਾਨ ਤੇ ਅੱਜ ਦੇ ਇਹ ਸਿੰਘ ਸਿਖ ਵਖਰੀ ਕੌਮ ਦਾ ਦਾਅਵਾ ਕਰਦੇ ਹਨ। ਲੋੜ ਹੈ ਇਹਨਾਂ ਨੂੰ ਸਿਖ ਫਲਸਫੇ ਨੂੰ ਪੜਚੋਲਣ ਦੀ।

—ਪ੍ਰੀਤ ਫਰੀਦਕੋਟੀ

ਸਨਮਾਨ ਬਾਰੇ ਵਾਦਵਿਵਾਦ: ਇਸ ਸਬੰਧ ਵਿਚ ਬਹੁਤ ਸਾਰੀਆਂ ਚਿੱਠੀਆਂ ਮਿਲੀਆਂ ਹਨ ਜਿਨ੍ਹਾਂ ਵਿਚ ਸਨਮਾਨ ਲੈਣ ਜਾਂ ਨਾ ਲੈਣ ਬਾਰੇ ਦਲੀਲਾਂ ਸਾਹਿਤ ਰਾਵਾਂ ਆਈਆਂ ਹਨ। ਇਸ ਸਨਮਾਨ ਬਾਰੇ ਇਹੀ ਪਤਾ ਲਗਿਆ ਹੈ ਕਿ ਇਹ ਚੰਡੀਗੜ੍ਹ ਦੇ ਕੁਝ ਬੁਧੀਜੀਵੀਆਂ ਅਤੇ ਸ਼ਹਿਰੀਆਂ ਦੀ ਇਕ ਕਮੇਟੀ ਦੀ ਸਫਾਰਸ਼ ਤੇ ਏਲਾਨਿਆ ਗਿਆ ਸੀ। ਪੰਜਾਬ ਸਰਕਾਰ ਦੇ ਕੁਝ ਹਲਕਿਆਂ ਵਲੋਂ ਇਸਦੀ ਵਿਰੁਧਤਾ ਕੀਤੀ ਜਾ ਰਹੀ ਹੈ। ਕੁਝ ਹੋਰ ਸੰਸਥਾਵਾਂ ਨੇ ਵੀ ਇਸ ਬਾਰੇ ਪ੍ਰਧਾਨ ਮੰਤਰੀ ਅਤੇ ਗਵਰਨਰ ਨੂੰ ਚਿਠੀਆਂ ਪਾਈਆਂ ਹਨ। ਸਨਮਾਨ ਕਮੇਟੀ ਅਪਣੇ ਫੈਸਲੇ ਤੇ ਦ੍ਰਿੜ ਹੈ। ਕੁਝ ਫੈਸਲਾ ਹੋਣ ਤਕ ਇਸ ਵਾਦਵਿਵਾਦ ਨੂੰ ਪੰਚਲਿਕ ਵਾਦਵਿਵਾਦ ਬਣਾਉਣ ਤੋਂ ਸੰਕੋਚ ਕੀਤਾ ਜਾ ਰਿਹਾ ਹੈ ਤਾਂ ਜੋ ਕੁਝ ਸੁਚਿਰਦ ਕਿਸਮ ਦੇ ਲੋਕ ਜੋ ਸਰਕਾਰੀ ਅਦਾਰਿਆਂ ਵਿਚ ਕੰਮ ਕਰ ਰਹੇ ਹਨ, ਉਹਨਾਂ ਨੂੰ ਕਿਸੇ ਮੁਸ਼ਕਲ ਦਾ ਸਾਹਮਣਾ ਨਾ ਕਰਨਾ ਪਵੇ/ਗੁਰਸ਼ਰਨ ਸਿੰਘ

ਘੱਟ-ਗਿਣਤੀ-ਫਿਰਕੇ (ਸਿੱਖਾਂ) ਦੇ ਕਾਤਲਾਂ ਦੀ

ਨਵੰਬਰ ੪੫-ਚ ਇੰਦਰਾ ਗਾਂਧੀ ਦੇ ਕਤਲ ਤੋਂ ਤੁਰੰਤ ਬਾਅਦ, ਇੰਦਰਾ, ਕਾਨ੍ਹਪੁਰ, ਲਖਨਊ, ਬੜੋਦਾ, ਕਲਕਤੇ ਤੋਂ ਇਲਾਵਾ ਭਾਰਤ ਦੀਆਂ ਅਨੇਕਾਂ ਥਾਵਾਂ ਤੇ ਘੱਟ-ਗਿਣਤੀ-ਫਿਰਕੇ (ਸਿੱਖਾਂ) ਉੱਤੇ ਬਿਨਾਂ ਕਿਸੇ ਕਸੂਰ ਜੋ, ਜੁਲਮ ਕੀਤਾ ਗਿਆ ਸੀ ਉਸ ਦੇ ਜੁੰਮੇਵਾਰਾਂ ਦੀ ਜਾਣ ਪਹਿਚਾਣ ਕਰਨ ਲਈ ਜੋ ਕਮਿਸ਼ਨ ਭਾਰਤੀ ਸਰਕਾਰ ਦੀ ਸਰਪ੍ਰਸਤੀ ਹੇਠ ਬਣਾਇਆ ਗਿਆ ਸੀ, ਉਸੇ ਮਿਸ਼ਰਾ ਕਮਿਸ਼ਨ ਦੀ ਰਿਪੋਰਟ ਨੂੰ "ਭਾਵ ਇਨਸਾਫ ਪਸੰਦ ਅਤੇ ਡੈਮੋਕਰੈਟਿਕ ਲੋਕਾਂ ਦੇ ਇਕ ਹਿੱਸੇ ਵਲੋਂ ਉਡੀਕਿਆ ਜਾ ਰਿਹਾ ਸੀ ਅਤੇ ਬਾਅਦ 'ਚ ਸਰਕਾਰ ਵਲੋਂ ਅਸਲੀ ਮੁਜਰਮਾਂ ਨੂੰ ਸਜ਼ਾਵਾਂ ਦੇਣ ਬਾਰੇ ਵੀ ਉਮੀਦਾਂ ਰੱਖੀਆਂ ਜਾ ਰਹੀਆਂ ਸਨ।"

ਪਰ ਭਾਰਤੀ ਸਰਕਾਰ ਦੀ ਕੁਰਸੀ ਤੇ ਬਿਰਾਜਮਾਨ ਰਾਜੀਵ ਗਾਂਧੀ ਅਤੇ ਉਸ ਦੇ ਜੋਤੀਦਾਰਾਂ ਵਲੋਂ ਪੇਸ਼ ਕੀਤੀ ਮਿਸ਼ਰਾ ਕਮਿਸ਼ਨ ਦੀ ਰਿਪੋਰਟ ਨੇ ਦਰਸਾ ਦਿੱਤਾ ਕਿ ਭਾਰਤੀ ਸਰਕਾਰ ਦੀ ਭਾਂਢੀਵਾਲੀ ਬੇਕਸੂਰੇ ਲੋਕਾਂ ਦੇ ਕਾਤਲਾਂ ਨਾਲ ਹੈ। ਰਿਪੋਰਟ 'ਚ ਕਿਹਾ ਗਿਆ ਹੈ ਕਿ ਇੰਦਰਾ ਗਾਂਧੀ ਨਾਲ ਹਮਦਰਦੀ ਰੱਖਦੇ ਲੋਕਾਂ ਵਲੋਂ ਕੁਝ ਘੁਬਰਾਹਟ ਖ਼ਾ ਕੇ ਬੇਕਸੂਰੇ ਲੋਕਾਂ ਦੀਆਂ ਧੀਆਂ ਭੈਣਾਂ ਨੂੰ ਚੰਗਾ ਰਿਹਾ 'ਚ ਬੇਪਤ ਕੀਤਾ। ਕੁਝ ਦੋਸ਼ ਦਿੱਤੀ ਦੀ ਪੁਲੀਸ ਦੇ ਹੇਠਲੇ ਦਰਜੇ ਦੇ ਕਰਮਚਾਰੀਆਂ ਸਿਰ ਚੋਂ ਤਿਆ ਗਿਆ। ਕੁਝ ਕਸੂਰੇ ਥਲੇ ਦਰਜੇ ਦੇ ਕਾਂਗਰਸੀਆਂ ਸਿਰ ਬੱਧੇ (ਜਿਨ੍ਹਾਂ ਨੂੰ ਅਗਲੀ ਕਾਰਵਾਈ 'ਚ ਬਰੀ ਵੀ ਕਰ ਦਿਤਾ) ਕੇ ਰਾਜੀਵ ਗਾਂਧੀ ਨਾਲ ਕੁਰੰਸੀ ਤੇ ਸ਼ੈਲੋ ਡ. ਲ. ਭਗਤ ਅਤੇ ਟਾਇਟਲਰ ਵਰਗੇ ਟਾਇਟਲਰ ਵਰਗੇ 65 ਹੋਰ ਚਾਂਗਰਸ਼ ਆਈ ਦੇ ਮੁੱਖ ਕਾਰਕੁਨਾਂ ਨੂੰ ਅੰਧਲਕੁਲ ਦੁਪ-ਪੱਤੇ ਦੱਸਿਆ ਗਿਆ। ਦੂਸਰੇ ਪਾਸੇ

ਰਾਖੀ ਕਰਦੀ ਮਿਸ਼ਰਾ ਰਿਪੋਰਟ ਦਾ ਵਿਰੋਧ ਕਰੇ

ਇਹਨਾਂ ਦੋਸ਼ੀਆਂ ਖਾਬਤ ਧੀ. ਯੂ. ਸੀ. ਐਲ. ਪੀ. ਯੂ. ਡੀ ਆਰ ਤੇ ਜਮਹੂਰੀ ਅਧਿਕਾਰ ਸਭਾ ਪੰਜਾਬ ਵਲੋਂ ਛਾਂਧੇ ਗਏ ਕਿੱਤਾਬਚੇ ਦੋਸ਼ੀ ਕੌਣ ਹਨ? ਨੇ: ਰਿਪੋਰਟ 'ਚ ਕਿਹਾ ਸੀ ਕਿ ਸਭ ਘਟਨਾਵਾਂ ਇਕ ਸੋਚੀ ਸੋਚੀ ਸਕੀਮ ਰਾਹੀਂ ਕਾਂਗਰਸ ਆਈ ਦੇ ਲੋਡਰਾਂ ਵਲੋਂ ਬੁਦ ਅੱਗੇ ਹੋ ਕੇ ਅਤੇ ਰਾਜਸੀ ਤਾਕਤ ਦੀ ਮਸ਼ੀਨਰੀ ਰਾਹੀਂ ਕਰਵਾਈਆਂ ਸਨ। 'ਦੋਸ਼ੀ ਕੌਣ ਹਨ' ਕਿਤਾਬਚੇ ਨੇ ਦੋਸ਼ੀਆਂ ਦੇ ਨਾਵਾਂ ਉੱਪਰ ਉਂਗਲੀ ਵੀ ਰੱਖੀ ਪਰ ਮਿਸ਼ਰਾ ਕਮਿਸ਼ਨ ਨੇ ਆਪਣੇ ਕੋਲੋਂ ਝੂਠੀਆਂ ਰਿਪੋਰਟਾਂ ਤਿਆਰ ਕਰਕੇ ਅਸਲੀ ਦੋਸ਼ੀਆਂ ਨੂੰ ਬਰੀ ਕਰ ਦਿੱਤਾ। ਇਹ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੂੰ ਪਹਿਲਾਂ ਗਵਾਹੀ ਲਈ ਸੁੱਦਿਆ ਗਿਆ ਪਰ ਬਾਅਦ 'ਚ ਗੁਰਦੁਆਰਾ ਕਮੇਟੀ ਦੀ ਰਿਪੋਰਟ ਨੂੰ ਵੀ ਅੰਣਗੁੱਲਿਆ ਕਰ ਦਿੱਤਾ।

ਸਾਂਝੀ ਜ਼ਬੇਬੰਦੀ ਭਾਰਤੀ ਸਰਕਾਰ ਵਲੋਂ ਪੇਸ਼ ਕੀਤੀ ਗਈ ਰਿਪੋਰਟ ਨੂੰ ਡੈਮੋਕਰੇਸੀ 'ਚ ਯਕੀਨ ਰਖਣ ਵਾਲਿਆਂ ਨੂੰ ਕੀਤਾ ਗਿਆ ਕੋਝਾ ਮਜ਼ਾਕ ਸਮਝਦੀ ਹੈ ਅਤੇ ਇਸ ਨੂੰ ਕਾਤਲਾਂ ਵਲੋਂ ਪੇਸ਼ ਕੀਤੀ ਗਈ ਝੂਠੀ ਸਫ਼ਾਈ ਸਮਝਦੀ ਹੈ। ਅਸੀਂ ਸਮਝਦੇ ਹਾਂ ਕਿ ਕਾਤਲਾਂ ਦੀ ਸੁਰ-ਪੁੱਸਤੀ 'ਚ ਬੈਠਾਏ ਗਏ ਕਮਿਸ਼ਨ ਕੁੱਝੇ ਵੀ ਦੋਸ਼ੀਆਂ ਉਤੇ ਉਂਗਲੀ ਨਹੀਂ ਧਰੇਨਗੇ। ਅਸੀਂ ਸਾਰੇ ਲੋਕਾਂ ਨੂੰ ਸ਼ੌਰਦਾਰ ਅਪੀਲ ਕਰਦੇ ਹਾਂ ਕਿ ਮਿਸ਼ਰਾ ਕਮਿਸ਼ਨ ਜਿਹੇ ਭਾਰਤੀ ਸਰਕਾਰ ਦੇ ਸਪੱਟਾਂ ਦਾ ਜ਼ਰਦਾਰ ਵਿਰੋਧ ਕੀਤਾ ਜਾਵੇ ਅਤੇ ਅਸਲੀ ਦੋਸ਼ੀਆਂ ਨੂੰ ਕਟਿਹਰੇ 'ਚ ਖੜੇ ਕਰਨ ਲਈ ਲੋਕ ਅਵਾਜ਼ ਬੁਲੰਦ ਕੀਤੀ ਜਾਵੇ ਤਾਂ ਜੋ ਅਗੋਂ ਤੋਂ ਅਜਿਹੇ ਦੋਸ਼ੀਆਂ ਨੂੰ ਨੱਥ ਪਾਈ ਜਾ ਸਕੇ।

ਜਾਰੀ ਕਰਦਾ : ਦੇਵ ਲਾਲੀ ਜ਼ਬੇਬੰਦਕ ਜਾਇੰਟ ਸਕੱਤਰ, ਡੈਮੋਕਰੈਟਿਕ ਫੈਡਰੇਸ਼ਨ ਆਫ ਇੰਡੀਅਨ ਕੈਨੇਡੀਅਨ ਪੋਸਟ ਬਾਕਸ ਨੰ: 210 ਕਲੀਨਬਰਗ (ਉਨਤਾਰੀਓ) ਕੈਨੇਡਾ

- 13 ਜੂਨ ਰਾਤ 9 ਵਜੇ ਤੋਂ 14 ਜੂਨ ਸਵੇਰੇ 5 ਵਜੇ ਤਕ

ਪੰਜਾਬੀ ਭਵਨ ਲੁਧਿਆਣੇ ਵਿਚ

ਇਨਕਲਾਬੀ ਕੇਂਦਰ ਪੰਜਾਬ ਵਲੋਂ ਕਾਨਫਰੰਸ ਅਤੇ ਸਭਿਆਚਾਰਕ ਪ੍ਰੋਗਰਾਮ
 ਸਭਿਆਚਾਰਕ ਪ੍ਰੋਗਰਾਮ ਵਿਚ ਪੇਸ਼ ਕੀਤੇ ਜਾਣਗੇ ਨਾਟਕ

- ਦਾਸਤਾਨ-ਏ ਪੰਜਾਬ
 - ਬੇਰੁਜ਼ਗਾਰ
 - ਨਾਇਕ
 - ਅੱਖੀਆਂ
 - ਇਨਕਲਾਬੀ ਔਕਸ਼ਨ ਗੀਤ
 - ਪਿਆਰਾ ਸਿੰਘ ਜਗਰਾਈ 'ਫਾਰ ਤਰਜੋਮੇ ਬਾਵਾ ਦੀ' ਦਾ ਨਾਟਕੀ ਵਿਚਾਰ
- ਇਸ ਪ੍ਰੋਗਰਾਮ ਲਈ ਖੁਲ੍ਹਾ ਸਦਾ ਹੈ

ਗੁਰਸ਼ਰਨ ਸਿੰਘ, ਕਨਵੀਨਰ ਇਨਕਲਾਬੀ ਕੇਂਦਰ